

अथ आम्रादिफलवर्गः

तत्रादावाम्रः (आम) । तस्य नामान्याह

आम्रश्चूतो रसालश्च सहकारोऽतिसौरभः । कामाङ्गो मधुदूतश्च माकन्दः पिकवल्लभः ॥ १ ॥
आम के संस्कृत नाम—आम्र, चूत, रसाल, सहकार, अतिसौरभ, कामाङ्ग, मधुदूत, माकन्द और पिकवल्लभ ये सब हैं ॥ १ ॥

अथाम्रपुष्पगुणानाह

आम्रपुष्पमतीसारककफपित्तप्रमेहनुत् । असृग्दुष्टिहरं शीतं रुचिद्रव्यं ग्राहि वातलम् ॥ २ ॥
आम्रका फूल—शीतल, रुचिकारक, ग्राही, वातजनक, पवम्-अतीसार, कफ, पित्त प्रमेह तथा रक्तदोष को दूर करने वाला होता है ॥ २ ॥

अथामाम्रफलम् (अमिया) । तस्य गुणानाह

आमं बालं कषायानलं रुच्यं मासुतपित्तकृत् । तरुणं तु तदस्थिभ्यं रुचं दोषत्रयासृज् ॥ ३ ॥
अमिया (आम के कच्चे फल) कषाय तथा अम्लरसयुक्त, रुचिकारक एवं वात और पित्त को उत्पन्न करने वाला होता है । प्रौढ़ आम का कच्चा फल—तो अत्यन्त अम्ल रस युक्त तथा रुक्ष होता है एवम् त्रिदोष तथा रक्त विकार को उत्पन्न करने वाला होता है ॥ ३ ॥

अथ शुष्कामाम्रफलम् (अमचूर) । तस्य लक्षणगुणानाह

आम्रमामं स्वचाहीनमातपेऽतिविशोषितम् । अम्लं स्वादु कषायं स्वादेदं कफवातजित् ॥ ४ ॥
अमचूर के लक्षण—कच्चे आम के ऊपर का छिस्का उतार कर यदि उसे धूप में डाल दिया जाय तो अत्यन्त सूख जाने पर उसे अमचूर कहते हैं । अमचूर—अम्ल तथा कषाय रस युक्त, स्वादिष्ट, मल का भेदन करने वाला पवम् कफ तथा वात को दूर करने वाला होता है ॥ ४ ॥

अथ पक्वाम्रफलम् (पका आम) । तस्य गुणानाह

पक्वं तु मधुरं वृष्यं स्निग्धं बलसुखप्रदम् । गुरु वातहरं हृद्यं वर्ण्यं शीतमपित्तलम् ॥ ५ ॥

कषायानुरसं वह्निरलेष्मशुकविबर्द्धनम् ॥ ५ ॥

पका आम का फल—आरम्भ में मधुर तथा अन्त में कषाय रसयुक्त, वृष्य (वीर्यवर्धक), स्निग्ध, बल तथा सुख को देने वाला, गुरु, वात नाशक, हृदय को हितकर, वर्ण को उत्तम करने वाला, शीतल, योबा पित्तजनक एवम् जठराग्नि, कफ तथा शुक का बढ़ाने वाला होता है ॥ ५ ॥

अथ वृक्षपक्वाम्रफलगुणानाह

तदेव वृक्षसम्पक्वं गुरु वातहरं परम् । मधुराम्लरसं किञ्चिद्वेतिपित्तप्रकोपगम् ॥ ६ ॥

वृक्ष ही में पका हुआ आम का फल—वृक्ष में यदि आम पका हो तो वह मधुर तथा अम्ल रस युक्त, गुरु, अत्यन्त वातनाशक तथा किञ्चित् पित्त को प्रकुपित करने वाला होता है ॥ ६ ॥

अथ कृत्रिमपक्वचूषिताम्रफलगुणानाह

आम्रं कृत्रिमपक्वं तद्भवेत्पित्तनाशनम् । रसस्याम्लस्य हीनस्तु माधुर्याच्च विशेषतः ॥ ७ ॥
चूषितं तत्परं रुच्यं बलवीर्यकरं लघु । शीतलं शीघ्रपाकि स्वादात्वात्पित्तहरं सरम् ॥ ८ ॥

आम्रादिफलवर्गः

५५१

कृत्रिम रीति से पकाये हुए (पाक के) आम के फल—यदि आमका फल कृत्रिम रीति से पकाया गया हो तो वह पित्तनाशक होता है क्योंकि उसमें का अम्ल रस निकल जाता है तथा मधुर रस की विशेषता हो जाती है । वह यदि चूसा जाय तो अत्यन्त रुचिजनक, बल वीर्यकारक, लघु, शीतल, शीघ्र हजम होने वाला, सारक एवम् वात-पित्त नाशक है ॥ ७-८ ॥

अथ गालिताम्रसगुणानाह

तद्रसो गालितो बल्यो गुरुर्वातहरः सरः । अहृद्यस्तर्पणोऽतीव बृंहणः कफवर्द्धनः ॥ ९ ॥

निचोड़े आम का रस—बलकारक, गुरु, वातनाशक, सारक, हृदय के लिये अहितकर, अत्यन्त सन्तर्पण करने वाला, बृंहण (रस रक्तादि वर्धक) एवं कफ की वृद्धि करने वाला होता है ॥ ९ ॥

अथाम्रखण्डगुणानाह

तस्य खण्डं गुरु परं रोचनं चिरपाकि च । मधुरं बृंहणं बल्यं शीतलं वातनाशनम् ॥ १० ॥

एके आम के टुकड़े—गुरु, अत्यन्त रोचक, देर में हजम होने वाले, मधुर रस युक्त, बृंहण (रस रक्तादि वर्धक), बलकारक, शीतल एवम् वातनाशक होते हैं ॥ १० ॥

अथ दुग्धयुक्ताम्रगुणानाह

वातपित्तहरं रुच्यं बृंहणं बलवर्द्धनम् । वृष्यं वर्णकरं स्वादु दुग्धाम्रं गुरु शीतलम् ॥ ११ ॥

दुग्धाम्र (दूध के साथ खाने पर पका आम का फल—स्वादु, वातपित्त नाशक, रोचक, बृंहण, बलवर्धक, वृष्य (वीर्यवर्धक), वर्ण को उत्तम करने वाला, गुरु तथा शीतल होता है ॥ ११ ॥

अथाम्रातियोगः (आम बहुत खाना) । तस्य दोषानाह

मन्दानलत्वं विषमश्वरं च रक्तामयं बद्धगुदोदरं च ।

आम्रातियोगो नयनामयं वा करोति तस्मादति तानि नाद्यात् ॥ १२ ॥

एतद्वृक्षाम्रविषयं मधुराम्लपरं न तु । मधुरस्य परं नेत्रहितत्वाद्या गुणा यतः ॥ १३ ॥

आम्रातियोग (अधिक आम खाने) के दोष—जठराग्नि की मन्दता, विषमश्वर, रक्तसम्बन्धी-रोग, अत्यन्त मल का अवरोध और नेत्र सम्बन्धी रोग उत्पन्न करता है । इसलिये अधिक आम नहीं खाना चाहिये । यह निषेध अम्ल (खट्टे) आम के विषय में है नकि मधुर तथा अम्ल रस युक्त आम के विषय में है, क्योंकि मधुर रस में नेत्रों को हित पहुँचाना आदि गुण वर्तमान ही हैं ॥ १२-१३ ॥

अथाम्रातियोगदोषनिवृत्त्युपायमाह

शुण्ठकभसोऽनुपानं स्वादात्मानामतिभक्षणं । जीरकं वा प्रयोक्तव्यं सह सौवर्चलेन च ॥ १४ ॥

आम्रातियोग से उत्पन्न हुए दोषों की निवृत्ति का उपाय—आम अधिक खा लेने पर सोठ के साथ जल पीना चाहिये अथवा सौचल नोन के साथ जीरा खाना चाहिये ॥ १४ ॥

अथाम्रावर्तः (अमावट) । तस्य लक्षणं गुणांश्चाह

पक्वस्य सहकारस्य पटे विस्तारितो रसः । त्रमशुष्को मुहुर्दन्त आम्रावर्त इति स्मृतः ॥ १५ ॥

आम्रावर्तस्तृषाच्छर्दिवातपित्तहरः सरः । रुच्यः सूर्याशुभिः पाकास्तृषाश्च स हि कीर्तितः ॥ १६ ॥

अमावट के लक्षण—पके आम के रस को निकाल, कपड़े पर पसर कर धूप में सुखावे, जब सूख जाय तब उसी पर पुनः रस डाले और सुखावे इसी भाँति सुखा कर जो मोटी पर्त तैयार होती है उसी को 'अमावट' कहते हैं।

अमावट—प्यास, वमन, वात तथा पित्त का नाशक, सारक तथा रोचक होता है। एवम् सूर्य के किरणों से सूख कर परिपक्व होने से लघु होता है ॥ १५-१६ ॥

अथाम्रबीजम् (कोइलिया) । तस्य गुणानाह

आम्रबीजं कषायं स्वाच्छर्द्यतीसारनाशनम् । ईषदम्लञ्च मधुरं तथा हृदयदाहनुत् ॥ १७ ॥

आम्रबीज (आम की गुठली की मींगी)—कषाय, मधुर एवम् किंचित् अम्ल रस युक्त तथा वमन, अतिसार एवम् हृदय के दाह को दूर करने वाला होता है ॥ १७ ॥

अथाम्रनवपल्लवः । तस्य गुणानाह

आम्रस्य पल्लवो रुच्यः कफपित्तविनाशनः ॥ १८ ॥

आम के नवीन पल्लव—रुचिकारक तथा कफ और पित्त के नाशक होते हैं ॥ १८ ॥

१ आम

हि०, बं०—आम । म०—आम्बा । गु०—आम्बो । ते०—मामिडिचेट्टु । ता०—मागाय, मामरं । क०—अंब, अंम । फा०—अम्बः । अ०—अम्बज । अं०—Mango Tree (मंझो दू) । ले०—*Mangifera indica* Linn. (मंझीफेरा इण्डिका) । Fam. Anacardiaceae (अनेकाडिएसी) ।

आम सर्वप्रिय और सर्वप्रसिद्ध फल है। इस देश में कोई ऐसा मनुष्य न होगा जो आम को न जानता हो। इसका वृक्ष बड़ा होता है और छोटी २ टहनियों के अन्त में पत्ते सघन लगते हैं। माघ फागुन में आम का बौर होता है और ग्रीष्म ऋतु में फल पकते हैं। फल—किंचित् लम्बाई लिये गोल होता है और उसके भीतर गुद्दी होती है जो गुठली से लिपटी हुई रहती है।

आम का वृक्ष इस देश में प्रायः सर्वत्र लगाया हुआ पाया जाता है। संभवतः वन्य अवस्था में यह सिक्कम, आसाम के नंबर जंगल, खासीया पहाड़, सपुरा पर्वतश्रेणी के नदियों के उद्गम स्थान तथा पश्चिम घाट में पाया जाता है। इसकी दो भाँति होती है—बीजू और कलमी। बीजू-बीजू से उत्पन्न होता है और कलमी-बाँहियों में जोड़ कलम कर के उत्पन्न किया जाता है। बीजू-वृक्ष-बड़े २ होते हैं और कलमी के वृक्ष अधिक ऊँचे नहीं होते। ये दोनों ही स्वाद के भेद से अनेक प्रकार के होते हैं। किसी का स्वाद खट्टा, किसी का खट्टा-मीठा और किसी का मीठा होता है। कलमी आम प्रायः सुखादु होते हैं और इसी को लोग पसन्द करते हैं। इसके फल भी छोटे और बड़े के भेद से कई प्रकार के होते हैं तथा इनके रंग भी मिश्रित हरे, पीले, गुलाबी अनेक प्रकार के होते हैं। संसार के सब फलों में उत्तम और अधिक गुणकारी आम का ही फल है इसलिये इसको फलों का राजा कहते हैं। कवियों की कल्पना है कि जिस प्रकार स्वर्ग में अमृत है उसी प्रकार पृथ्वी में आम का फल है।

इसके फल, मज्जा, पत्ते एवं छाल का उपयोग किया जाता है।

रासायनिक संगठन—इसके फल में विटामिन ए, बी, डी एवं अधिक मात्रा में सी पाया जाता है। इसके अतिरिक्त साइट्रिक एसिड एवं अल्प मात्रा में गैल्क्टिक एसिड होता है।

गुण और प्रयोग—इसकी छाल उत्तम रक्तसंग्राहक है तथा इसका काथ फुफ्फुस, अत्र एवं गर्भाशय से रक्तस्राव होने पर दिया जाता है। रक्तार्श तथा अर्यातव में मज्जा १० से १५ रत्ती की मात्रा में देते हैं।

छिलके के साथ कच्चा फल पीस कर आमाशय एवं गले की शिथिलता तथा गले के अर्बुद में देते हैं।

कच्चे फल का शरबत (पन्ना) लू लगने पर पिलाते हैं।

गुठली के अन्दर की मज्जा अतिसार तथा प्रवाहिका में दी जाती है।

मात्रा—मज्जा १० से १५ रत्ती; छाल ३-६ माशा।

अथाम्रातकः (अम्बाडा) । तन्नामानि तत्पक्वापक्वफलगुणान्वाह

आम्रातकः पीतनश्च मर्कटाग्रः कपीतनः । आम्रातमम्लं वातघ्नं गुरुष्णं रुचिकृत्सरम् ॥ १९ ॥

पक्वन्तु तुवरं स्वादु रसे पाके हिमं स्मृतम् । तर्पणं श्लेष्मलं स्निग्धं वृष्यं विष्टग्निं बृंहणम् ॥

गुरु वल्यं मरुत्पित्तघ्नं दाहघ्नं वातजित् ॥ २० ॥

अम्बाडा के संस्कृत नाम—आम्रातक, पीतन, मर्कटाग्र, कपीतन और आम्रात ये सब हैं।

अम्बाडा—अम्ल रस युक्त, वातनाशक, गुरु, उष्ण, रुचिकारक और सारक होता है।

अम्बाडा का पक्वाफल—कषाय रस युक्त, स्वादिष्ट, विपाक में मधुर, शीतल, सन्तर्पण करने वाला, कफजनक, स्निग्ध, वृष्य, विष्टग्मक (वायु को रतव्य करने वाला), बृंहण, गुरु, बलकारक, एवम् वात, पित्त, क्षत, दाह, क्षय और रक्तविकार का नाशक है ॥ १९-२० ॥

२ अम्बाडा

हि०—अम्बाडा अमड़ा, अमरा, आमड़ा। बं०—आमडा। म०—अम्बाडा, डोर आंवा। गु०—अंबेडा। क०—अंबर। ते०—अंबालसु। अं०—Indian Hog plum. (इण्डियन हॉग प्लम) । ले०—*Spondias mangifera* Willd. (स्पॉण्डिएस् मंझीफेरा) । Fam. Anacardiaceae (अनेकाडिएसी) ।

अम्बाडा का वृक्ष बड़ा होता है। पत्ते—संयुक्त तथा १-१½ फीट लंबे होते हैं। पत्रक-३ से ६ इंच लम्बे, १½-३ इंच चौड़े, तथा चमकीले, दीर्घवृत्ताय आयताकार, लम्बाय तथा किनारे के चारों ओर रहने वाली शिरा में अन्य शिराएँ मिलती हैं। पुष्प—हरिताम, श्वेत वर्ण तथा छोटे होते हैं। वसन्त ऋतु में इसके सब पत्ते गिर जाते हैं और मजरी लगती है। फल—गुच्छों में, हरिताम एवं अण्डाकार लगते हैं। इनका अचार बनाते हैं। यह देशी और विलायती भेद से दो प्रकार का होता है। विलायती को स्पौ० डुलसिस् (*S. dulcis*) कहते हैं। देशी के फल कच्ची अवस्था में अम्ल किन्तु पकने पर बाहरी भाग में अम्ल तथा अंदर से मधुर होते हैं। विलायती के फल गहरे अंबर वर्ण के, अत्यन्त अम्ल एवं इसमें खराब आम के जैसी गंध आती है।

सुखाये हुये अपक्व फलों का चिकित्सा में उपयोग किया जाता है।

गुण और प्रयोग—यह ग्राही तथा रक्तपित्त शामक होते हैं। छाल अतिसार में देते हैं। कर्णशूल में पत्तों का रस डालते हैं। फल का रस पित्तप्रकोप में देते हैं।

अथ राजाम्रः (कलमी आम) । तन्नामानि तत्फलस्य गुणान्वाह

राजाम्रश्च आम्रातः कामाहो राजपुत्रकः ॥ २१ ॥

राजाम्रं तुवरं स्वादु विशदं शीतलं गुरु । ग्राहि रुचं विबन्धाभ्रवातकृत्कफपित्तनुत् ॥ २२ ॥

कलमी आम के संस्कृत नाम—राजाग्र, टङ्क, आम्रात, कामाह तथा राजपुत्रक ये सब हैं।
कलमी आम—कषाय तथा मधुर रस युक्त, विशद गुण युक्त, शीतल, गुरु, माही, रुक्ष एवम्—
विषम, अध्मान, तथा वातकारक होता है और कफ तथा पित्त का नाशक होता है ॥ २१-२२ ॥

३ कलमी आम

सब प्रकार के कलमी आमों में लंगड़ा आम प्रसिद्ध है। हाजीपुर और बनारस का लंगड़ा आम सबसे अच्छा होता है, बम्बई का लंगड़ा मध्यम प्रकार का समझा जाता है। पूरब का गोष्ठा, लखनऊ का सुफेदा, रामपुर का फजरी, मुरादाबाद का कलमी आदि आम अच्छे होते हैं। जिस आम में रेशा बहुत कम रहता है, गूदा अधिक रहता है तथा जो स्वाद में खूब मीठा सर्वप्रिय होता है उसी को उत्तम समझना चाहिये। यह जितना मीठा होता है उतने ही उसमें गुण भी अधिक होते हैं। आम में जो पुष्टिकारक, बलकारी, वीर्य को उत्पन्न करना इत्यादि गुण हैं वे सब मछी प्रकार से पके हुए और मीठे ही आम में होते हैं। अन्य वर्णन आम के साथ लिखा गया है।

अथ कोशाग्रः । तस्य नामानि तत्फलस्य च गुणानि

कोशाग्र उक्तः क्षुद्राग्रः कृमिवृक्षः सुकोशकः । कोशाग्रः कुष्ठशोथान्पित्तव्रणकफापहः ॥२३॥
तत्फलं प्राहि वातघ्नमम्लोष्णं गुरु पित्तलम् । पक्वन्तु दीपनं रुच्यं लघुणं कफवातनुत् ॥२४॥

कोशाग्र आम के संस्कृत नाम—कोशाग्र, क्षुद्राग्र, कृमिवृक्ष तथा सुकोशक ये सब हैं।

कोशाग्र—कुष्ठ, शोथ, रक्तविकार, पित्त वा रक्तपित्त, व्रण और कफ का नाशक है। कोशाग्र आम का फल—प्राही, वातनाशक, अम्लरसयुक्त, उष्ण, गुरु तथा पित्तजनक होता है। यदि इसके फल पके हों तो अग्निदीपक, रुचिकारक, लघु, उष्ण एवं कफ तथा वात के नाशक होते हैं ॥

४ कोशाग्र

हि०—कोशम्भ, कुसुम, कोसम । क०—चकोत । म०—कोसिब । ता०—पुमरम् । मल—पुपम् ।
गु०—कोसुव । अं०—Ceylon Oak (सिलोन् ओक) । ले०—Schleichera trijuga Willd.
(श्लीकेरा ट्राइजुगा) । Fam. Sapindaceae (सेपिण्डेसी) ।

यह सतलज में नेपाल तक, दक्षिण तथा सिवालिक पहाड़ के ऊपर मध्य भारत में पाया जाता है।

इसका वृक्ष बड़ा छायादार तथा सुन्दर होता है। पत्ते—पक्षवत् तथा ८-१६ इंच लंबे होते हैं। पत्रक—२ से ४ जोड़े, अखण्ड, ३-१० इंच लंबे, आयताकार, अवन्त तथा चिकने होते हैं। नीचे वाले पत्रक ऊपर के पत्रकों की अपेक्षा छोटे होते हैं। फूल—मज्जरी में आते हैं और वे पीलापन युक्त हरे रंग के होते हैं। फल—१३ इंच लम्बे गोल, दानेदार और किञ्चित् नोकीले होते हैं। बीज—१ से ३, चिकने तथा लंबगोल चिपटे होते हैं। इस पर लगी हुई छाल बहुत उत्तम मानी जाती है। बीज की गुद्दी तथा बाष्पवृद्धि (Aril) खाई जाती है। इसकी छाल—मोटी, मुलायम, बाहर से घूसर, खुरदरी तथा भीतर से फीके लाल रंग की होती है। तोड़ने से मरन छोटा होता है। स्वाद कुछ कषाय तथा गंध हल्की। इसकी छाल तथा बीज तैल का उपयोग किया जाता है। कलकत्ते की तरफ बीजों को पक कहते हैं।

रासायनिक संगठन—बीजों में साइनोजेनेटिक ग्लूकोसाइड पाया जाता है।

गुण और प्रयोग—इसकी छाल कषाय होती है तथा पानी में घिस कर खुजली आदि चर्मरोगों पर लगाई जाती है। बीजों का तैल, जिसे मकासर तैल कहते हैं, खुजली पर

लगाया जाता है। इसको बालों में लगाने से बाल स्वच्छ होते हैं तथा बढ़ते हैं। बीजों का चूर्ण जानवरों के व्रणों पर डालते हैं जिससे कीड़े निकल जाते हैं।

अथ पनसः (कटहल) । तन्नामानि तत्पकापकफलगुणानि

पनसः कण्टकिफलः पलसोऽतिवृहत्फलः । पनसं शीतलं पक्वं स्निग्धं पित्तानिलापहम् ॥२५॥
तर्पणं वृंहणं स्वादु मांसलं श्लेष्मलंभृशम् । बल्यं शुक्रप्रदं हन्ति रक्तपित्तव्रणान् ॥२६॥
आमं तदेव विष्टम्भि वातलं तुवरं गुरु । दाहकुम्भधुरं बल्यं कफमेदोविवर्द्धनम् ॥२७॥

कटहर के संस्कृत नाम—पनस कण्टकिफल, पलस तथा अतिवृहत्फल ये सब हैं।

कटहर के पके फल—शीतल, स्निग्ध, पित्त तथा वात के नाशक, सन्तर्पणकारक, वृंहण, स्वादिष्ट, मांस तथा कफ की अस्थन्त वृद्धि करने वाले, बलदायक, शुक्रजनक, एवम् रक्तपित्त, क्षत तथा व्रण को दूर करनेवाले होते हैं। वे ही यदि कच्चे हों तो विष्टम्भकारक, वातजनक, कषाय तथा मधुररसयुक्त, गुरु, दाहकारक, बलदायक, कफ तथा मेद की वृद्धि करने वाले होते हैं ॥ २५-२७ ॥

अथ पनसबीजगुणानाह

पनसोद्भूतबीजानि वृष्याणि मधुराणि च । गुरुणि बद्धविट्कानि सृष्टमूत्राणि संवेत् ॥२८॥

कटहर के बीज—वृष्य (वीर्यवर्धक), मधुर रस युक्त, गुरु, मल को बांधने वाले एवम् मूत्र की प्रवृत्ति करानेवाले होते हैं ॥ २८ ॥

अथ पनसमज्जगुणानाह

मज्जा पनसजो वृष्यो वातपित्तकफापहः । विशेषात्पनसो वष्यो गुहिमभिर्मन्दवह्निभिः ॥२९॥

कटहल के बीज की मींगी—वृष्य (वीर्यवर्धक) एवम् वात, पित्त तथा कफ की नाशक होती है। विशेषरूप से कटहल खाना गुहम तथा मन्दग्निरोगवाले रोगियों को छोड़ देना चाहिये।

५ कटहर

हि०—कटहर, कटहल, कटैल । बं०—कांटाक । म०—फणस । गु०—फनस । क०—हलसु ।
ते०—पनसकायि । ता०—पेलाकायि । अं०—Jack Tree (जैक ट्री) । ले०—Artocarpus
integrifolia Linn f. (आर्टोकार्पस इन्टेग्रिफोलिया) । Fam. Moraceae (मोरेसी) ।

कटहर—विशेष कर गरम प्रान्तों में रोपण किया जाता है। पश्चिम घाट के जङ्गलों में यह आपसी आप उत्पन्न होता है और दक्षिण, बिहार तथा बंगाल में अधिक होता है।

इस का वृक्ष बड़ा होता है। छाल—खुरदरी रहती है जिससे दुधिया क्षीर निकलता है। पत्ते—४-८ इंच लम्बे, कुछ चौड़े, मोटे, किञ्चित् अण्डाकार और किञ्चित् कालापन युक्त हरे रङ्ग के होते हैं। स्तम्भ और मोटी शाखाओं पर फूल फल लगते हैं। फूल—२ से ६ इंच तक लम्बे, १-२ इंच गोल अण्डाकार और किञ्चित् पीले रङ्ग के होते हैं। फल—बहुत बड़े-बड़े, १-२ फीट एवं लम्बाई युक्त गोल होते हैं। उसके ऊपर कोमल कटि होते हैं। गूदा—बीज के चारों तरफ लिपटा हुआ मोटा होता है जो कच्ची अवस्था में सफेद तथा पकने पर पीला हो जाता है। कच्चे फल की तरकारी बनाते हैं तथा पके फल को खाते हैं। बीजों में स्टार्च रहता है जिन्हें पकाकर खाते हैं।

रासायनिक संगठन—फलों में विटामिन 'ए' तथा 'सी' तथा लौह, खटिक एवं फास्फोरस तथा प्रोटीन आदि द्रव्य होते हैं। बीजों में विटामिन बी, तथा बी_२ पाये जाते हैं। काष्ठ में पीत रंजक द्रव्य होता है। छाल में टैनिन होता है। सूखे क्षीर में रवेदार पदार्थ आर्टोस्टेनोन (Arto-

sterone $C_{30}H_{56}O$) पाया जाता है जिसका परिवर्तन आर्टोस्टेरोन (Artosterone) में किया गया है जिसमें पुंस्वजनक (Androgenic-ऑण्डोजेनिक) गुण प्रयाप्त मात्रा में होते हैं।

गुण और प्रयोग—इसका पका फल गुरु, शीत, मृदु सारक, वृष्य, वृंहण, तर्पण तथा बल्य है किन्तु कच्चा विषमकारक होता है। पत्तों का चर्म विकारों में प्रयोग करते हैं। खीर का लेप फोड़े आदि पकाने के लिये करते हैं।

अथ लकुचः (बड़हर) । तन्नामानि तत्पक्वफलगुणांश्वाह

लकुचः क्षुद्रपनसो लिङ्गुचो बहुरित्यपि । आमं लकुचमुष्णञ्च गुरु विष्टम्भकृतया ॥ ३० ॥
मधुरश्च तथाऽम्लश्च दोषत्रितयस्तत्कृतः । शुक्राग्निनाशनं वाऽपि नेत्रयोरहितं स्मृतम् ॥ ३१ ॥
सुपक्वं तत् मधुरममलं चानिलपित्तहृत् । कफवह्निकरं रुच्यं वृष्यं विष्टम्भकञ्च तत् ॥ ३२ ॥

बड़हर के संस्कृत नाम—लकुच, क्षुद्रपनस, लिङ्गुच तथा लडु ये सब हैं।

बड़हर के कच्चे फल—उष्ण, गुरु, विष्टम्भकारक, मधुर तथा अम्लरस युक्त, त्रिदोष एवं रक्त विकार को उत्पन्न करने वाले, शुक्र और जठराग्नि को नष्ट करने वाले तथा नेत्रों के लिये अहितकर होते हैं। पके फल—मधुर तथा अम्ल रसयुक्त, वात तथा पित्त के नाशक, कफ और जठराग्नि के वर्धक, रोचक, वृष्य (वीर्यवर्धक) तथा विष्टम्भक होते हैं ॥ ३०-३२ ॥

६ बड़हल

हि०—बड़हल (र.), बरहर, बरहल। बं०—डेओ, मादार, डेलो, डडुया। म०—बोटोवा।
गु०—लकुच। ता०—इलगुसम्। से०—कम्मेरेगु। अ०—Monkey Jack (मंकीजैक)। ले०—*Arto carpus lakoocha Roxb.* (आर्टोकार्पम लकुच)। Fam. Moraceae (मोरेसी)।

यह गरम प्रान्त में कुमायू से पूरब की ओर और दक्षिण में द्रावचकोर तक तथा अनेक प्रान्तों में उत्पन्न होता है।

बड़हर का वृक्ष—२० से ३० फीट ऊंचा होता है। इसके पत्ते—५ से १२ इञ्च लम्बे, २ से ६ इञ्च चौड़े, अंशुकृति तथा रूक्ष होते हैं। पुष्प—एकलिंगी होते हैं। फल—गोल गांठदार, २ से ४ इञ्च व्यास के होते हैं। कच्चे में हरे तथा स्वाद में खट्टे और पकने पर मटमैले पीले रङ्ग के और स्वाद में खट्टेमीठे होते हैं। इनके भीतर कटहर के समान रेशा और बीज होते हैं पर कटहर से छोटे होते हैं। इसलिये इसको क्षुद्रपनस भी कहते हैं। वसन्त ऋतु में यह फूलता तथा वर्षा में फलता है।

रासायनिक संगठन—छाल में ८.५% टैनिन होता है। इसके फल में रंजक द्रव्य इसकी अन्य जाति (Species) की अपेक्षा अधिक होता है।

गुण और प्रयोग—इसके बीज विरेचक होते हैं। विरेचन के लिये एक दो बीज या थोड़ासा खीर देते हैं। छाल का चूर्ण व्रण पर डालते हैं जिससे मवाद सूख जाता है तथा फाट से फुंसियां तथा व्रण आदि घोंते हैं।

इसके फल को अहिततम (निकृष्टतम) बतलाया गया है। (अ. ह. सू. अ. ६)।

अथ कदली (केला) । तन्नामानि तत्पक्वफलगुणांश्वाह

कदली वारणा मोचाऽम्बुसाराऽशुमतीफला । मोचाफलं स्वादु शीतं विष्टमि कफहृद् गुरु ॥
स्निग्धं पित्ताक्षतृद्धाहृत्तयसमीरजिव । पक्वं स्वादु हिमं पाके स्वादु वृष्यञ्च वृंहणम् ॥

१. कफनुद् इति पाठा०।

क्षुत्तृष्णानेग्रगवह्ममेहघ्नं रुचिमांसकृत् ॥ ३४ ॥

केला के संस्कृत नाम—कदली, वारणा, मोचा, अम्बुसारा तथा अशुमतीफला ये सब हैं।

केला के कच्चे फल—स्वादु, शीतल, विष्टम्भक, कफकारक, गुरु, स्निग्ध एवम् पित्त, रक्तविकार, प्यास, दाह, क्षत, क्षय, तथा वात की दूर करने वाले होते हैं।

पके फल—स्वादु, शीतल, विपाक में मधुर रसयुक्त, वृष्य (वीर्यवर्धक), वृंहण (रस-रक्तादि-वर्धक), रुचि तथा मांस को बढ़ाने वाले एवम्—भूख, प्यास, नेत्ररोग तथा प्रमेह के नाशक हैं ॥

अथ कदलीभेदान् गुणनिर्देशपूर्वकमाह

माणिक्यमस्याभृतचम्पकाद्या भेदाः कदल्या बहवोऽपि सन्ति ।

उक्ता गुणास्तेष्वधिका भवन्ति निर्दोषता इत्याशुद्युता च तेषाम् ॥ ३५ ॥

केले के भेदों के नाम—माणिक्यकदली, मर्त्यकदली, अभृतकदली तथा चम्पककदली इत्यादि केले के बहुत से भेद हैं।

उक्त भेदों के गुण—प्रो गुण सामान्यरूप से पूर्व में केले के कह आये हैं वे सब इनमें विशेष रूप से रहते हैं तथा ये निर्दोष एवं लघु भी अपेक्षाकृत अधिक होते हैं। केले के फूल एवं कन्द के गुण आगे शाकवर्ग में दिये हुये हैं।

७ केला

हि०—केला, कदली, केरा। बं०—केला, कला। म०—केलु। गु०—केला। क०—बालि। से०—वरदि। ता०—बालै। फा०—मोज, मोक्ष। अ०—तल्ह। अं०—Plantain (प्लैन्टैन)। ले०—*Musa sapientum Linn.* (म्यूसा सेपियन्टम्)। Fam. Musaceae (म्यूसेसी)।

केले का वृक्ष प्रायः सब प्रान्तों में होता है। फलने पर इसका पेड़ नष्ट हो जाता है। अन्तर्भूमि शायी कन्द से अंकुर निकल वृक्ष तैयार हो जाता है। इसके बड़े बड़े लम्बे पत्ते मुलायम होते हैं। इन्हीं के शीको से जगह २ फट जाते हैं। इसके पत्तों पर भोजन करते हैं।

भारतवर्ष में उत्पन्न होने वाले फलों में आम के बाद केला ही है। सब प्रकार के केलों में बम्बई का लाल केला, कलकत्ते का चादिम केला, चम्पक केला (पीला केला) प्रशंसा के योग्य हैं। पर्वती केला, काला केला, राजमोग, मानमोग, चीनिया आदि केले भी बढ़िया गिने जाते हैं। अच्छी किस्म के फलों में बीज नहीं होते।

इसकी दो जातियां (Species) होती हैं। उपर्युक्त म्यूसेपियन्टम् में फल छोटे होते हैं तथा कच्चे खाये जा सकते हैं तथा दूसरी म्यूपैराडिसिका (Musa paradisiaca) जाति में फल बड़े होते हैं किन्तु केवल पकने पर ही खाये जा सकते हैं। इसके जंगली वृक्ष बिहार तथा पूर्वी हिमालय में ४००० फीट तक पाये जाते हैं।

रासायनिक संगठन—केले के पत्राङ्ग की राख में पोर्टेशियम होता है। कच्ची अवस्था में इसमें टैनिन होते हैं। पक फल में शर्करा, विटामिन 'सी', कुछ 'बी', खनिज द्रव्य एवं अन्य द्रव्य होते हैं।

गुण और प्रयोग—इसके पके फल बल्य, रक्तपित्त शामक, संघ्राहक, तथा जीवनीय हैं। इससे रक्त की मात्रा बढ़ती है, आन्त्र की क्रिया सुधरती है तथा रक्त की अम्लता कम होती है। इसको अतिसारादि में पथ्य के रूप में देते हैं। कच्चे केले का प्रयोग अन्य द्रव्यों के साथ मधुमेह में किया जाता है। इसके फूलों का रस दही के साथ अर्यातर्व में देते हैं। फूलों की सब्जी रक्तपित्त में

तथा मधुमेह में देते हैं। काण्ड का रस अपस्मार, अपतन्त्रक आदि वातिक विकारों में देते हैं तथा यह तथा शामक होता है। इसका शरबत खांसी में दिया जाता है।

अथ चिर्मिटम् (कचरिया, फूट) । तन्नामानि

पक्वापक्वतत्फलगुणांश्चाह

चिर्मिटं धेनुदुग्धं च तथा गोरक्षककटी ॥ ३६ ॥

चिर्मिटं मधुरं रुचं गुरु पित्तकफापहम् । अनुष्णं प्राहि विष्टम्भ पक्वं तृष्णञ्च पित्तलम् ॥ ३७ ॥

कचरिया के संस्कृत नाम—चिर्मिट, धेनुदुग्ध तथा गोरक्षककटी ये सब हैं।

कचरिया—मधुर रसयुक्त, रुक्ष, गुरु, पित्त-कफहर, किंचित् उष्ण, प्राही, विष्टम्भी (दस्त साफ न लाने वाली) होती है एवम् पका फल-उष्ण तथा पित्तजनक होता है ॥ ३६-३७ ॥

८ फूट

हि०—फूट, फूट । बं०—फुटि । म०—फूट । ले०—*Cucumis momordica Roxb.* (क्युक्यु-मिस् मोमोडिका) । Fam. Cucurbitaceae (कुरकुरबिटेसी) ।

फूट—प्रायः सब प्रायों की रेतीली भूमि में उत्पन्न होता है और खेतों में इसको रोपण करते हैं।

इसकी लता-होती है। पत्ते-गोलाकार, गहरे कटे किनारे वाले या प्रायः पांच भाग वाले तथा भारीक दन्तुर होते हैं। फूल-छोटे-छोटे होते हैं। फल—१ से २ फीट लंबे, बेलनाकार, ३ से ४ इंच व्यास के, चिकने, कच्ची अवस्था में गहरे हरे रंग के तथा पकने पर नींबू जैसे पीतवर्ण के होते हैं। इसके दो भेद होते हैं। एक वर्षा में होता है तथा दूसरा ग्रीष्म में। इसको कच्चा या पकाकर लोग खाते हैं।

गुण और प्रयोग—इसके बीज दाहप्रशमन माने जाते हैं।

अथ नारिकेलः (नारियल) । तन्नामानि तत्फलसाधारणगुणांश्चाह

नारिकेलो द्रवफलो लाङ्गली कूर्चशीर्षकः । तुङ्गः स्कन्धफलश्चैव तुणराजः सदाफलः ॥ ३८ ॥
नारिकेलफलं शीतं दुर्जरं वस्तिशोधनम् । विष्टम्भं बृंहणं बल्यं वातपित्तास्रदाहघ्नम् ॥ ३९ ॥

नारियल के संस्कृत नाम—नारिकेल, द्रवफल, लाङ्गली, कूर्चशीर्षकः तुङ्गः, स्कन्धफल, तुणराज तथा सदाफल ये सब हैं।

नारियल का फल—शीतल, दुर्जर (देर में द्रव्य होने वाला), वस्तिशोधक, विष्टम्भक, बृंहण (रस-रक्तादिवर्धक), बलकारक एवम्-वात, पित्त, रक्तविकार तथा दाह की दूर करने वाला होता है ॥ ३८-३९ ॥

अथ कोमलजीर्णतत्फलयोगुणानाह

विशेषतः कोमलनारिकेलं निहन्ति पित्तज्वरपित्तदोषान् ।

तदेव जीर्णं गुरुपित्तकारि विदाहि विष्टम्भं मतं भिषग्भिः ॥ ४० ॥

नारियल का कोमल फल—विशेषतः पित्तज्वर तथा पित्तदोष को दूर करने वाला होता है। पुराना फल-गुरु, पित्तकारक, विदाही तथा विष्टम्भक होता है ऐसा वैद्यों का मत है ॥ ४० ॥

अथ नारिकेलजलगुणानाह

सस्याग्भः शीतलं हृषं दीपनं शुक्रलं लघु । पिपासापित्तजिह्वादु वस्तिशुद्धिकरं परम् ॥ ४१ ॥

नारियल का जल—स्वादिर, शीतल, हृदय को हितकर, अग्निदीपक, शुक्रजनक, लघु, अत्यन्त वस्तिशोधक एवम् प्यास तथा पित्त को शान्त करने वाला होता है ॥ ४१ ॥

अथ नारिकेलादीनां शिरोगुणानाह

नारिकेलस्य तालस्य खर्जूरस्य शिरांसि तु । कषायसिन्धुमधुरबृंहणानि गुरुणि च ॥ ४२ ॥

नारियल, ताड़ तथा खजूर के शिर (मस्तक पर होने वाला मीठा गूदा)—कषाय तथा मधुर रसयुक्त, सिन्धु, गुरु एवम् बृंहण (रस-रक्तादिवर्धक) होते हैं ॥ ४२ ॥

९ नारियल

हि०—नारियल, नरियल, गरी, गिरी । बं०—नारिकेल, डाब । म०—(फल) नारळी, नारळ, (वृक्ष) माड़ । गु०—नारि(अ)यल । ते०—टकाई । ता०—तेंगाई, देना । फा०—लोज हिन्दी नारीयल, नारगील । अ०—नारजिल । अं०—Cocount (कोकोनट) । ले०—*Cocos nucifera Linn.* (कोकस् न्यूसीफेरा) । Fam. Palmae (पामी) ।

नारियल—यह भारत के उष्ण एवं आर्द्र प्रदेशों, विशेषकर समुद्र, नदी आदि के किनारे लगाया हुआ पाया जाता है।

इसका वृक्ष-सीधा या कुछ टेढ़ा, ८० फीट या अधिक ऊँचा। आधार की तरफ कुछ मोटा जहाँ से मूल निकलते हैं एवं क्वचित् शा युक्त होता है। पत्ते—६ से १८ फीट लंबे, पक्षवत् संयुक्त; पत्रक २ से ३ फीट लंबे, क्रमशः नोकदार एवं कम चौड़े होते हैं। पुष्प-प्रत्येक पत्र के कोण से ४ से ६ फीट लंबा, नारंग या तृण वर्ण का कोशावृत पुष्प ब्यूह निकलता है जिसमें स्त्रीपुष्प नीचे की तरफ, संख्या में कम, १ इंच लंबे तथा गोल होते हैं और पुंपुष्प, अधिक, छोटे मधुर गन्ध वाले एवं अग्रभाग पर होते हैं। फल-अंडाकार, त्रिकोण युक्त, ६ से १२ इंच लंबा तथा एक बीज युक्त होता है। फलभिनि का बाह्यस्तर मोटा तथा रेखेदार होता है जो कठोर अन्तस्तर को घेरे रहता है। अन्तस्तर के अन्दर बीज रहता है। अन्तस्तर के एक सिरे पर ३ छिद्र रहते हैं जिनमें से किसी एक से बीजोद्भेद के समय अंकुर निकलता है। गरी के अन्दर अपक अवस्था में बहुत पानी रहता है किन्तु पक्वावस्था में यह कम हो जाता है।

नारियल के अनेक प्रकार (Varieties) होते हैं जिनमें से कुछ के पेड़ छोटे तथा कुछ के ऊँचे रहते हैं। फलों का रंग, आकार तथा संख्या के अनुसार भी अनेक प्रकार पाये जाते हैं।

इसके सभी अंगों का उपयोग किया जाता है।

गसायनिक संगठन—ताजी १०० ग्राम गरी में आर्द्रता ३६.३, प्रोटीन ४.५, तेल ४१.६, कार्बोज १३, रेशा ३.६, चूना ०.२ तथा फास्फोरस ०.२४ ग्राम और लोह १.७ मि० ग्राम, विटामिन 'सी' १ मि० ग्राम, बी, १.५ एकक, अत्यल्प 'ए', तथा 'ई' ०.२ मि० ग्राम एवं कुछ ताज्र भी रहता है।

सूखे गरी में तेल ५७-७५% रहता है जो अन्य तैलों की अपेक्षा अधिक सुपाच्य होता है। इसे आसानी से चर्म सोख लेता है तथा इसमें जल भी पर्याप्त मिल पाता है इसलिए मलहम आदि बनाने में इसका उपयोग करते हैं।

डाब (हरा नारियल) के जल में सोडियम १०५, पोटेशियम ३१२, कैल्शियम २९, मैग्नेशियम ३०, लोह १०, ताँब ०५, फॉस्फोरस १७, गंधक २४, क्लोरीन १८३, विटामिन 'सी' २-२-३७, मि० ग्रा० प्रति १०० ग्राम में एवं विटामिन 'बी' अल्प रहता है। एक डाब में करीब १ औंस तक शर्करा रहती है।

इसकी ताजी सीठी ताजी में शर्करा बहुत रहती है तथा १०० सी० सी० में विटामिन 'सी' १६-२० मि० ग्रा० रहता है।

गुण और प्रयोग—नारियल मधुर, वृष्य, वृंहण, वक्ष्य शीत एवं वस्तिशोधक है। (१) डाब का पानी शीत, मूत्रजनन, वृष्णा निग्रहण एवं ज्वरघ्न है। इसे ज्वर, सोबाक तथा हैजे में देते हैं। (२) इसका तेल केश्य एवं ज्वरोपक होता है। क्षय में इसका उपयोग काष्ठलिखर आर्सेक की तरह करते हैं। (३) इसकी ताड़ी या उससे बना मद्य दाहशामक, मूत्रल, वक्ष्य, सौमनस्यजनन, निद्रा-जनन, बाजीकरण एवं वृंहण होता है। (४) इसके पुष्प ग्राही होते हैं। (५) चिपटे कुमि के किये एक नारियल की गरी खिलाते हैं किन्तु साथ में विरेचन देना आवश्यक है। (६) इसका मूल मूत्रल एवं कषाय है तथा अमरी, प्रमेह एवं अत्यातंत्र में इसका काय देते हैं। (७) इसके कवच को जलाकर निकाला तेल चर्मरोगों में बाहर से प्रयुक्त होता है। (८) नारियल का दूध क्षय, दुर्बलता आदि में तथा शुक्लक्रिया के पूर्व एवं पश्चात् पिलाते हैं जिससे 'शाक' एवं रक्तसाव का भय नहीं रहता।

अथ कालिन्दम् (तरबूज) । तन्नामानि पक्वापक्वतत्फलगुणांश्चाह
कालिन्दं कृष्णबीजं स्यात्कालिङ्गस्य सुवर्तुलम् । कालिन्दं ग्राहि द्रविपत्तं शुक्र हृच्छीतलं गुरु ॥
पक्वन्तु सोष्णं सखारं पित्तलं कफवातजित् ॥ ४३ ॥

तरबूज के संस्कृत नाम—कालिन्द, कृष्णबीज, कालिङ्ग तथा सुवर्तुल ये सब हैं।

तरबूज के कच्चे फल—ग्राही, शीतल, गुरु एवम्-वृष्टि की शक्ति, पित्त तथा शुक्र नष्ट करने वाले होते हैं। पके फल—उष्ण, क्षारयुक्त, पित्तजनक एवम्-कफ तथा वात को दूर करने वाले होते हैं ॥ ४३ ॥

१० तरबूज

हि०—तरबूज, तरबूज। बं०—तरमुज। म०—कलिङ्ग। गु०—तद्वूज। ता०—कौमाटि। ते०—पुच्छकाया, तरबूज। फा०—हिन्दवावा, हिन्दवानह। अ०—वतिख हिन्दी, जूकी। अं०—Watermelon (वाटर मेलन्)। ले०—*Citrullus vulgaris Schrad* (सिट्रुलुस् बर्गैरिस्)।
Fam. Cucurbitaceae (कुकुरबिटेसी)।

प्रायः सब प्रान्तों में इसकी खेती की जाती है। नदियों के किनारे, दियारे पर एवं रेतीली भूमि में अच्छा फल लगता है।

इसकी खुरदरी लता-खेतों में पसरी हुई रहती है। पत्ते-रन्दायन के पत्तों के समान गहरे कटे किनारे वाले होते हैं। फूल-एक रङ्ग के घेरे में गोलाकार होते हैं। फल-बड़े बड़े पेठे और कोइले के आकार वाले होते हैं। गूदी-लाल या सफेद होती है। बीज-चिपटे, लाल, भूरे या काले होते हैं ॥ ११ ॥

रासायनिक संगठन—बीजों में २० से ४०% पीले रंग का तेल होता है। फल में काफी मात्रा में पेक्टिन तथा रस में सिट्रुलिन ०-१७% होता है।

गुण और प्रयोग—बीज शीतल, मूत्रजनन तथा वक्ष्य होते हैं। बीजों का तेल वादाम के तेल के स्थान में उपयोग में आता है। फल मूत्रल तथा शीतल होता है।

अथ खर्बूजम् (खर्बूजा) । तन्नामानि तत्फलगुणांश्चाह

दशाङ्गुलं तु खर्बूजं कथ्यन्ते तद्गुणा अथ ॥ ४४ ॥

खर्बूजं मूत्रलं वक्ष्यं कोष्ठशुद्धिकरं गुरु। स्निग्धं स्वादुतरं शीतं वृष्यं पित्तानिलापहम् ॥४५॥
तेषु यन्चाग्लमधुरं सखारञ्च रसाद्भवेत्। रक्तपित्तकरं तत्तु मूत्रकृच्छकरं परम् ॥ ४६ ॥

खर्बूजा के संस्कृत नाम—दशाङ्गुल और खर्बूजा ये हैं। खर्बूजा के फल—भयन्त स्वादिष्ट, मूत्रजनक, बलकारक, कोष्ठशुद्धि करनेवाले, गुरु, स्निग्ध, शीतल, वृष्य (वीर्यवर्धक) एवम्-पित्त तथा वायु को दूर करने वाले होते हैं। इनमें जो अम्ल, मधुर एवम् क्षार रसयुक्त होते हैं वे रक्तपित्त तथा मूत्रकृच्छ्र को अत्यन्त करने वाले होते हैं ॥ ४४ ॥

११ खरबूजा

हि०—खरबूज, खरबूजा, खर्बूजा, चिबुड। बं०—खरमुज। म०—खरबूज। गु०—तलिया शकर टेटी, तलियाभीमडा। ते०—खरबूज। क०—बडमुजा। फा०—खरपुजह, खरपुजा। अ०—वितिख, खर्बुजह, खरपुजाह। अं०—Melon (मेलन्)। ले०—*Cucumis melo Linn*. (क्युक्यु-मिस् मेलो)। Fam. Cucurbitaceae (कुकुरबिटेसी)।

प्रायः सब प्रान्तों के खेतों में यह रोपण किया जाता है। उत्तर पश्चिमी उष्ण तथा शुष्क प्रदेशों में अधिक रोपण किया जाता है। नदियों के किनारे रेतीली भूमि में यह अधिक उत्पन्न होता है।

इसकी लता-भूमि पर पसरी हुई रहती है। पत्ते—रोमश, गोलाकार एवं उनमें कहीं कहीं नोक-सा निकला रहता है। फूल—पीले रङ्ग के आते हैं। फल—गोलाकार कुछ चिपटे रहते हैं। पकने पर वे किञ्चित् हरापन युक्त पीले रंग के या सफेदी मायल हो जाते हैं। उनके चारों ओर रेखायें रहती हैं जो नीले रंग की होती हैं। गूदी के भीतर बीजों के समूह का लसीला गोला रहता है। बीज—लम्बाई युक्त चिपटे होते हैं। बीजों का चिकित्सा में प्रयोग करते हैं।

रासायनिक संगठन—बीजों में तेल होता है। फल में खटिक, ताँब, फॉस्फोरस, लोह तथा विटामिन 'ए', 'बी', 'बी' तथा 'सी' आदि द्रव्य होते हैं।

गुण और प्रयोग—बीज शीतल, मूत्रजनन एवं वक्ष्य हैं; फल शीतल है तथा पुराने एकजीमा के लिए लाभदायक माने जाते हैं। मूत्रकृच्छ्र में बीज देते हैं।

अथ त्रपुसम् (खीरा, बालमखीरा) । तस्य नामानि

पक्वापक्वतत्फलतद्बीजगुणांश्चाह

त्रपुसं कण्टकिफलं सुधावासः सुशीतलम् । त्रपुसं लघु नीलञ्च नवं तृट्कलमदाहजित् ॥४७॥
स्वादु पित्तापहं शीतं रक्तपित्तहरं परम् । तत्पक्वमम्लमुष्णं स्यात्पित्तलं कफवातजित् ॥४८॥

तद्बीजं मूत्रलं शीतं रक्तं पित्तास्रकृच्छ्रजित् ॥ ४८ ॥

खीरा के संस्कृत नाम—त्रपुस, कण्टकिफल, सुधावास तथा सुशीतल ये सब हैं। खीरे के छोटे, नीले तथा नवीन फल—स्वादिष्ट, शीतल एवम्—प्यास, कलान्ति, दाह तथा पित्त को दूर ३६ भा० नि०

करनेवाले होते हैं और रक्तपित्त को तो अत्यन्त नष्ट करनेवाले होते हैं। खीरे के पके फल-अम्बरसयुक्त, उष्ण, पित्तजनक एवम्-कफ तथा वात को नष्ट करनेवाले होते हैं। खीरे के बीज-भूजजनक, शीतल, रुक्ष एवम्-पित्त, रक्तविकार तथा मूत्रकृच्छ्र को दूर करनेवाले होते हैं ॥४७-४८॥

१२ खीरा

हि०-खीरा, बालमखीरा। बं०-खीरा, शशा। म०-तीसे। क०-तसेयकायि। गु०-तासकी।
ते०-दोसकार्। ता०-मुल्लवेरलेरी। फा०-शियार खुदं, खयार, वावरङ्ग। अ०-कंशद। अं०-
Cucumber (कुकुम्बर)। ले०-Cucumis sativus Linn. (कुकुमिस सटाइवस्)। Fam.
Cucurbitaceae (कुकुबिटेसी)।

प्रायः सब प्रान्तों में इसकी खेती की जाती है।

इसकी बेल-खेतों में फैली हुई रहती है। पत्ते-५-६ इंच के घेरे में गोलाकार और पाँच कोण वाले होते हैं। फूल-पीले रङ्ग के आते हैं। फल-९ से १२ इंच तक लम्बे होते हैं और उनमें ककड़ी के समान बीज होते हैं। एक बड़ी जाति का खीरा होता है जिसको-बालम खीरा-कहते हैं। इसकी लम्बाई अधिक होती है। इसका एक प्रकार 'मुंडोसा' मद्रास की तरफ अधिक प्रचलित है जिसके फलों पर छोटे कटि होते हैं।

रासायनिक संगठनः-इसके फलों में खटिक, फास्फोरस, लौह, विटामिन सी तथा विटामिन बी, पाया जाता है। बीजों में तेल होता है। बीजों की राख में फॉस्फेट अधिक (P_2O_5 , ०.६२%) रहते हैं।

गुण और प्रयोग-यह शोथहर है। शोथ पर, इसको काटकर उसमें नमक डालकर बाधने में सृजन कम होती है तथा पूय एक स्थान पर इकट्ठा हो जाता है। बीज का उपयोग बस्तिशूल में करते हैं।

अथ गुवाकः (सुपारी)। तन्नामानि तत्फलनामगुणांश्चाह

घोरण्टः पूगी पूगश्च गुवाकः क्रमुकोऽस्थ तु । फलं पूगीफलं प्रोक्तमुद्वेगं च तद्विरितम् ॥ ४९ ॥
पूगं गुह हिमं रुचं कषायं कफपित्तजित् । मोहनं दीपनं रुच्यमास्थवेरस्थनाशनम् ॥ ५० ॥

सुपारी के संस्कृत नाम-घोरण्ट, पूगी, पूग, गुवाक तथा क्रमुक ये सब हैं।

इसके फल के संस्कृत नाम-पूगीफल तथा उद्वेग हैं।

सुपारी-कषाय रसयुक्त, गुरु, शीतल, रुक्ष, मोहनक, अधिदीपक, रोचक एवम्-कफ, पित्त तथा मुख की विरसता को दूर करने वाली होती है ॥ ४९-५० ॥

अथार्द्रस्विन्नतत्फलगुणानाह

आर्द्रं तद् गुर्वभिष्यन्दि वह्निहृष्टिहरं स्मृतम् ।

स्विन्नं दोषत्रयच्छेदि दृढमध्यं तदुत्तमम् ॥ ५१ ॥

कच्ची सुपारी-गुरु, अभिष्यन्दी एवम्-जठराग्नि तथा दृष्टि को मन्द करनेवाली होती है।
स्विन्न (चिकनी) सुपारी-त्रिदोषनाशक होती है तथा जिसका मध्यभाग दृढ़ हो वह सुपारी उत्तम होती है ॥ ५१ ॥

१३ सुपारी

हि०-सुपारी, सांपारी, सुगडो, कसेली। बं०-सुपारी, सुपारी। म०-सुपारी, पोफक (फल)। गु०-सांपारी। ता०-कसुगु। क०-कडि, अडिके। ते०-सोका। फा०-पोपिक। अ०-

कोफिक। अं०-Betel Nut Palm (बेटल् नट् पाम)। ले०-Areca catechu Linn. (अरेका कैटेचु)। Fam. Palmae (पामी)।

सुपारी एक बहुत प्रसिद्ध वस्तु है जो प्रतिदिन के व्यवहार में पान के साथ या अकेली खाने के काम आती है। इसके वृक्ष बङ्गाल, आसाम, सिलहट, मैसूर, कनारा, मकावार तथा दक्षिण हिन्दुस्तान के कई प्रान्तों में तटीय प्रदेशों में लगाये हुये पाये जाते हैं।

यह वृक्ष ताड़ और नारियल के समान ऊँचा (४०-६० फीट) पर बाँस के समान पतला होता है। पत्ते-१६ २, पक्षवत्, नारियल के पत्तों के समान ४ से ६ फीट लम्बे, जिनमें ऊपर के उपपक्ष (Pinnae) मिले हुये तथा वृन्त का नीचे का भाग चौड़ा तथा फैला हुआ होता है। फूल-पत्रकोशावृत गुच्छ में, जिन में पुंपुष्प छोटे, अधिक तथा स्त्रीपुष्प बड़े रहते हैं। फल-अंडाकार, २ १/२-२ १/२ चौड़ा तथा २-२ १/२ लम्बा एवं पकने पर चमकीले नारंगी रंग का होता है जिसके अन्दर सुपारी (बीज) रहती है।

सुपारी आकार, नाप तथा स्वाद आदि के अनुसार अनेक प्रकार की होती है। परन्तु एक साधारण सुपारी (घूसर भूरे रङ्ग की) और दूसरी (लाल सुपारी) दक्षिणी सुपारी ये ही दो प्रसिद्ध हैं। इनमें से दूसरी उबाक कर बनाते हैं। पकने से कुछ पूर्व सुपारी को निकास कर जल तथा पूर्व वर्ष के तैयार 'वन' (छोमारु) में उबाकते हैं। नया काय बनाना हो तो जामुन, लाल चंदन, पीपल इत्यादि की छाल से बनाते हैं। इससे स्वाद, टिकाऊपन तथा रंग अच्छा हो जाता है तथा इसके दोष दूर हो जाते हैं। बाल में भूनकर खाने से भी दोष दूर हो जाते हैं।

रासायनिक संगठन-साधारण सुपारी में टैनिन २१ से ३०% किन्तु चिकनी सुपारी में ९ से १५% रहता है। इसमें खटिक फॉस्फोरस, लौह तथा अनेक क्षाराम जिनमें से मुख्य अरेकोलिन (Arecoline, $C_8H_{11}O_2N$, ०.२%) है, पाये जाते हैं। यह क्षाराम वात नाड़ी संस्थान के लिये विषैला है जिससे आक्षेप तथा अंगघात होता है। इसकी क्रिया पाइलोकार्पिन (Pilocarpine) की तरह होती है। इसके लवण के इन्जेक्शन बोड़ों के पेट फूलकर पीड़ा होने में देते हैं जिससे विरेचन होता है। जानवरों के चिपटे क्रुमि में भी इसे देते हैं। मनुष्यों में इसका उपयोग नहीं करते हैं। इसमें एक लाल रंग पाया जाता है जो क्षारीय खोल्ते जल में वुलता है तथा अम्ल से प्रक्षेपित हो जाता है। छोमारु का कथे जैसा उपयोग भी किया जाता है।

गुण और प्रयोग - यह शीत रुक्ष, कषाय, मुखशुद्धिकर, वृध्य एवं क्रुमिघ्न होती है। ताजी मादक एवं कभी-कभी चक्कर खाने वाली होती है। इसे बातनाडियों के लिये बन्ध तथा आर्तवप्रवर्तक भी मानते हैं। इसको चबाने से कुछ उत्तेजना आती है तथा मन प्रसन्न होता है। इसका उपयोग अतिसार, क्रुमि तथा मूत्रविकार आदि में करते हैं। इसको जलाकर मंजन भी बनाते हैं।

(१) चिपटे क्रुमि के लिये एक कच्ची सुपारी दूध में पीस कर पिलाते हैं।

(२) रक्तमिश्रित आंव में ३-३ सुपारी का चूर्ण दिया जाता है।

विष प्रभाव-अधिक मात्रा में यह विषैली होने के कारण केवल जानवरों के क्रुमि में ही इसका उपयोग अब किया जाता है। हमेशा चबाने से कैन्सर होने की संभावना व्यक्त की गई है।

अथ तालः (ताड़)। तन्नामानि तत्फलमज्जगुणांश्चाह

तालस्तु लेख्यपत्रः स्यात्पृणराजो महोन्नतः ॥ ५२ ॥

पकं तालफलं पित्तकरलेष्मविवर्द्धनम् । दुर्जरं बहुमूत्रञ्च तन्नामभिष्यन्दशुक्रदम् ॥ ५३ ॥

तालमज्जा तु तरुणः किञ्चिन्मदकरो लघुः । श्लेष्मलो वातपित्तघ्नः सस्नेहो मधुरः सरः ॥५४॥
ताड़ के संस्कृत नाम—ताल, लेख्यपत्र, तुणराज तथा महोन्नत ये सब हैं । पका ताड़ का फल—पित्त, रक्त तथा कफ की वृद्धि करनेवाला, देरमें हजम होनेवाला, मूत्र की अत्यन्त प्रवृत्ति करने वाला एवम्—तन्द्रा, अभिष्यन्द तथा शुक को उत्पन्न करनेवाला होता है । ताड़ की सींगी जो कि खूब तैयार होगई हो वह किञ्चित् मदकारक, लघु, कफजनक, स्नेहयुक्त, मधुर, सारक एवम्—वात तथा पित्त का नाशक होती है ॥ ५२-५४ ॥

अथ तालरसः (ताड़ी) । नवीनस्य प्राचीनस्य च नामानि गुणाश्चाह

तालजं तरुणं तोयमतीव मदकृन्ममम् । अग्लीभूतं तदा तु स्यात्पित्तकृद्वातदोषहृत् ॥ ५५ ॥
ताड़ का ताजाजल (ताड़ी)—अत्यन्त मदकारक होता है । यदि वही पुराना होने से खट्टा होगया हो तो पित्तकारक एवम्—वात दोष को दूर करने वाला होता है ॥ ५५ ॥

१४ ताड़

हि०—ताड़, ताल, तार । बं०—ताल । म०—ताड़ । ता०—पनै मरम । क०—तालिमारा । ते०—साति । गु०—तड़ । फा०—ताल । अ०—तार । अं०—The Palmyra Palm (दी पामीरा पाम्) ।
ले०—*Borassus flabellifer* Linn. (बोरेसस् फ्लेबेलिफेर) । Fam. Palmae (पामी) ।
यह प्रायः सभी स्थानों पर विशेषकर शुष्क प्रदेशों में, पेनेनसुला के तटीय प्रदेशों, बंगाल तथा बिहार में होता है ।

ताड़ का वृक्ष—१०० फीट तक ऊँचा होता है और उसके स्तम्भ की गोलाई ३३-७ फीट तक होती है । स्तम्भ के सिरे पर ३ से ५ फीट के घेरे में ३०-४० पत्ते एक साथ सटे हुये गोलाकार, और कटे हुए किनारेदार होते हैं । पत्रदंड—३ से ४ फीट का होता है । यह पुरुष और स्त्री जाति के भेद से दो प्रकार का होता है । स्त्री जाति पर नारियल के फल के समान फल लगते हैं और पुरुष जाति पर बाल आते हैं । पुंपुष्पव्यूह का गलती से राजपिप्पली के स्थान पर प्रयोग किया जाता है । फल बड़े तथा रेशेदार होते हैं जिनके भीतर तीन खण्ड होते हैं जिनमें से प्रत्येक में बीज होता है । इसके पुष्पित अक्ष को चौरा लगाने से रस प्राप्त होता है जिसे ताने अवस्था में नीरा तथा बाद में ताड़ी कहते हैं । इसको पकाकर शुद्ध तथा मिश्री प्राप्त की जाती है ।

रासायनिक संगठन—नीरा में शर्करा तथा यीस्ट (Yeast) रहता है । यीस्ट से विटामिन बी प्राप्त होता है । पुंजाति से प्राप्त नीरा में शर्करा कुछ अधिक होती है । नीरा को रखने से स्वतः संघान प्रारम्भ हो जाता है तथा ६ से ८ घंटे के अन्दर इसमें ३% तक मद्यसार एवं ०.१% अम्ल तैयार हो जाता है । बाद में मद्यसार की मात्रा ५% तक बढ़ कर रक जाती है । तत्पश्चात् अम्ल की वृद्धि होकर सिरका बन जाता है ।

गुण और प्रयोग—इसका फल मधुर, शीत, बल्य, दृढ़ण तथा पित्तहर है । बीज मूत्रक तथा वातपित्तनाशक है । इसके नूतन पुष्पित भाग की राख अम्लतानाशक एवं विषमज्वरहर होती है । इसका उपयोग अम्लपित्त में तथा विषमज्वर में विशेषकर यकृत प्लीहावृद्धि होने पर करते हैं तथा चावल का मांढ के साथ लेप भी करते हैं । इससे खचा लाल होकर फोड़े आते हैं ।

नीरा उत्तेजक, कफनाशक एवं मूत्रक होती है तथा इसे आक्साइड कारक पेय के रूप में पीते हैं । तालमिश्री कास, वक्ष के विकार तथा बालकों के लिये सारक रूप में प्रयोग में आती है ।

अथ बिल्वः (बेल) । तन्नामानि तद्बालफलनामगुणाश्चाह
बिल्वः शाण्डिल्यशैल्यौ मालुरश्रीफलावपि । बालं बिल्वफलं बिल्वकर्कटी बिल्वपेशिका ॥
ग्राहिणी कफवातामशूलघ्नी बिल्वपेशिका ॥ ५६ ॥

बेल के संस्कृत नाम—बिल्व, शाण्डिल्य, शैल्य, मालुर तथा श्रीफल ये सब हैं । बेल के कच्चे फल के संस्कृत नाम—बालबिल्वफल, बिल्वकर्कटी तथा बिल्वपेशिका ये सब हैं ।
बेल के कच्चे फल—ग्राही एवम् कफ, वात, आम तथा शूल को नष्ट करने वाले होते हैं ॥ ५६ ॥

अन्यच्च

बालं बिल्वफलं ग्राहि दीपनं पाचनं कटु । कषायोष्णं लघु स्निग्धं तिक्तं वातकफापहम् ॥
ग्रन्थान्तर में कहे हुये कच्चे बेल के फल के गुण—यह ग्राही, अग्निदीपक, पाचक, कटु-तिक्त तथा कषाय रसयुक्त, उष्ण, लघु, स्निग्ध एवम् वात तथा कफ को दूर करने वाले होते हैं ॥ ५७ ॥

अथ पक्वतत्फलगुणानाह

एवं गुरु त्रिदोषं स्याद् दुर्जरं प्रतिमारुतम् । विदाहि विष्टम्भकरं मधुरं वह्निमान्यकृत् ॥ ५८ ॥
बेल का पका फल—मधुर रसयुक्त, गुरु, त्रिदोषजनक, देर में हजम होने वाला, दुर्गन्धयुक्त अधोवायु को करने वाला, विदाही, विष्टम्भ तथा अभिनमन्दता को उत्पन्न करने वाला होता है ॥ ५८ ॥

अथ पक्वपेक्षया बालस्य बिल्वफलस्य गुणाधिक्यमाह

फलेषु परिपक्वं यद् गुणवत्तुदाहृतम् ॥ ५९ ॥
बिल्ववाद्व्यत्र विज्ञेयमामं तद्धि गुणाधिकम् । द्राक्षाबिल्वशिवाऽऽदीनां फलं शुष्कं गुणाधिकम् ॥
पके फल की अपेक्षा बेल के कच्चे फल के गुणाधिक्य का वर्णन—सामान्यरूप से फलों में पका फल ही अधिक गुणकारी कहा गया है किन्तु यह नियम बेल के फल के लिये नहीं है ऐसा समझना चाहिये, क्योंकि बेल का कच्चा फल ही विशेष गुणकारी होता है ।
एवम्—द्राक्षा (दाख), बेल तथा हरड़ आदि के फल यदि सूखे हों तो अधिक गुणकारी होते हैं ॥ ५९-६० ॥

१५ बेल का फल

नोट—बेल के सम्बन्ध में अन्य वर्णन गृह्यसूत्रादिवर्ग में पृ० २७४-२७६) किया जा चुका है ।

अथ कपित्थः (कैथ) । तन्नामानि तत्पक्वफलगुणाश्चाह

कपित्थस्तु दक्षिणः स्यात्तथा पुष्पफलः स्मृतः । कपिप्रियो दक्षिफलस्तथा दन्तशोऽपि च ॥
कपित्थमामं संग्राहि कषायं लघु लेखनम् । पक्वं गुरु तृणाद्विकाशमनं वातपित्तजित् ॥
स्यादम्लं तुवर कण्ठशोधनं ग्राहि दुर्जरम् ॥ ६२ ॥

कैथ के संस्कृत नाम—कपित्थ, दक्षिण, पुष्पफल, कपिप्रिय, दक्षिफल तथा दन्तशो ये सब हैं । कैथ का कच्चा फल—कषाय रसयुक्त, संग्राही, लघु तथा लेखन होता है । पका फल—अम्ल तथा कषाय रसयुक्त, गुरु, कण्ठ को साफ करने वाला, आही, देर में हजम होने वाला एवम्—प्यास तथा द्विक्का को शमन करने वाला और वात तथा पित्त को दूर करने वाला होता है ॥

१६ कैथ

हि०—कै(कै)थ, कैथा, कैत, कइत। बं०—कयेद, कयेत वेल। म०—कंवठ। गु०—कोठ। क०—वेरुलु। ते०—वेरुग। ता०—बलामरं। अं०—Wood Apple (वुड अँपल), Elephant Apple (एलिफेन्ट अँपल)। ले०—*Feronia elephantum Correa* (फेरोनिया एलिफेन्टम्)। Fam. Rutaceae (रुटेसी)।

यह इस देश के प्रायः सूखे प्रान्तों में अधिक उत्पन्न होता है तथा दक्षिण में बन्ध अवस्थाओं में पाया जाता है।

इसका वृक्ष-बहुत बड़ा होता है और उस पर सीधे काटे होते हैं। वृक्ष से बरु के गोंद के समान एक प्रकार का गोंद निकलता है। पत्ते—संयुक्त, सदृशपर्ण, ३ से ४ इंच लंबे होते हैं। पत्रक—अंडाकार या अभिअंडाकार, छोटे छोटे, एक-एक सीक पर तीन तीन अथवा ५ या ७-७ रहते हैं। फूल—फीके लाल रंग के होते हैं। फल—२-३ इंच के घेरे में गोल होते हैं और छिलका कठोर होता है। भीतर सुगंधित, स्वादु, खाने लायक गूदी होती है और गूदी में छोटे-छोटे अनेक चिपटे बीज होते हैं। इसमें एक आश्चर्यजनक गुण यह है कि यदि हाथी कैंत के फल को खाजावे तो इसका गूदा हाथी के पेट में रह जाता है और गूदा रहित अखंडित फल मल के साथ बाहर निकल आता है। इसके दो भेद होते हैं। एक में फल छोटे तथा अम्ल होते हैं। तथा दूसरे में फल बड़े तथा मीठे होते हैं। एक फल को चीनी के साथ या शरबत बनाकर या चटनी के रूप में खाया जाता है। इसकी जेली भी बनाई जाती है। इसके पत्र, गोंद तथा फल का उपयोग किया जाता है।

रासायनिक संगठन—फल में खनिज तत्व विशेषकर खटिक, फॉस्फोरस तथा लोह अधिक होते हैं। इसके अतिरिक्त राइबोफ्लेविन (Riboflavine) तथा विटामिन 'सी', एवं पेक्टिन (Pectin 3 to 5%) होता है। इसके पत्तों में उद्दणशीलतैल ०.७३% होता है जिसमें मुख्य भाग एस्ट्रैगॉल (*Estragol*, $C_{10}H_{12}O$) का होता है।

गुण और प्रयोग—इसका फल-गुणों में वेल की तरह होता है। यह विशेष रूप से रक्तपित्त-शामक होता है। पत्ते वातानुलोमक होते हैं।

(१) इसका फल रक्तपित्त, अतिसार तथा प्रवाहिका में दिया जाता है। इसके गोंद से उदर की मरोड़ कम होती है।

(२) बच्चों के अजीर्ण में पत्तों का उपयोग करते हैं।

अथ नारङ्गः (नारङ्गी)। तन्नामानि मधुराम्लनारङ्गयोगुणैश्चाह

नारङ्गो नागरङ्गः स्यात्स्वसुगन्धो मुखप्रियः ॥ ६३ ॥

नारङ्गो मधुराम्लः स्याद्गोचनो वातनाशनः। अपरं त्वग्लमस्युष्णं दुर्जरं वातहृत् सरम् ॥ ६४ ॥

नारङ्गी के संस्कृत नाम—नारङ्ग, नागरङ्ग, स्वसुगन्ध तथा मुखप्रिय ये सब हैं।

नारङ्गी-मधुर तथा अम्लरसयुक्त, रोचक एवम् वातनाशक होती है और दूसरी जाति की नारङ्गी अम्लरसयुक्त, अत्यन्त उष्ण, देर में हजम होने वाली, सारक तथा वातनाशक होती है ॥

१७ नारङ्गी

हि०—नारङ्गी, संतरा, संत्रा। बं०—कमलानेनु। म०—नारिंग, संत्रा। गु०—नारङ्गी। फा०—किस्मे अज नारंज, नारंज। अं०—नारंज। अं०—Orange (ऑरेंज)। ले०—*Citrus reticulata Blanco* (साइट्रस रेटिकुलेटा)। Fam. Rutaceae (रुटेसी)।

यह सब प्रान्तों की वाटिकाओं में रोपण किया जाता है। आसाम, सिक्किम, मध्य भारत, पंजाब तथा कुर्ग में इसकी अधिक खेती की जाती है।

इसका वृक्ष-छोटा होता है। पत्ते—चिकने ४-५ इंच लम्बे नीबू के पत्ते के आकार वाले होते हैं। पर्णवृन्त करीब-करीब पक्षहीन होता है। फूल—सफेद रंग के आते हैं और उनसे सुगन्ध आती है। फल—२ इंच के घेरे में गोलाकार और दोनों ओर दबे हुए होते हैं, पकने पर वे नारङ्गी रङ्ग के हो जाते हैं।

इसकी एक अन्य जाति होती है जिसमें फल बहुत खट्टा होता है उसे सा. ऑरेंजिअम् लिन. (*C. aurantium* Linn.) कहते हैं। इसका चिकित्सा की दृष्टि से यह महत्त्व है कि इसमें विटामिन 'ए' का पूर्वरूप एवं विटामिन बी बहुत होता है तथा इसके छिलके कुछ दीपन एवं सुगंधि के लिये काम में आते हैं।

संतरे के स्थान, स्वरूप आदि भेद से अनेक भेद पाये जाते हैं।

रासायनिक संगठन—छिलके में एक तेल होता है जिसमें लिमोनेन (*Limonene*) बहुत होता है। इसकी शाखा तथा पत्तों से पेटिटग्रेन ऑइल (*Petitgrain oil*) प्राप्त किया जाता है। फल में विटामिन 'सी', 'बी', 'ए' एवं खनिज द्रव्य, शर्करा, अम्ल द्रव्य एवं पेक्टिन आदि द्रव्य होते हैं।

गुण और प्रयोग—इसका रस उवरहर, तुषाशामक, दुर्जर, दृढ, रुचिकारक एवं वातघ्न है।

अथ तिन्दुकः (तेंदू)। तन्नामानि पक्कापकृतफलगुणैश्चाह

तिन्दुकः स्फूर्जकः कालस्कन्धश्चासितकारकः। स्यादामं तिन्दुकं प्राहि वातलं शीतलं लघु ॥ पक्वं पित्तप्रमेहाक्षरलेपघ्नं मधुरं गुरु ॥ ६५ ॥

तेंदू के संस्कृत नाम—तिन्दुक, स्फूर्जक, कालस्कन्ध तथा असितकारक ये सब हैं।

तेंदू का कच्चा फल—प्राही, वातजनक, शीतल एवम् लघु होता है। पकाफल—मधुर रस-युक्त, गुरु एवम्-पित्त, प्रमेह, रक्तविकार तथा कफ का नाशक होता है।

१८ तेंदू

हि०—तेंदू, गाब, गाम। बं०—गान। म०—टेंडुरणो। गु०—टीवरु। ते०—तुमिवि। ता०—तुमिक। अं०—Gaub Persimon (गाँब पर्सिमॉन्)। ले०—*Diospyros embryopteris Pers.* (कायोस्पाईरॉस एम्ब्रीओप्टेरिस्)। Fam. Ebenaceae (एबेनेसी)।

यह प्रायः सब प्रान्तों में पाया जाता है। विशेष कर बङ्गाल में अधिक होता है।

इसका वृक्ष—मध्यमाकार का, शाखा-प्रशाखा करके सघन और बारहमास हरा-भरा रहता है। छाल—भूरे रंग की होती है। पत्ते—२ इंच चौड़े, ५-९ इंच तक लम्बे, किंचित् अण्डाकार, आयताकार, चिकने, चर्मसदृश और चमकीले होते हैं। फूल—सफेद, पञ्चदण्ड के पास गुमकों में आते हैं। फल—२-३ इंच के घेरे में गोलाकार और पकने पर कुछ पीले रंग के हो जाते हैं। ये रक्तकिट्टावरण से ढके रहते हैं। इसके भीतर लसीली गूदी होती है। मछाह लोग सन के साथ इसकी गूदी को मिला कर नाव के छेदों को बन्द करते हैं। बीज—४ से ८ रहते हैं। इसको बंदर बहुत खाते हैं। इस आधा पर इसे 'मर्कटतिन्दुक' एवं इसकी अन्य जाति डॉ० मेलनोक्साइलोन (*D. melanoxylon*, Roxb.) को तिन्दुक भी ठा० बलवन्तसिंह जी ने माना है।

रासायनिक संगठन—इसके बीजों में तेल होता है। छाल तथा फल में टैनिन होता है। फलों में पेक्टिन बहुत होता है। इसके ईथरीय सत्व में, ईस्चेरिचिया कोलाई (Escherichia coli) जीवाणुनाशक शक्ति होती है।

गुण और प्रयोग—इसकी गुद्दी अच्छी संग्राहक होती है। इसको जीर्ण अतिसार तथा प्रवाहिका में देते हैं। बीजों का तेल भी अतिसारादि में दिया जाता है। विषम व्रत में छाल देते हैं। मुखपाक में फल के फाट से कुराहा कराते हैं तथा व्रण एवं क्षत पर स्वरस लगाते हैं।

मात्रा—शुष्क गुद्दी १ से ५ रत्ती।

अथ कुपीलुः । यस्य फलं कुचिला इति लोके 'मकरतंदुआ'

इति च । तन्नामानि तत्फलगुणौश्चाह

तिन्दुको यस्तु कथितो जलदो दीर्घपत्रकः ॥ ६३ ॥

कुपीलुः कुलकः काकतिन्दुकः काकपीलुकः । काकेन्दुर्विषतिन्दुश्च तथा मर्कटतिन्दुकः ॥ ६७ ॥

कुपीलुः शीतलं तिक्तं वातलं मदकृच्छ्रु । परं व्यथाहरं प्राहि कफपित्ताक्षनाशनम् ॥ ६८ ॥

कुपीलु (जिसके फल को लोक में 'कुचिला' कहते हैं तथा जो 'मकरतंदुआ' भी कहलाता है) के संस्कृत नाम - तिन्दुक, जलद, दीर्घपत्रक, कुपीलु, कुलक, काकतिन्दुक, काकपीलुक, काकेन्दु, विषतिन्दु तथा मर्कटतिन्दुक ये सब हैं।

कुचिला—तिक्तसंयुक्त, शीतल, वातजनक, मदकारक, लघु, अत्यन्त व्यथा को दूर करने वाला, माही पक्व-कफ, पित्त तथा रक्तविकार को दूर करने वाला होता है ॥ ६६-६८ ॥

१२ कुचला

हि०—कुचला, कुचिला । बं०—कुचिला । म०—काजरा । गु०—शेर कौचला । क०—कंजि, हेमुष्टि, कासर । ते०—मुसिडे । ता०—एट्टेमार्, काकोठी । फा०—कुचूला, कुलसमाही, इजराकी । अ०—इन्डुगुराव, अजराकि, खानेकुल केरला । अं०—Poison-nut tree (पॉइजन नट ट्री); Nux-vomica tree (नक्स-वोमिका ट्री) । ले०—Strychnos nux-vomica Linn. (स्ट्रिक्नोस नक्स वोमिका) । Loganiaceae (लोगेनिएसी) ।

यह गोरखपुर, बिहार, उड़िसा तथा विशेष रूप से दक्षिण में पाया जाता है।

इसका वृक्ष-बड़ा होता है एवं किसी किसी में काटे भी होते हैं। स्तम्भ-मोटा और सीधा रहता है। पत्ते-३ से ६ इंच तक लंबे, १ १/४-२ इंच चौड़े, दीर्घवृत्ताकार, चिकने चमकीले तथा ५ शिराओं से युक्त जिनमें पादवं की शिराएँ अस्पष्ट रहती हैं। फूल-छोटे-छोटे इरापन युक्त सफेद आते हैं। फूला हुआ वृक्ष बहुत सुहावना दिखाई पड़ता है। फल-गोल, चिकने, नारङ्गी की बराबर १ से ३ इंच व्यास में और उसी रङ्ग में आते हैं। इसके भीतर एक प्रकार का कढ़वा सफेदकोमल पदार्थ (गुद्दी) भरा रहता है जिसमें अनेक बीज रहते हैं। बीज-३ इंच के घेरे में, चिपटे, गोल, एक तरफ से उन्नतोर तथा दूसरी तरफ से नतोदर और चमकीले सफेद मखमली रेशों से भरे रहते हैं।

इसके बीज, छाल, पत्ते, काष्ठ आदि का उपयोग किया जाता है। बीजों का ही अधिक उपयोग होता है।

शोधन—बीजों को शोधन करके व्यवहार करना चाहिये। सात दिन गोमूत्र में रखकर छिलके निकाल कर, गोदुग्ध में उबाले। फिर गाय के घी में भून कर चूर्ण बना प्रयोग करें।

रासायनिक संगठन—इसके समस्त भागों में प्रधान रूप से स्ट्रिकनीन् (Strychnine) तथा ब्रूसीन (Brucine) एवं अल्प अन्य क्षाराम पाये जाते हैं। छाल में ब्रूसीन ही अधिक होता है। बीज में १.५३-३.४२% क्षाराम होता है जिसमें करीब आधा स्ट्रिकनीन् होता है। बीजों में एक ग्लोकोसाइड, लोगनिन् (Loganin) एवं अत्यल्प ताम्र पाया जाता है। अन्य जाति के बीजों की मिलावट से इसके क्षारामों की मात्रा में कमी हो जाती है अन्यथा बीजों को रखने से इसमें परिवर्तन नहीं होता।

गुण और प्रयोग—यह कटु, तिक्त, उष्ण, दीपन, पाचन, उत्तेजक, वर्य एवं बाजीकर है। इसका उपयोग, पाचन के विकार, वातरोग तथा हृदय की दुर्बलता में किया जाता है।

यह केन्द्रीय वातनाडी संस्थान, विशेष कर सुषुम्ना तथा प्रेरक केन्द्रों को उत्तेजित करता है।

(१) इसका चूर्ण देने से भूख बढ़ती है तथा पाचक रसों की वृद्धि होती है। इसके टिंचर से आंत्र की गति बढ़ती है इसलिये इसे जीर्ण विबंध में अन्य श्लेष्मिरेचन औषधियों के साथ देते हैं। कुपचन, शूल आदि विकारों में इससे लाभ होता है।

(२) वातिक संस्थान के लिए उत्तेजक होने के कारण अनेक वातविकारों जैसे अर्दित, अर्वांग, गतिभ्रंश, ज्ञानभ्रंश, पेशीशोष, कंप, नाडीशूल, बाधिर्य, वटसर्प से उत्पन्न या अधिक बोलने से उत्पन्न आवाज न निकलना एवं तंबाकू के अधिक सेवन से उत्पन्न आन्ध्य आदि में इससे लाभ होता है।

(३) बच्चों के शय्यामूत्र, हस्तमैथुन या अतिमैथुन से उत्पन्न नपुंसकता में इसे देते हैं। वार्धक्य में बाजीकरण के लिये कुचला, छोड़ तथा काही मिरिच देते हैं।

(४) हृदय तथा ह्रस्वन-संस्थान की दुर्बलता में इसके देने से उन-उन अंगों को बल मिलता है। इसके साथ अन्य औषधियों को देना पड़ता है।

(५) इसके जड़ की छाल को नींबू के रस में घोंटकर बनाई गोली विस्चिका में दी जाती है। कुमियुक्त व्रण में पत्तों का पुष्टिस लगाया जाता है। गाय को पत्ते खिलाने से दूध में कड़वा-इद आती है तथा वह अधिक सुपाच्य या पाच्य माना जाता है। कुछ पक्षी, जानवर इसके फल को खाते हैं। जानवरों को मारने के लिये भी इसका उपयोग करते हैं।

विषलक्षण एवं चिकित्सा—इसको अधिक मात्रा में देने से मृत्यु हो सकती है इसलिये इसका प्रयोग सावधानी से करना चाहिये। प्रारम्भ में इससे बेचैनी, घबड़ाहट, प्रतिवर्त्त (Reflex) का बढ़ना, पेशीस्फुरण, गले एवं चूल्हे में आरीपन एवं एकाएक किसी अंग में विक्षेप आदि लक्षण होते हैं। ये लक्षण १५ से २० मिनट में प्रारम्भ होते हैं। कभी कभी एक घंटे बाद भी होते हैं किन्तु एकाएक तीव्र रूप में। बाद में स्फुरण, कंप तथा वन्तुर्वात जैसे आक्षेप आने लगते हैं। मृत्यु श्वासरोध से होती है। चिकित्सा में प्रथम बमन कराना, जिसके लिये अर्कमूलत्वचा, मैनफल, श्लिष सल्फेट का उपयोग या नलिका द्वारा आमाशय-प्रक्षालन कराना चाहिये। फिर दूध में गाय का घी या अंडे की सफेदी, या शोधित कोयला का चूर्ण या पोटैशियम परमैंगनेट आदि द्रव्य खिलाना चाहिये। पेशियों को शिथिल करने वाले द्रव्य जैसे अफीम, बेलाडोना, कपूर, गॉजा, तंबाकू आदि का उपयोग मुख द्वारा या सूचिकाभरण से करना चाहिये। इसके लिये क्लोरोफार्म या ईथर सुंधाना ज्यादा अच्छा है। बारबिटोन थैनी की औषधियों का शिरा द्वारा सूचिकाभरण शिथिलता तथा नींद लाने के लिये अच्छा है। इसकी साधारण घातक मात्रा, बीजों की ११.५५ से ४६.३८ ग्रैन तथा स्ट्रिकनीन् की १.५४ ग्रैन है। इससे कम से भी मृत्यु हुई है तथा इससे बहुत अधिक मात्रा के सेवन के पश्चात् भी चिकित्सा से रोगी बचाये गये हैं।

मात्रा—१ से ४ ग्रैन (३-२ रत्ती) ।

अथ राजजम्बू (बड़ी जामुन) । तन्नामानि तत्फलगुणांश्चाह

फलेन्द्रा कथिता नन्दी राजजम्बूमहाफला । तथा सुरभिपत्रा च महाजम्बूपि स्मृता ।
राजजम्बूफलं स्वादु विष्टम्भि गुरु रोचनम् ॥ ६९ ॥

बड़ी जामुन के संस्कृत नाम—फलेन्द्रा, नन्दी, राजजम्बू, महाफला, सुरभिपत्रा और महाजम्बू ये सब हैं ।

बड़ी जामुन का फल—स्वादु, विष्टम्भक, गुरु तथा रोचक होता है ॥ ६९ ॥

२० बड़ीजामुन

हि०—बड़ी जामुन, फरेन्द्र (न), फड़ेना, फलेन्द्रा, राजजामुन । बं०—बड़जाम, काळजाम । म०—जाम्बू । गु०—जामुन । क०—दोड्ढनिरलु, दोडुनिरली (लु) । ते०—पेद्वेरदि, नेरडुं चेदुडु । ता०—नागे, सम्बल । अं०—Jambul Tree (जाम्बुल ट्री) । ले०—*Eugenia jambolana* Lam. (यूजेनिया जम्बोलेना) । *Syzygium cumini* Skeels (सिझिजियम क्यूमिनाइ) । Fam. Myrtaceae (मिर्टेसी) ।

यह अत्यन्त शुष्क भागों को छोड़कर सब प्रांतों में पायी जाती है । इसका वृक्ष बड़ा होता है और यह सदा हरा भरा रहता है । पत्ते—विपरीत, दीर्घवृत्ताकार, दीर्घवृत्ताकार भाषाकार, अंडाकार या आयताकार, लम्बाय या कुण्ठिताय, चिकने, चमकीले, ३ से ६ इंच लंबे तथा ३ से १ इंच संवेष्टित से युक्त होते हैं । फूलों की मञ्जरियाँ किञ्चित् हरापन युक्त सफेद होती हैं और उससे सुगन्ध आती है । फल—आम से डेढ़ इंच तक लम्बे, गोल, पकने पर बैंगनीयुक्त काले रङ्ग के हो जाते हैं । उसमें गुरी होती है ।

जाति—जामुन की कई जातियाँ होती हैं । भावप्रकाश में आगे जलजम्बू का उल्लेख किया गया है । इसके अतिरिक्त क्षुद्रजम्बू, काकजम्बू, भूमिजम्बू (*E. operculata*), गुलाबजामुन (*E. jambos*) आदि भेद पाये जाते हैं । राजजम्बू का वर्णन ऊपर किया गया है जो सबमें श्रेष्ठ है । जलजम्बू या क्षुद्रजम्बू का आगे वर्णन किया गया है ।

जामुन के फल, मज्जा, छाल तथा पत्तों का उपयोग किया जाता है ।

रासायनिक संगठन—बीजों में एलैगिक अम्ल (*Ellagic acid*), सुगन्धितैल, स्थिरतैल, तथा राल होती है ।

गुण और प्रयोग—जामुन वातजनक, कफपित्तशामक, आही, मूत्रसंग्रहणीय तथा पित्तवमन-रोधक है ।

(१) इसकी छाल कषाय एवं स्तम्भन होने के कारण इसके काष्ठ का उपयोग गण्डूष तथा ज्वर प्रक्षालन के लिये तथा अतिसार आदि में करते हैं । इसका ताना रस बकरी के दूध में मिलाकर बच्चों के अतिसार में देते हैं ।

(२) बीज मधुमेह के लिये उपयोगी समझे जाते हैं । कुत्तों में इसके जलीय सार के सूचिका-भरण से रक्तगत शर्करा का प्रमाण कम हो जाता है किन्तु मुख द्वारा प्रयोग से यह प्रभाव नहीं दिखलाई देता ।

(३) पत्तों का रस रक्ततिसार तथा अस्थित्व में दिया जाता है ।

(४) पत्तों को पीसकर छोड़चूर्ण में मिलाकर रखने से एक उत्तम प्रकार का छोड़ क्षार तैयार होता है जिसे पांडु तथा कियों के पांडु सहित अतिसार में देते हैं ।

(५) इसका तिरका तथा आसव दीपन, पाचन होता है तथा उसे मधुमेह, अतिसार आदि में देते हैं ।

मात्रा—बीजचूर्ण १ से ३ माशा; स्वरस १ से २ तोला ।

अथ जलजम्बुका (छोटी जामुन, नदी जामुन) ।

तस्या नामानि गुणांश्चाह

क्षुद्रजम्बुः सूक्ष्मपत्रा नादेयी जलजम्बुका । जम्बूः संग्राहिणी रुचा कफपित्तज्वाहजित् ॥

छोटी जामुन के संस्कृत नाम—क्षुद्रजम्बू, सूक्ष्मपत्रा, नादेयी तथा जलजम्बुका ये सब हैं । छोटी जामुन—संघाही, रुक्ष पत्रम्—कफ, पित्त, रक्तविकार तथा दाह को दूर करने वाली होती है ॥ ७० ॥

२१ छोटी जामुन

हि०—छोटी जामुन, कठ जामुन, वन जामुन । ले०—*Eugenia heyneana* Wall. (यूजेनिया हेनियाना) । Fam. Myrtaceae (मिर्टेसी) ।

इसके छोटे-छोटे गुल्मवत् वृक्ष या गुल्म होते हैं । यह जामुन का ही भेद है । यह नदी नालों के किनारे अधिक होता है । अन्य भेदों का उल्लेख जामुन के साथ किया जा चुका है ।

अथ बदरी (बेर) । तस्या नामान्याह

पुंसि क्षियाञ्च कर्कन्ध्वदरी कोलमित्यपि ॥ ७१ ॥

फेनिल कुवलं घोण्टा सौवीरं बदरं महत् । अजप्रिया कुहा कोली विषमोभयकण्टका ॥ ७२ ॥

छोटे बेर के संस्कृत नाम—कर्कन्धू (यह पुंलिङ्ग तथा क्लीङ्ग में होता है), बदरी, अजप्रिया कुहा, कोली, विषमा तथा उभयकण्टका ये सब हैं ।

बड़े बेर के संस्कृत नाम—फेनिल, कुवल, घोण्टा और सौवीर ये सब हैं ।

बड़े बेर से कुछ छोटा जो होता है उसे कोळ कहते हैं ॥ ७१-७२ ॥

तत्र बदरविशेषाणां लक्षणानि गुणांश्चाह

पत्र्यमानं सुमधुरं सौवीरं बदरं महत् । सौवीरं बदरं शीतं भेदनं गुरु शुक्रलम् ॥ ७३ ॥

बृंहणं पित्तहाहासचयतृणानिवारणम् । सौवीरं लघु सग्वक्वं मधुरं कोलमुच्यते ॥ ७४ ॥

कोलन्तु बदरं प्राहिं रुच्यमुष्णञ्च वातहृत् । कफपित्तकरं चापि गुरु सारकमीरितम् ॥ ७५ ॥

कर्कन्धूः क्षुद्रबदरं कथितं पूर्वसुरभिः । अगलं स्यात्क्षुद्रबदरं कषायं मधुरं मनाक् ॥ ७६ ॥

स्निग्धं गुरु च तिक्तञ्च वातपित्तापहं स्मृतम् ।

शुष्कं भेषजिनकृत्सर्वं लघु तृणावलमात्रजित् ॥ ७७ ॥

बेर के भेद तथा उनके लक्षण और गुण—सौवीर के लक्षण—जो बेर, पका हुआ अत्यन्त मीठा और बड़ा हो उसे सौवीर कहते हैं । सौवीर (बेर)—शीतल, मऊ का भेदन करने वाला, गुरु, शुक्रजनक, बृंहण (रस-रक्तादि वर्धक) पत्रम्—पित्त, दाह, रक्तविकार, क्षय तथा प्यास को दूर करने वाला होता है ।

कोल के लक्षण—जो सौवीर नामक बेर छोटा, मधुर तथा पका हुआ हो उसे कोल समझना चाहिये। कोल (बेर)—ग्राही, रोचक, उष्ण, कफ तथा पित्तजनक, गुरु, सारक एवं वातनाशक होता है।

कर्कन्धू के लक्षण—छोटे बेर को कर्कन्धू कहते हैं। कर्कन्धू—अम्ल, तिक्त, कषाय तथा किञ्चित् मधुर रसयुक्त, स्निग्ध, गुरु एवं वात तथा पित्त नाशक है।

सभी प्रकार के बेर यदि सूखे हों तो वे—मलभेदक, जठराग्निवर्धक, लघु एवं प्यास, कृण्वित तथा रक्तविकार के नाशक होते हैं ॥ ७३-७७ ॥

नोट—भावप्रकाशकार बेर के तीन भेद सौवीर, कोल तथा कर्कन्धू लिखते हैं जो क्रमशः एक-दूसरे से छोटा होता है। सौवीर सबसे बड़ा है जिसे उज्जाव या राजबदर कहा जाता है। इसका उपयोग करना चाहिये। दूसरा कोल है जो साधारण बेर होता है। तीसरा सबसे छोटा कर्कन्धू है जिसे झड़वेरी, झड़वेर कहते हैं। राजनिघण्टु ने चौथा भेद घोण्डा (*Zizyphus xylopyra*, Willd.—क्षिप्रफल्गुनालोपाहरा) लिखा है जिसे काठ-बेर कहते हैं। भावप्रकाशकार ने इसे सौवीर का पर्याय बतलाया है। एक अन्य प्रकृति बदर (*Z. oenophia*—क्षि. इनोफिलिया) एवं अन्य भेद भी होते हैं। यहाँ संक्षेप में मुख्य भेदों का वर्णन किया गया है।

२२ उज्जाव (सौवीर, राजबदर)

सं०—सौवीर, राजबदर। हि०—उज्जाव। अ०—Jujube (जुजुब)। ले०—*Zizyphus sativa* Gaertn. (क्षिप्रफल्गुनालोपाहरा); *Z. vulgaris* Lam. (क्षि. वल्गोरिस्)। Fam. Rhamnaceae (हम्नेसी)।

यह पंजाब, हिमालय में १५०० फीट तक, पूर्व में बङ्गाल तक, उत्तरपश्चिम सीमांत प्रदेश तथा बलुचिस्तान में होता है। अधिकतर चीन, ईरान आदि देशों से यह आते हैं।

इसका घुच्छ-छोटा तथा कटिदार होता है। पत्ते—अंडाकार या गोल होते हैं। पुष्प—सितम्बर के अन्त में छोटे हरिताम श्वेत आते हैं। फल—छाल, बहुत झुरीदार, १ से १½ इंच लंबा, १ इंच चौड़ा, बेर की तरह गोल रहता है जिसका गूदा गुठली से चिपका हुआ, मीठा, पीला तथा हल्का होता है। गुठली लंबी, कड़ी तथा झुरीदार होती है।

इसके पत्तों को चबाने से सभी प्रकार के स्वाद का ज्ञान ५ से २० मिनट के लिये समाप्त हो जाता है।

रासायनिक संगठन—इसमें शर्करा तथा लवण रहता है।

गुण और प्रयोग—यह मधुर, स्नेहन तथा कफशामक है। छाल ग्राही, त्रणरोपण तथा त्रण-शोधन है।

(१) इसका शरबत खासी में दिया जाता है। सूखी खासी में उज्जाव, गोद, चीनी तथा गुलाब पत्ती को पकाकर तैयार की गई गोली शुद्ध में रखकर चूसते हैं।

(२) पत्तों को पीसकर बिच्छू काटने पर बाँधते हैं।

(३) छाल का काथ शीतज्वर में अतिसार तथा शिथिलता आने पर देते हैं। इससे त्रण प्रक्षालन भी किया जाता है। मात्रा—५ से ७ बेर।

२३ बेर (कोल, बदर)

हि०—बेर, बेर, बदर। अ०—कुल बेर। सं०—बोर, बोरीचे झाड़। गु०—बीर। ता०—इलदे। ते०—रेगु-चेट्टु। अ०—सिंदर नवङ्ग। अ०—Plum (प्लम)। ले०—*Zizyphus jujuba* Lam. (क्षिप्रफल्गुनालोपाहरा)। Fam. Rhamnaceae (हम्नेसी)।

बेर प्रायः सब प्रान्तों में होता है। यह जंगलों में आपसी आप उत्पन्न होता है और बागों में रोपण किया जाता है।

इसका घुच्छ—मध्यमाकार का होता है और शाखायें बहुत होती हैं। वृक्ष और शाखायें छोटे-छोटे तीक्ष्ण काँटों से भरी रहती हैं। पत्ते—१-२½ इंच के बेर में गोलाई लिये लम्बे होते हैं। फूल—हरापन युक्त संफेद आते हैं। फल—संख्या में बहुत, अण्डाकार, पकने पर फीके पीले या नारंगी रंग के होते हैं। गुठली—कठोर होती है।

गुण और प्रयोग—इसके फल स्नेहन, रक्तस्तम्भक, पाचन, रक्तशोधन, हृद्य, उदर प्रशमन, अमहर एवं वातसंशमन हैं। इसके बीज हिस्का निग्रहण एवं नेत्र्य हैं। इसका पत्रलेप ज्वर एवं दाहनाशक है। इसकी छाल, विस्कोट शामक तथा अतिसार में लाभदायक है।

२४ झड़वेर (कर्कन्धू, क्षुद्रबदर)

हि०—झड़वेर, झरवेर, झड़वेरी। पं०—कोकनबेर। म०—जंगलीबोर। गु०—चणीआंभोर, चणी-बोर। ले०—*Zizyphus nummularia* W. & A. (क्षिप्रफल्गुनालोपाहरा)। Fam. Rhamnaceae (हम्नेसी)।

यह शुष्क भागों में प्रायः सभी जगह पाया जाता है।

इसका घुच्छ—झड़ के समान एक गज तक ऊँचा और शाखायें—सूक्ष्म काँटों से भरी हुई पतली-पतली भूमि की ओर नत रहती हैं। पत्ते—उक्त बेर के पत्तों के आकार के परन्तु उनसे छोटे होते हैं। फल—छोटे-छोटे उज्जाव के समान होते हैं।

गुण और प्रयोग—इसके फल शीतल ग्राही एवं पित्तशामक होते हैं। इसकी पत्तियाँ पामर तथा फोड़े पर लगाई जाती हैं।

अथ प्राचीनामलकम् (पानी आंवला)। तस्य नामानि गुणाश्चाह

प्राचीनामलकं लोके पानीयामलकं स्मृतम्। प्राचीनामलकं दोषत्रयजिह्वरघाति च ॥७८॥

पानी आंवला के संस्कृत नाम—प्राचीनामलक तथा पानीयामलक हैं। पानी आंवला—त्रिदोष तथा ज्वर को दूर करने वाला होता है ॥ ७८ ॥

२५ पानी आमला

हि०—पानी आमला, पानी आंवड़ (रा), पनियाळा। अ०—पानियामला। म०—पान आंवळा, तांबर। गु०—तालिसपत्र। अ०—Puneala plum (पनियाळा प्लम)। ले०—*Flacourtia cataphracta* Roxb. (फ्लाकोशिया कैटाफ्रैक्टा)। Fam. Flacourtiaceae (फ्लाकोशियेसी)।

यह बङ्गाल, आसाम, चट्टागांव, कोकण आदि प्रान्तों में पाया जाता है।

इसका घुच्छ—छोटे कद का होता है और शाखाओं पर लंबे एवं बहुविभक्त काँटे होते हैं। पत्ते—३ से ५ इंच लम्बे, आयताकार या आयताकार-भालाकार, लम्बाय, चिकने एवं गोल या आरावट दन्तुर होते हैं। फूल—बहुत छोटे २ बेर के समान होते हैं। फल—झरवेर के समान गोलाकार, व्यास में ८-१ इंच, खानेलायक और पकने पर लाल हो जाते हैं। इसके फल में विशेष गंध रहती है। शुद्धी भूरापन लिये हरी तथा रसदार रहती है।

रासायनिक संगठन—बीजों में तेल होता है।

गुण और प्रयोग—यह पित्तशामक है। पित्तप्रकोप में इसको देते हैं। इससे वमन तथा विरेचन रुक जाता है। दंतशूल तथा मसूढ़े से खून आता हो तो इसके पत्ते तथा छाल के साथ से कुत्ला कराते हैं।

अथ लवली (हरफारेवडी) । तस्या नामानि तत्फलगुणाश्चाह

सुगन्धमूला लवली पाण्डुः कोमलवल्कला ॥ ७९ ॥

लवलीफलमरमार्शः कफपित्तहरं गुरु । विशदं रोचनं रुचं स्वादुमूलं तुवरं रसे ॥ ८० ॥

हरफारेवडी के संस्कृत नाम—सुगन्धमूला, लवली, पाण्डु तथा कोमलवल्कला ये सब हैं।

हरफारेवडी का फल—विशद गुणयुक्त, रोचक, रुच्य, गुरु, स्वादिष्ट, अम्ल तथा कषाय रस-युक्त एवम्-पथरी, अर्श, कफ तथा पित्त को नष्ट करनेवाली होती है ॥ ७९-८० ॥

२६ हरफारेवडी

हि०—हरफारेवडी (री), लवली, हरफारी। बं०—नोयाल, हरफल। म०—रायबॉवळ। गु०—खादी भावळ। ता०—अरिनेरि। ते०—राचयुसरिके। क०—करिनेरि। अं०—Star gooseberry (स्टार गुजबेरी), Country gooseberry (कन्द्री गुजबेरी)। ले०—*Cicca acida* (Linn.) Merrill (सिक्का अँसिदा); Syn. *Phyllanthus distichus* Muel. Skell. (फाइलेन्थस डिस्टिक्स)। Fam. Euphorbiaceae (युफोर्बिएसी)।

प्रायः यह सब प्रान्त की वाटिकाओं में लगाई हुई देखने में आती है।

इसका वृक्ष-मध्यमाकार का, २० फीट ऊँचा तथा सुशोभना दाँखाई पड़ता है। पत्ते-कसौटी के पत्तों के आकार वाले, सीकों के दोनों ओर एकान्तर लगते हैं। देखने में ये यद्यपि पक्षवत् सपत्रक मालूम होते हैं तथापि ये अपत्रक होते हैं। वसन्त ऋतु में इस पर फूल लगते हैं। फूल-बारीक गुलाबी रङ्ग के गुच्छों में मोटी मोटी डालियों पर आते हैं। फल-खट्टे, नतशीर्ष, गोल, सतह पर ८ से १० नालियों से युक्त एवं खाने लायक होते हैं। इसको कच्चा या पकाकर, खाते हैं तथा अचार, मुरब्बा आदि भी बनाते हैं। पत्तों का साग बनाते हैं।

रासायनिक संगठन—फलों में अँसेटिक अँसिड होता है। मूल की छाल में टेनिन्, सैपोनिन्, गैलिक अँसिड तथा एक रेवेदार पदार्थ होता है।

गुण और प्रयोग—फल अम्ल तथा प्राही है। मूल तथा बीज विरेचक होते हैं। पत्ते तथा मूल का सर्पविष में प्रयोग किया जाता है। इसके मूल की छाल का रस विषैला रहता है तथा इससे सर में दर्द, सुस्ती, तीव्र उदर शूल तथा मृत्यु होती है।

अथ करमर्दः, करमर्दिका च (करौदा-करौदी) । तयोर्नामानि

पक्वापकृतत्फलगुणाश्चाह

करमर्दः सुषेणः श्याक्कुण्णपाकफलस्तथा । तस्माच्छुफला या तु सा ज्ञेया करमर्दिका ॥ ८१ ॥
करमर्दद्वयं स्वाममरुलं गुरु तृषाहरम् । उष्णं रुचिकरं प्रोक्तं रक्तपित्तकफप्रदम् ॥

तत्पक्वं मधुरं रुच्यं लघु पित्तसमीरजित् ॥ ८२ ॥

करौदा के संस्कृत नाम—करमर्द, सुषेण तथा कुण्णपाकफल ये सब हैं। इसकी अपेक्षा छोटे फल जिसके हों उसे संस्कृत में 'करमर्दिका' कहते हैं।

दोनों प्रकार के करौदे के कच्चे फल-अम्ल (खट्टे), पाक में गुरु, तृष्णानाशक, उष्ण, रुचिजनक तथा रक्तपित्त और कफ के वर्धक होते हैं। पके फल-मीठे, रुचिजनक, लघु, एवम्-पित्त तथा वायु के नाशक होते हैं ॥ ८१-८२ ॥

२७ करौदा

हि०—करौदा, करौदा। बं०—करमचा। म०—करवंद। गु०—करमदा। क०—करिजिगे। ते०—वाका, करवंदे। ता०—कलक्के। ले०—*Carissa carandas* Linn. (केरिसा कॅरण्डस्)। Fam. Apocynaceae (एपोसाइनेसी)।

यह प्रायः बाग-बगीचों में रोपण किया जाता है तथा सभी भागों में होता है।

इसका वृक्ष-छोटा, झाड़दार और सदा हरा भरा रहता है। इस पर तीक्ष्ण युग्म काँटे होते हैं। पत्ते-१॥-२ इञ्च लम्बे, १-२॥ इञ्च चौड़े नीबू के पत्तों के समान होते हैं। फूल-सफेद रङ्ग के आते हैं और उनसे सुगन्ध आती है। फल-हरबर के आकारवाले, ३-१ इञ्च लम्बे, फाले या सफेदी युक्त लाल रङ्ग के होते हैं। इनका स्वाद अत्यन्त खट्टा होता है। इसकी अन्य दो तीन जातियाँ होती हैं जिनमें से एक दक्षिण की तरफ होती है जिसमें फल बड़े होते हैं तथा अन्य छोटे फल वाली सभी स्थानों पर होती है जिसे मूल में करमर्दिका कहा गया है।

गुण और प्रयोग—इसके फल, मूल तथा पत्तों का उपयोग किया जाता है। यह शीतल, रक्तपित्तशामक एवं हृद्य है। यह प्रशीतल नामक मसूढ़े के रोग में जिसमें मसूढ़े से खून आता है, लाभदायक है।

इसकी जड़ कटु, तिक्त, वामक एवं मूत्रजनन है। इसका उपयोग सर्प ने काटा है या नहीं इसकी परीक्षा के लिये करते हैं। इसको शीत जल में बिसकर पिलते हैं। यदि सर्पने काटा है तो वमन नहीं होता। नीबू के रस में कपूर के साथ इसे बिसकर बच्चों को होने वाले सफेद पानीदार फोड़ों पर लेप करते हैं। विषमज्वर में पत्तों का काथ पिछाते हैं।

अथ प्रियालः (चिरौजी) । तस्य नामानि तत्फलस्य च गुणाश्चाह

प्रियालस्तु खरस्कन्धश्चारी बहुलवल्कलः । राजादनस्तापसेष्टः सन्नकदुर्धनुषपटः ॥ ८३ ॥
चारः पित्तकफास्रघ्नस्तत्फलं मधुरं गुरु । स्निग्धं सरं मरुत्पित्तदाहज्वरतृषाऽपहृष्ट ॥ ८४ ॥

चिरौजी के संस्कृत नाम प्रियाल, खरस्कन्ध, चार, बहुलवल्कल, राजादन, तापसेष्ट, सन्नकदु और धनुषपट ये सब हैं।

चिरौजी-पित्त, कफ तथा रक्तविकार को दूर करने वाली होती है। चिरौजी के फल—मधुर, गुरु, स्निग्ध, मल-सारक एवम्-वात, पित्त, दाह, ज्वर तथा तृषा को दूर करने वाले होते हैं ॥

अथ तन्मज्जगुणानाह

प्रियालमज्जा मधुरो वृष्यः पित्तानिलापहः । हृद्योऽतिदुर्जरः स्निग्धो विष्टम्भी चामवर्द्धनः ॥

चिरौजी की मोगी—मधुर रसयुक्त, हृद्य (वीर्यवर्धक), हृदय को हितकर, अत्यन्त देर में पचने वाली, स्निग्ध, मल का विष्टग्म करने वाली, आम को बढ़ानेवाली तथा पित्त और वायु को नष्ट करने वाली होती है ॥ ८५ ॥

२८ चिरौजी

हि०—चिरौजी, चिरौजी। बं०—चिरौजी, पियाल। म०, गु०—चारोळी। क०—चारनीज, नरकल। ते०—सारणपु। ता०—मुहम्मा। फा०—नुकले खाजा, नुकुलखाज। अ०—हब्बुरसमाना,

द्व्युल समनह । ले०—*Buchanania latifolia Roxb.* (बुचननिया लेटिफोलिया) । Fam. Anacardiaceae (अनेकार्दिपसी) ।

यह इस देश के गरम और सूखे प्रान्तों में अधिक पाई जाती है ।

चिरौजी का वृक्ष मध्यमाकार का होता है । कहीं कहीं ५० फीट तक ऊँचा वृक्ष देखा जाता है । छाल-मोटी, गहरे भूसर वर्ण की एवं चौकोर आकार में फटी हुई होने से मगर के चमड़े की तरह दिखलाई देती है । पत्ते-कड़े, अखण्ड, आयताकार या लट्वाकार-आयताकार एवं ६-१० इंच लंबे होते हैं । फूल-द्वैत एवं मञ्जरियों में चौथाई इंच के घेरे में गोलाकार होते हैं । फल-लम्बाई युक्त गोलाकार दबे हुए, ई इञ्च व्यास के, एक बीजयुक्त तथा काळे रंग के होते हैं । फल तथा उसके भीतर की मज्जा जिसे चिरौजी कहते हैं खाई जाती है । इसके वृक्ष से गोंद भी निकलता है ।

रासायनिक संगठन—मज्जा में ५१.८% तेल, २१.६% प्रोटीन तथा ५% शर्करा होती है । तेल इसके पीले रंग का, सुगंधित तथा बादाम या जैतून के तेल सदृश होता है । छाल में टैनिन होता है ।

गुण और प्रयोग—चिरौजी बहुत अच्छी पौष्टिक एवं दृढ़ण है । इसको बादाम के स्थान पर उपयोग में ला सकते हैं । इसकी पेया खाँसी में दी जाती है । बालों को काला बनाने के लिये तेल का उपयोग करते हैं । त्वचा के रोगों में इसका उबटन बनाकर लगाते हैं ।

गोंद का उपयोग अतिसार में करते हैं ।

अथ राजादनः (खिरनी) । तस्य नामानि तत्फलगुणाँश्चाह

राजादनः फलाध्यक्षो राजन्या क्षीरिकाऽपि च ॥ ८६ ॥

क्षीरिकायाः फलं वृष्यं बल्यं स्निग्धं हिमं गुरु । वृष्णामूर्च्छामदभ्रान्तिस्यदोषत्रयाद्यजित् ॥

खिरनी के संस्कृत नाम—राजादन, फलाध्यक्ष, राजन्या तथा क्षीरिका ये सब हैं ।

खिरनी के फल—वृष्य, बलकारक, स्निग्ध, शीतल, गुरु एवम्—त्वचा, मूर्च्छा, मद, अग्नि, क्षय, जिदोष तथा रक्तविकार को दूर करने वाले होते हैं ॥ ८६-८७ ॥

२९ खिरनी

हि०—खिरनी, खिनी, खिनी । खं०—खीर खेजूर, म०—खिरणी, राजण । गु०—रायण काकडिआ । क०—खिरणी मारा । ता०—पल, पलै । ते०—पालमानु । ले०—*Mimusops hexandra Roxb.* (माइमुसोप्स हेक्सैंड्रा) । Fam. Sapotaceae (सपोटेसी) ।

यह प्रायः सब प्रान्तों में पायी जाती है । विशेषकर दक्खन से गुजरात तक और बान्दा में अधिक मिलती है ।

इसके वृक्ष कहीं बड़े और कहीं छोटे दिखाई पड़ते हैं । पत्ते-२-३ इंच लम्बे, १-२ ॥ इंच चौड़े अण्डाकार होते हैं और वे टहनियों के अन्त में सघन रहते हैं । फूल-चक्राकार, छोटे-छोटे सफेद या फीके पीले रङ्ग के आते हैं । फल-आध इंच तक लम्बे, चिपटे और पकने पर पीले हो जाते हैं । इसकी लकड़ी कड़ी होती है । इसके फल खाये जाते हैं । छाल तथा बीज तेल का उपयोग किया जाता है ।

रासायनिक संगठन—इसके फल में फल शर्करा ७०% होती है । बीजों में तेल पाया जाता है ।

गुण और प्रयोग—छाल संग्राही है एवं तेल बल्य तथा स्नेहन होता है । छाल का प्रयोग वकुल की छाल की तरह किया जाता है ।

अथ विकङ्कतः (कण्टाई) । तस्य नामानि तत्फलगुणाँश्चाह

विकङ्कतः सुवावृक्षो ग्रन्थिलः स्वादुकण्टकः । स एव यज्ञवृक्षश्च कण्टकी व्याघ्रपादपि ॥ विकङ्कतफलं पक्वं मधुरं सर्वदोषजित् ॥ ८८ ॥

कण्टाई के संस्कृत नाम—विकङ्कत, सुवावृक्ष, ग्रन्थिल, स्वादुकण्टक, यज्ञवृक्ष, कण्टकी तथा व्याघ्रपाद ये सब हैं । कण्टाई के फल—यदि पके हों तो वे मधुर रसयुक्त सभी दोषों को दूर करने वाले होते हैं ॥ ८८ ॥

३० विकङ्कत (कंटाई)

हि०—कंटाई, विलंगरा, कंजू । खं०—वश्चि गाछ, बैची । म०—वेइकल काकेर । गु०—कांकोड । क०—इलुमाणिका । ते०—कानवेगु चेट्टु । ता०—सोट्टेकला । अं०—Governor's Plum (गवर्नर्स प्लम) । ले०—*Flacourtia ramontchi L' Herit* (फ्लैकोर्शिया रामोंशी) । Fam. Flacourtiaceae (फ्लैकोर्शियेसी) ।

यह हिमालय, बिहार, मध्यभारत, दक्खन, कोंकण आदि प्रदेशों में उत्पन्न होता है ।

इसका वृक्ष छोटा होता है । शाखाओं पर कोंटे रहते हैं । पत्ते-विभिन्न आकार के, चमकीले, प्रायः ४ इंच से कम लंबे, वृत्ताकार या आयताकार-अभिलट्वाकार, कुंठिताग्र एवं गोल या आरावट् दन्तुर होते हैं । फूल-पीताम्बरित और बारीक होते हैं । फल-आध इंच के घेरे में गोलाकार, गुदेदार, विकने और पकने पर गहरे बैंगनी या लाल हो जाते हैं । बीज-अनेक तथा छोटे २ होते हैं । इसके कई भेद पाये जाते हैं । फलों का स्वाद तीक्ष्ण किंतु मधुर होता है तथा गंध भी अच्छी होती है ।

गुण और प्रयोग—फल दीपन एवं पाचन होते हैं । कामला एवं प्लीहा वृद्धि में फल देते हैं । छाल कषाय एवं मूत्रल होती है ।

अथ पद्माक्षम् (कमलगट्टा) । तस्य नामानि गुणाँश्चाह

पद्माक्षं तु पद्माक्षं गालोड्यं पद्मकण्ठी । पद्माक्षं हिमं स्वादु कषायं तिक्तकं गुरु ॥ ८९ ॥

विष्टमि वृष्यं रुच्यं गर्भसंस्थापकं परम् । कफघ्नकरं बल्यं ग्राहि पित्तज्वाहनुत् ॥ ९० ॥

कमलगट्टा के संस्कृत नाम—पद्माक्ष, पद्माक्ष, गालोड्य, तथा पद्मकण्ठी ये सब हैं । कमलगट्टा—स्वादु, कषाय तथा तिक्तरसयुक्त, शीतल, गुरु, विष्टम्भक, वृष्य (वोथवर्धक), रुक्ष, गर्भ को विशेषतः स्थापित करनेवाला, कफ तथा वातघ्नक, बलदायक, ग्राही एवम् पित्त, रक्तविकार या रक्तपित्त और दाह को दूर करने वाला होता है ॥ ८९-९० ॥

३१ कमलगट्टा

हि०—कमलगट्टा, कमल के बीज । खं०—पद्माक्ष, पद्माक्ष । म०—कमलाक्ष, कमलाक्षे बीज । गु०—कमल काकड़ी, पद्माक्ष । क०—ताबड़े बीज, पद्माक्ष । ते०—तामरकारा, तामरकार । यू०—गुलहार । अ०—बालके कुवति ।

कमल के बीजों को कमलगट्टा कहते हैं । यह रीठे की गुठली के समान परन्तु लम्बाई युक्त गोल तथा चिकना होता है और कमलकोष के भीतर से निकलता है । छिलका-कठोर होता है और गिरी सफेद होती है । गिरी के बीच में हरे रङ्ग की पत्ती रहती है । उसको निकाल कर व्यवहार में लाना चाहिये ।

नोट—अन्य वर्णन कमल के साथ (पृष्ठ ४८०) किया गया है ।

३७ भा० नि०

अथ मखानम् (मखाना) । तस्य नामानि गुणांश्चाह

मखानं पद्मबीजाभं पानीयफलमित्यपि । मखानं पद्मबीजस्य गुणैस्तुल्यं विनिर्दिशेत् ॥९१॥

मखाना के संस्कृत नाम—मखान, पद्मबीजाभ तथा पानीयफल ये सब हैं ।

मखाना-गुणों में कमलगट्टा के समान ही समझना चाहिये ॥ ९१ ॥

३२ मखाना

हि०-मखाना, मखाना । ब०-मखाना । गु०-मखाना । म०-मखाने, मकाणे । तै०-मेखुनि-पदमु । प०-जवेर । अ०-Fox nut (फॉक्स नट), Gorgon fruit (जार्जन फ्रूट) । ले०-Euryale ferox Salisb. (युरीएल फेराक्स) । Fam. Nymphaeaceae (निम्फिएसी) ।

यह उत्तर, मध्य तथा पश्चिम भारत के स्वच्छ पानी के तालाबों तथा झीलों में होता है ।

इसका छुप-कांडहीन, कटिदार तथा कमल के समान जल में होता है । पत्ते-कमल के समान, तैरते हुये, गोलाकार, १ से ४ फीट व्यास में, ऊपर से हरे किन्तु नीचे से लाल या गनी, चुरोमश एवं शिराओं पर कांटी से युक्त होते हैं । फूल-१ २ इंच लम्बे, भीतर की ओर लाल चमकीले और बाहर से हरे रङ्ग के होते हैं । फल-दो से चार इंच के घेरे में गोलाकार एवं कटिदार होते हैं । बीज-मटर या मटर से कुछ बड़े होते हैं । यह संख्या में ८ से २० एवं काले रहते हैं । इन्हें कच्चे या भूनकर खाते हैं । बाह्य में भूनने से ये फूल जाते हैं जिन्हें मखाना कहा जाता है । इसका आटा अगारुट के समान होता है ।

रासायनिक संगठन—सौ भाग मखाने में प्रोटीन ९.७, आर्द्रता १२.८, कार्बोहाइड्रेट ७६.९, स्नेह ०.१, लोह १.४ मि० प्रा० १०० ग्राम में, एवं अल्प खटिक, फॉस्फोरस तथा कैरोटीन आदि द्रव्य पाये जाते हैं ।

गुण और प्रयोग—मखाना बन्ध, वाजोकर एवं ग्राही है । इसको प्रसवान्त दौर्बल्य, शुक्लाव एवं दीर्घायुता में दूध में पकाकर खिलाते हैं । यह सुपाच्य होता है तथा आहार के रूप में इसका उपयोग किया जा सकता है ।

अथ शृङ्गाटकम् (सिंघाड़ा) । तस्य नामानि गुणांश्चाह

शृङ्गाटकं जलफलं त्रिकोणफलमित्यपि ॥ ९२ ॥

शृङ्गाटकं हिंसं स्वादु गुरु वृष्यं कषायकम् । ग्राही शुक्लानिलश्लेष्मप्रदं पित्तास्रदाहनुत् ॥९३॥

सिंघाड़ा के संस्कृत नाम—शृङ्गाटक, जलफल तथा त्रिकोणफल ये सब हैं ।

सिंघाड़ा—स्वादु तथा कषायरसयुक्त, शीतल, गुरु, वृष्य (वीर्यवर्धक), ग्राही, शुक्ल, वात तथा कफजनक एवम्-पित्त, रक्तविकार और दाह को दूर करने वाला होता है ॥ ९२-९३ ॥

३३ सिंघाड़ा

हि०-सिंघाड़ा (सिंघाड़ा) । ब०-पानिकल, सिंघाड़े । म०-सिंघाड़े, जोगाडा । गु०-सिंघाड़ा । क०-सिंघाड़े । तै०-परिकिगु । अ०-Water cantrops (वाटर कॅलट्रॉप्स); Water Chestnut (वाटर चेस्टनट) । ले०-Trapa bispinosa Roxb. (ट्रैपा बिस्पिनोसा) । Fam. Onagraceae (ओनेग्रेसी) ।

सिंघाड़ा—प्रसिद्ध पानीय फल अनेक प्रांतों के बड़े छोटे ताल तलैयाँ में उत्पन्न होता है । इसका जलीय छुप-जलजम्भी के समान पानी के ऊपर फैला रहता है । पत्ते-जलकुम्भी के

समान होते हैं परन्तु वे त्रिकोणाकार होते हैं । फूल-सफेद आते हैं जो शाम को फूलते हैं । फल-त्रिवारे होते हैं और उनके ऊपर २ कटि होते हैं जो देखने में बैल के सिर की तरह दिखलाई देते हैं । छिलका-मोटा होता है और गुदी सफेद होती है । फल को उवाक कर या कच्चा ही छिलका निकाल कर आहार के रूप में खाया जाता है । काश्मीर में एक बिना कटि की जाति पाई जाती है ।

रासायनिक संगठन—इसमें मैंगनीज तथा स्टार्च होता है ।

गुण और प्रयोग—यह शीत, पौष्टिक, वृष्य, शोणितास्थापन ग्राही, दीपन, दाहहर एवं अमहर है ।

इसकी पेया अतिसार, आंव एवं प्रदर में दी जाती है । पित्त प्रकृति वालों को तथा गर्मिणी को इससे लाभ होता है ।

अथ कैरविणीफलम् (भेंट) तस्य नामानि गुणांश्चाह

उक्तं कुमुदबीजन्तु वृष्यैः कैरविणीफलम् । भवेत्कुमुदबीजं स्वादु रुचं हिंसं गुरु ॥ ९४ ॥

कुमुदनी बीज के संस्कृत नाम—कुमुदतीबीज, कैरविणीफल तथा कुमुदबीज ये सब विद्वानों ने बताये हैं ।

कुमुदनी के बीज—स्वादु, रुक्ष, शीतल तथा पाकमें गुरु होते हैं ॥ ९४ ॥

३४ कैरविणीफल (बेरा)

हि०-बेरी, कुमुद के बीज, कुमुदबीज, बेरा, बंधोले के दाने, मटबेरा, भेंटबेरा । ब०-इलाबीज, मुन्दी बीज । गु०-पोयणानाबीज । फा०-गुरुम नीलोफर । अ०-करनबुल माय ।

कुमुद फूल के बीज को कैरविणीफल कहते हैं । इसके संबंध में अन्य वर्णन पुष्पवर्ग में कुमुद के अन्तर्गत (पृष्ठ ४८४) किया जा चुका है ।

अथ मधूकः (महुआ, चनमहुआ) ।

तस्य नामानि तत्पुष्पफलगुणांश्चाह

मधूको गुडपुष्पः स्यान्मधुपुष्पो मधुस्रवः । वानप्रस्थो मधुघ्नीलो जलजेऽत्र मधूकः ॥९५॥

मधूकपुष्पं मधुरं शीतलं गुरु बृंहणम् । बलशुक्रकरं प्रोक्तं वातपित्तविनाशनम् ॥ ९६ ॥

फलं शीतं गुरु स्वादु शुक्लं वातपित्तनुत् । अहृद्यं हन्ति वृष्णाऽस्रदाहरवासजतस्रयान् ॥९७॥

महुआ के संस्कृत नाम—मधूक, गुडपुष्प, मधुपुष्प, मधुस्रव, वानप्रस्थ तथा मधुघ्नील ये सब हैं । जो महुआ जल में होता है उसे “मधूक” कहते हैं ।

महुए के फूल—मधुर, शीतल, गुरु, बृंहण (रसरक्तादि-वर्धक), बल तथा शुक्रजनक एवम्-वात और पित्त को दूर करने वाले होते हैं ।

महुए के फल—स्वादु, शीतल, गुरु, शुक्रजनक, हृद्य के लिए अहितकर, वात तथा पित्त को दूर करने वाले एवम्-तृषा, रक्तविकार, दाह, आस, क्षत तथा क्षय नाशक हैं ॥ ९५-९७ ॥

३५ महुआ

हि०-महुआ, महुआ, महुवा । ब०-मौक, मउल । म०-मोहड । गु०-महुडो । क०-इन्पे-मरा । तै०-रपा, पिना, इन्प । ता०-कटइल्लुपि । फा०-गुलचका । ले०-Bassia latifolia Roxb. (बेसिया लैटिफोलिया) । Fam. Sapotaceae (सॅपोटेसी) ।

यह बंगाल, बिहार, युक्तप्रान्त, मध्यभारत, दक्षिण आदि प्रान्तों में लगाया हुआ पाया जाता है और कुमाऊँ की तराइयों में आप ही आप जंगली उत्पन्न होता है।

इसका वृक्ष-बड़ा करता है और सदा हराभरा रहता है। पत्ते-५ से ९ इंच तक लम्बे, चर्मवत्, दीर्घवृत्ताभ, या आयताकार-दीर्घवृत्ताभ, किञ्चित् लम्बाय, आकार गोल या संकुचित, १० से १४ शिराओं से युक्त दृढ़निर्धों के अन्त में एक साथ गुच्छों में रहते हैं। फूल-सफेद रङ्ग के गुदेदार छोटी २ शाखाओं के अन्त में गुच्छों में आते हैं और वे सूखने पर दाख के समान हो जाते हैं। फल-१ से २ इञ्च लंबे, अण्डाकार, नुकीले, गुदेदार तथा हरिताम पीत रङ्ग के होते हैं। बीज-किञ्चित् लाली युक्त बीज होते हैं। उनके भीतर सफेद गूदी होती है। गूदी से तेल निकाला जाता है। रसदार फूलों (Corollas-अन्तर्दल) की आटे में मिलाकर रोटी बनाकर गरीब लोग खाते हैं। इसके तेल का उपयोग किया जाता है। इसके फूलों से मद्य बनाया जाता है। थोड़ा सा तैयार मद्य फूलों में रहता है जिससे इनको खाने से कुछ नशा हो जाता है। इसका मद्य स्वाद में तेलिया, कषाय एवं भूद जैसा दुर्गन्धी रहता है जो रखने से कुछ सुधरता है।

रासायनिक संगठन—इसमें सैपोनिन तथा अन्य क्षाराभ होता है।

गुण और प्रयोग—इसका नया मद्य अहितकारक होता है तथा इससे आमाशय में दाह, अनिद्रा, शिरःशूल, बेचैनी एवं मानसिक विकार होते हैं। पुराना मद्य काम में लाया जा सकता है। इसके फूल शीत, बन्ध, पौष्टिक एवं स्नेहन होने के कारण इनका काष्ठ ज्वर एवं कास में देते हैं। अंशुशय में फूलों से सेकते हैं। इनकी धो में भूनकर अर्शवालों को देते हैं। इसकी छाल का खुजली और सन्निवात में उपयोग किया जाता है। तेल वातनाशक होता है।

३६ जलमहुआ

हि०—जलमहुआ। अ०—जल मल्ल। म०—जलमोहा। क०—तोरे इले। ते०—पित्रा। गु०—जलमहुआ। क०—जल महे। ता०—इलपि। ले०—*Bassia longifolia* Linn. (बेसिया लॉगी-फोलिया)। Fam. Sapotaceae (सैपोटेसी)।

जलमहुआ—नदी नालों के किनारे या आर्द्र जङ्गलों में उत्पन्न होता है। यह दक्षिण में अधिक होता है। इसके वृक्ष पत्ते आदि महुवे के समान होते हैं पर उनसे छोटे होते हैं।

नोट—उपयुक्त वृक्ष के गुण धर्म महुवे के सदृश ही होते हैं। इसे भावप्रकाश में जल में होने वाला लिखा है किन्तु यह जल के अन्दर नहीं होता।

अथ परुषकम् (फालसा)। तस्य नामानि तत्पक्वापक्वफलगुणांश्चाह

परुषकं तु परुषमल्पस्थि च परापरम्। परुषकं कषायाम्लमामं पित्तकरं लघु ॥ ९८ ॥
तत्पक्वं मधुरं पाके शीतं विष्टम्भि बृंहणम्। हृद्यन्तु पित्तदाहास्त्रज्वरक्षयसमीरहत् ॥ ९९ ॥

फालसा के संस्कृत नाम—परुषक, परुष, अल्पस्थि तथा परापर ये सब हैं।
फालसा के कच्चे फल—कषाय तथा अम्ल रसयुक्त, पित्तकारक तथा लघु होते हैं। पके फल-विपाक में मधुर रसयुक्त, शीतल, विष्टम्भक, बृंहण (रस-रक्तादिवर्धक), हृदय के क्षिप्तकर एवं पित्त, दाह, रक्तविकार, ज्वर, क्षय तथा वात को दूर करने वाले होते हैं ॥ ९८-९९ ॥

३७ फालसा

हि०—फालसा। अ०—फलसा। म०—फालसा। क०—वेष्टहा, दागल। ते०—चिद्रित। गु०—फालसा। फा०—फालसा, पालसह। अ०—फालसह। ले०—*Grewia asiatica* Linn. (ग्रिविया शियाटिका)। Fam. Tiliaceae (टिलिपसी)।

इसको अनेक प्रान्तों के लोग बागों में रोपण करते हैं। इसकी अन्य जातियों को भी फालसा कहा जाता है।

इसका वृक्ष-छोटा होता है। पत्ते-४-५ इञ्च लम्बे, २-२½ इञ्च चौड़े गोलकार एवं दंतुर होते हैं। दन्त अनियमित होते हैं तथा आकार की तरफ कुछ तिरछे होते हैं। फूल-झूमकों में पीले रंग के आते हैं। फल-मटर के समान गोल, कच्ची अवस्था में हरे रङ्ग के और पकने पर जामुनी रङ्ग के हो जाते हैं। इसका स्वाद खट्टा तथा कुछ मधुर होता है। इसका शरबत बनाकर लोग गरमी के दिनों में पीते हैं।

रासायनिक संगठन—फल में साइट्रिक अम्ल, शर्करा तथा अव्य विटामिन 'सी' होता है।

गुण और प्रयोग—इसके पके फल शीत, विष्टम्भि, पित्तशामक, हृद्य एवं तृष्णाशामक हैं।

(१) इनका उपयोग हृदोग, पित्तप्रकोप, ज्वर एवं दाह आदि में शरबत बनाकर करते हैं।

(२) इसके मूल की छाल आमवात में लाभप्रद मानी जाती है।

(३) पत्तों की पूय युक्त फुंसियों पर लगाते हैं। इसके पत्तों के ईथरीय सत्व में पूयजनक जीवाणु (*Staphylococcus aureus* and *Escherichia coli* -स्टैफिलोकोकस ऑरिअस एवं एस्चेरिचिया कॉलाई) नाशक शक्ति पाई गई है।

(४) इसकी अन्तर्छाल को जल में भिगोकर, मसलकर, छानकर पीने से मधुमेह में लाभ होता है।

अथ तृतः (सहतृत)। तस्य नामानि तत्पक्वापक्वफलगुणांश्चाह

तृतस्तूलश्च पूगश्च क्रमुको ब्रह्मदारश्च। तृतं पक्वं गुरु स्वादु हिमं पित्तानिलापहम् ॥
तदेवामं गुरु सरमग्लोष्णं रक्तपित्तहृत् ॥ १०० ॥

सहतृत के संस्कृत नाम—तृत, तूल, पूग, क्रमुक तथा ब्रह्मदार ये सब हैं।

सहतृत के पके फल—स्वादु, गुरु, शीतल एवं पित्त तथा वात के नाशक होते हैं।

यदि कच्चे फल हों तो वे-अम्ल रसयुक्त, बण्ण, पाक में गुरु एवं रक्तपित्त को उत्पन्न करने वाले होते हैं ॥ १०० ॥

३८ तृत

हि०—सहतृत, तृत। शाहतृत। अ०—तृत। म०—तृते। गु०—शेतर। ते०—पुतिका। ता०—कम्बली। फा०—शाहतृत, तृतुश। अ०—तृत, तृत हामोज। अं०—*Malberry* (मलबेरी)। ले०—*Morus indica* Griff. (मोरस इण्डिका)। Fam. Moraceae (मोरेसी)।

तृत—आसाम, बंगाल, बिहार, उत्तरप्रदेश आदि प्रान्तों में उत्पन्न होता है तथा बागों में लगाया भी जाता है।

इसका वृक्ष-मध्यमाकार का होता है। पत्ते-२ से ५ इञ्च लम्बे, २-३ इञ्च चौड़े, अंडाकार, अर्धर के पत्तों के समान कटे हुए होते हैं। फूल-मंजरियों में आते हैं।

तृत की दो-तीन जातियाँ होती हैं जिनके पत्ते आदि एक समान होते हैं। इसके पत्ते को रेशम के कीड़े बड़े चाव से खाते हैं। इसलिए रेशम के कीड़े पालने वाले प्रायः इसका वृक्ष रोपण कर रहते हैं।

इनमें से एक के फल पीताम श्वेत एवं मीठे तथा दूसरे के मधुराम्ल एवं रक्ताम कृष्ण होते हैं। अन्य तथा ग्राम्य भेद से भी इसके भेद होते हैं।

इसकी एक जाति मो० लिविगेटा (M. laevigata Wall.) सिक्किम की तराई में प्रायः वन्य अवस्था में मिलती है जिसका नेपाली नाम किमू या किम्बू होता है। तृ के पर्याय में क्रमुक आया है और क्रमुक से लोग पूग (सुपाड़ी) का ग्रहण करते हैं किन्तु चरकोक्त चार स्वगासव-योनि वृक्षों में क्रमुक के स्थान पर पूग का ग्रहण उचित नहीं जान पड़ता। वहाँ तो क्रमुक से कोई ऐसी छाल अभिप्रेत है जिसमें अन्य द्रव्यों के समान रेचन गुण हो। इन आधारों पर श्री ठा० बलवन्तसिंहजी ने चरकोक्त स्वगासवयोनि वृक्षों में के क्रमुक को पूग न मानकर इस तृ के भेद को माना है। (विहार की वनस्पतियाँ, पृष्ठ १२३)।

गुण और प्रयोग—इसका रस दाहशामक, पिपासाहर एवं कुछ कफघ्न है। इसका ज्वर में प्रयोग करते हैं। इसकी छाल कृमिघ्न तथा विरेचक होती है। इसके पत्तों के काथ से स्वरभंग में गण्डूष करते हैं। इसकी जड़ कृमिघ्न तथा ग्राही होती है।

मात्रा—खक्काथ ५ से १० तोला; फलस्वरस १ से ५ तोला।

अथ दाडिमः (अनार)। तस्य नामानि तत्फलभेदांश्चाह

दाडिमः करको दन्तबीजो लोहितपुष्पकः। तत्फलं त्रिविधं स्वादु स्वादुर्लभं केवलाम्लकम् ॥

अनार के संस्कृत नाम—दाडिम, करक, दन्तबीज तथा लोहितपुष्पक ये सब हैं।

फल के भेद—अनार के फल स्वाद में तीन प्रकार के होते हैं। (१) कोई मधुर रसयुक्त, (२) कोई मधुर तथा अम्ल रसयुक्त (३) और कोई केवल अम्ल ही होते हैं ॥ १०१ ॥

अथ तत्फलभेदानां गुणानाह

तत्तु स्वादु त्रिविधं तु ददाह उवरनाशनम्। हृत्कण्ठमुखगन्धघ्नं तर्पणं शुक्लं लघु ॥ १०२ ॥
कषायानुसं ग्राहि स्निग्धं मेधाबलावहम् ॥ १०३ ॥

स्वादुर्लभं दीपनं रुच्यं किञ्चिद्विपक्वम् लघु। अम्लन्तु पित्तजनकमामं वातकफापहम् ॥ १०४ ॥

मीठे अनार—आरम्भ में मीठे अन्त में कसैले, सन्तर्पण करने वाले, शुकजनक, लघु, ग्राही, स्निग्ध, मेधा तथा बलवर्धक एवम्—त्रिदोष, तृषा, दाह, ज्वर, हृदय तथा कण्ठ-सम्बन्धी रोग; और मुख के दुर्गन्ध को दूर करने वाले होते हैं।

कुछ मीठे कुछ खट्टे अनार—अग्निदीपक, रुचिजनक, लघु तथा किञ्चित् पित्तकारक होते हैं। खट्टे अनार—अम्ल रसयुक्त, पित्तजनक एवम्—आम, वात तथा कफ के नाशक होते हैं ॥

३९ अनार

हि०—अनार, दाडिम। **बं०**—दाडिम, डालिम गाछ। **म०**—डालिम्ब। **गु०**—दाडिम। **क०**—डालिम्ब। **ते०**—डालिम्बकाया। **ता०**—मादले, मडले, मडलम। **अं०**—Pomegranate (रोमेनेट)। **ले०**—Punica granatum Linn. (पुनिका ग्रनेटम्)। Fam. Punicaceae (पुनिकेसी)।

प्रायः सब प्रान्त की वाटिकाओं में अनार के वृक्ष लगाये जाते हैं। यह हिमालय में ३ से ६ हजार फीट तक तथा अफगानिस्तान एवं फारस में वन्य रूप में पाया जाता है। इसका वृक्ष छोटा अनेक शाखा प्रशाखा करके झाड़ुदार होता है। पत्ते—विपरीत या न्यूनाधिक विपरीत या समूहबद्ध, अत्यन्त सूक्ष्म पारभासक छोटों से युक्त, १-२॥ इच्छ लम्बे, आयताकार या अमिलट्टाकार, चिकने एवं आधार की तरफ छोटे वृन्त से युक्त रहते हैं। फूल—अत्यन्त लाल रङ्ग के होते हैं। फल—गोल और छिलका मोटा होता है। फलों में सफेदीयुक्त लाल अथवा गुलाबी रङ्ग के अवणित

भोक्तृदार बाने होते हैं। सुखने पर वह अनारदाना कहलाता है। इसके संपूर्ण फल, जड़ या कांड की छाल, फल की छाल एवं स्वरस आदि का उपयोग किया जाता है।

रासायनिक संगठन—फल के छिलके में पौतरंजक पदार्थ एवं गैलोर्टनिक अम्ल (Gallotannic acid 28%) रहता है। मूल की छाल में ०.५-०.९% तथा काण्डत्वक् में ०.५% क्षारभ पाये जाते हैं जिनमें पेलेटीरिन (Pelletierine) मुख्य है। इनमें गैलोर्टनिक अम्ल २२% होता है।

गुण और प्रयोग—अनार हृद्य, ग्राही, रोचक, रक्तशोधक एवं शीतल है। (१) इसकी छाल अत्यन्त ग्राही एवं कृमिघ्न होती है। यह विशेष रूप से स्फीत कृमि (Tape worm) में लाभदायक होती है। कृमि के लिए १ छटाक ताजी छाल को २० छटाक जल में उबाल कर, आधा शेष रहने पर, छानकर १, १ छटाक प्रत्येक आधे घंटे पर, ४ बार खाली पेट पिलावें तथा बाद में परबतैल दें। अतिसार तथा संग्रहणी में भी छाल का उपयोग किया जाता है। (२) फल का छिलका अत्यन्त ग्राही होने से, अतिसार प्रवाहिका में इसका काथ पिलाते हैं। संपूर्ण फल को जरा भूनकर, कुटकर, रस निकाल उसका भी उपयोग इनमें करते हैं।

मात्रा—फल का छिलका, मूलत्वक् १ से २ माशा।

अथ बहुवारः (लिसोड़ा)। तस्य नामानि तत्पक्वपक्वफलस्य

च गुणांश्चाह

बहुवारस्तु शीतः स्यादुद्दालो बहुवारकः। शैलुः श्लेष्मातकश्चापि पिच्छिलो भूतवृक्षकः ॥
बहुवारो विषस्फोटव्रणवीसर्पकुष्ठनुत्। मधुरस्तुवरसित्तः केश्यश्च कफपित्तहृत् ॥ १०६ ॥
फलमामन्तु विष्टम्भ रुचं पित्तकफाशजित्। तत्पक्वं मधुरं स्निग्धं श्लेष्मलं शीतलं गुरु ॥

लिसोड़ा के संस्कृत नाम—बहुवार, शीत, उद्दाल, बहुवारक, शैलु, श्लेष्मातक, पिच्छिल तथा भूतवृक्षक ये सब हैं।

लिसोड़ा—विष, विस्फोट, व्रण, वीसर्प, कुष्ठ, कफ तथा पित्त का नाश करने वाला, केशों के किये हितकर एवम्—मधुर, कषाय तथा तिक्त रसयुक्त होता है।

लिसोड़ा के कच्चे फल—विष्टम्भक, रुक्ष तथा पित्त, कफ और रक्तविकार को दूर करनेवाले हैं। पके फल—मधुर, स्निग्ध, कफजनक, शीतल तथा गुरु होते हैं ॥ १०५-१०७ ॥

४० लिसोड़ा

हि०—लिसोड़ा, लिसोरा, छोटा लसोरा। **बं०**—बहुवार। **म०**—भोकर। **गु०**—गुंदा, गुंदा वड। **क०**—चरले काय। **ते०**—चित्र नक्केरु। **ता०**—नरिविली। **फा०**—सपिस्ता, सिपिस्ता। **अ०**—सपिस्ता दबक। **अं०**—(फलनाम) Sebestan (सेबेस्टान्)। **ले०**—Cordia myxa Roxb. (कोडिया मिकसा); C. dichotoma Forst. f. (कोडि डाइकोटोमा)। Fam. Boraginaceae (बोरजिनेसी)।

यह प्रायः सब प्रान्तों के वन उपवनों में तथा लगाया हुआ पाया जाता है।

इसका वृक्ष ४०-५० फीट तक ऊँचा होता है। डालियाँ—पेड़ी-मेड़ी कुबड़ी सी होती हैं। पत्ते—१ से ४-५ इंच के घेरे में गोलकार और शाखाओं पर विषमवर्ती लगते हैं। फल—०.५ से १ इंच बड़े, पीताम भूरे एवं पकने पर गुलाबी या कुछ काले होते हैं जिनके भीतर बीच की गुठली के बाहर एक गाढ़ा, मधुर एवं पारदर्शक गूदा होता है। इसे लोग खाते हैं।

इसका एक भेद बड़ा लसोड़ा नाम का गुजरात, उत्तरी कनारा एवं दक्खिन में होता है जिसका लेटिन नाम कॉ. वालिचियाई (C. wallichii G. Don.) है। इसके फल कफनिःसारक, ग्राही तथा स्नेहन होते हैं।

एक अन्य भेद रोदी नाम का होता है। इसका लेटिन नाम कॉ. रोथियाई (C. rothii Roem & Schult.) है। इसका वृक्ष-छोटा; फल-अंडाकार १ से १.५ से. मी. बड़े, लंबाई में भारीदार, पकने पर पीत या रक्तम भूरे एवं खाने लायक होते हैं। यह पंजाब, सिंध, गुजरात, दक्खिन तथा लंका में होता है।

लसोड़ा के फल, छाल, पत्र एवं बीजमज्जा का उपयोग किया जाता है।

रासायनिक संगठन—छाल में टैनिन होता है।

गुण और प्रयोग—इसके फल शीत, ग्राही, कुमिष्न, विषघ्न, मूत्रल, स्नेहन एवं कफ-निःसारक हैं। इनके काष्ठ का उपयोग कफ ढीला करने के लिये, मूत्र की जलन कम करने के लिये तथा अतिसार में करते हैं।

छाल का उपयोग जीर्णज्वर एवं कुपचन में करते हैं। इसके बीज की मज्जा का लेप दंतु में लाभदायक माना जाता है।

अथ कतकः (निर्मली) । तस्य नामानि तत्फलगुणांश्चाह

पयःप्रसादी कतकः कतकं तत्फलं च सत् । कतकस्य फलं नेत्र्यं जलनिर्मलताकरम् ॥

वातरलेष्महरं शीतं मधुरं तुवरं गुरु ॥ १०८ ॥

निर्मली के संस्कृत नाम—पयःप्रसादी और कतक ये हैं। इसके फल को भी 'कतक' ही कहते हैं किन्तु यह अपुंसकलिका में होता है।

निर्मली के फल—मधुर तथा कषाय रस युक्त, नेत्रों के लिये हितकर, जल को निर्मल करने वाले, गुरु एवम्—वात तथा कफ को दूर करने वाले होते हैं ॥ १०८ ॥

४१ निर्मली

हि०—निर्मली । बं०—निर्मली । म०—निर्मली । गु०—निर्मली, कतकडो । क०—चिडि-कायि । ता०—तेतन कोट्टर । ते०—कतकमु । ले०—*Strychnos potatorum* Linn. (स्ट्रिक्-नोस पोटेटरम्) । Fam. Loganiaceae (लोगेनियासी) ।

इसका वृक्ष सोन नदी के किनारे, मध्यभारत तथा दक्षिण की ओर पाया जाता है। यह ४० फीट तक ऊँचा होता है। पत्ते—ग्रायः २॥ इत्र लम्बे, एक इत्र चौड़े अंडाकार होते हैं। फूल—सफेद रङ्ग के आते हैं और उनसे सुगन्ध आती है। फल—गोल, पकने पर काले रङ्ग के होते हैं। इसमें गोल कुछ चिपटे बीज होते हैं जो चिपड़े होते हैं।

गुण और प्रयोग—निर्मली के बीजों में विष नहीं रहता। इसका उपयोग जल साफ करने के लिये करते हैं। इसके बीजों को काटकर मिट्टी के बड़े के अन्दर रगड़ते हैं, फिर पानी भरते हैं। इससे पानी की गन्दगी नीचे बैठ आती है।

नेत्रामिष्यन्द में बीजों को जल में घिस कर अजन करते हैं।

सौजर्क, मधुमेह तथा जीर्ण अतिसार में बीजों का उपयोग किया जाता है। जीर्ण अतिसार में आधा बीज मट्ठे में घिसकर पिलाते हैं।

अथ द्राक्षा (दाख) । तस्या नामानि तत्पक्वापकफलस्य तद्भेदानां

च गुणांश्चाह

द्राक्षा स्वादुफला प्रोक्ता तथा मधुरसाऽपि च । मृद्वीका हारहूरा च गोस्तनी चापि कीर्तिता ॥
द्राक्षा पक्वा स्यात् शीता चक्षुष्या वृंहणी गुरुः । स्वादुपाकरसा स्वर्गा तुवरा स्रष्टुमूत्रविट् ॥

कोष्ठमाहतकृद् वृष्या कफपुष्टिश्चिप्रदा ॥ १११ ॥

हन्ति वृष्णाऽवरश्वासवातवातान् कामलाः । कृच्छ्रास्तपित्संमोहदाहशोषमदायकान् ॥ ११२ ॥

आमा स्वल्पगुणा गुर्वी सैवास्त्रा रक्तपित्तकृत् ।

वृष्या स्याद् गोस्तनी द्राक्षा गुर्वी च कफपित्तनुत् ॥

दाख के संस्कृत नाम—द्राक्षा, स्वादुफला, मधुरसा, मृद्वीका, हारहूरा और गोस्तनी ये सर हैं।

दाख के पके फल—मधुर तथा कषाय रसयुक्त, विषाक में मधुर रसयुक्त, सारक, शीतल, नेत्रों के लिये हितकर, वृंहण, गुरु, स्वर को उत्तम करने वाले, मूत्र तथा मल की प्रवृत्ति कराने वाले, कोष्ठ में वातकारक, वृष्य, कफ-पुष्टि तथा रक्त के उत्पन्न करने वाले एवम्—तृषा, ज्वर, श्वास, वात, वातरक्त, कामला, मूत्रकुष्ठ, रक्तपित्त, मोह, दाह, शोष तथा मदात्यय रोग को दूर करने वाले होते हैं। कच्चे दाख के फल—पके की अपेक्षा अल्प गुण वाले एवम् गुरु होते हैं। वे ही यदि खट्टे हों तो रक्तपित्त कारक होते हैं।

गोस्तनी—दाख (सुनका)—वीर्यवर्धक, गुरु तथा कफ और पित्त का नाशक होती है ॥

छगोस्तनी 'सुनका' इति लोके ॥ १०९-१११ ॥

यहाँ पर 'मूल में गोस्तनी पद से सुनका का बोध लोक में होता है' ऐसा समझना चाहिये ॥ १०९-१११ ॥

अबीजाऽन्या स्वल्पतरा गोस्तनीसदृशी गुणैः ।

द्राक्षा पर्वतजा लब्धी साऽस्त्रा श्लेष्माग्लपितकृत् ॥

द्राक्षा पर्वतजा यादृक् तादृशी करमर्दिका ॥ ११४ ॥

दूसरी जाति की जो थोड़े बीजवाली दाख होती है वह—यद्यपि गुणों में सुनका के ही समान होती है तथापि उसमें अपेक्षाकृत स्वल्प गुण होते हैं।

पर्वत पर उत्पन्न होने वाली जो दाख है उसे 'पर्वतजा' द्राक्षा कहते हैं। वह—पाक में लघु होती है। किन्तु यदि खट्टी हो तो वह—कफ तथा अम्लपित्त को उत्पन्न करने वाली होती है।

करमर्दिका के गुण—जिस जाति 'पर्वतजा' दाख के होते हैं वैसे ही इसके भी होते हैं ॥ ११४ ॥

अबीजा = ईषदीजा 'किसमिस' इति लोके । पर्वतजा = 'पहाड़ी' इति लोके । कर-मर्दिका = 'करौंदी' इति लोके ॥ ११४ ॥

यहाँ पर मूल में 'अबीजा' पद से 'थोड़े बीज वाली' यह अर्थ समझना चाहिये इसी को लोक में 'किसमिस' कहते हैं। 'पर्वतजा' को पहाड़ीदाख तथा 'करमर्दिका' को लोक में 'करौंदी' दाख कहते हैं ॥ ११४ ॥

४२ दाख

हि०—दाख, सुनका, अंगूर । बं०—मनेका । म०—अंगूर, दाक्ष । गु०—धराख, दराख । क०—दाक्षे । ते०—द्राक्षा । ता०—कोट्टन । फा०—अंगूर, मवेश (सूखा) । अ०—हड्डुस सजीव । अं०—Grapes (ग्रेप्स) । ले०—*Vitis vinifera* Linn. (विटिस विनिफेरा) । Fam. Vitaceae (विटैसी) ।

अंगूर, किसमिस, दाख, बड़ी दाख सब एक ही जाति की लताओं के फल हैं। कच्चे, पके, बीज-हीन तथा छोटे, बड़े, सूखे आदि फलों के भेद से यह भिन्न भिन्न नामों से पुकारे जाते हैं।

यह लता जाति की वनस्पति फारस, अफगानिस्तान आदि विदेशों के सिवा इस देश में भी कई जगह किन्तु विशेषरूप से उत्तर पश्चिमी भागों में अधिक उत्पन्न होती है। पत्ते-गोलाकार, पांच दल तथा कटे किनारे वाले और कंगुरेदार होते हैं। फूल-हरे रङ्ग के सुगन्धित होते हैं। फूल तथा फल गुच्छों में आते हैं।

अफगानिस्तान और फारस आदि देशों के अंगूर अच्छे होते हैं। काश्मीर में किममिस, मुनका, होसानी और मरका नामक कई जातियों के अंगूर उत्पन्न होते हैं। औरङ्गवादा का अंगूर लाल और स्वादिष्ट होता है। दौलताबाद के अंगूर देश देशान्तरों में भेजे जाते हैं। सब जगह की जलवायु भिन्न होती है इस कारण प्रत्येक स्थान के फलों में कुछ न कुछ भेद होता है।

रासायनिक संगठन—एक फल में शर्करा, कुछ सेन्द्रिय अम्ल द्रव्य जैसे मैलिक, टार्टरिक, रेसेमिक अम्ल तथा आर्सेनिक (१००. सी० सी० रस में ०.०५ मि० ग्राम) ; कच्चे फल में आक्जेलिक अम्ल एवं बीज में स्थिर तैल होता है। इससे आसव, अरिष्ट, सिरका, मॉन्डी आदि बनाई जाती है इसके फलों का अधिक उपयोग किया जाता है।

गुण और प्रयोग—एक फल शीतल, संतर्पण, पाचन, स्नान, वक्ष्य, कण्ठ्य, रक्तपित्त शामक है। सूखे फल शीतल, स्नेहन, कफ शामक, स्नान है। अपक फल का रस बहुत प्राही होता है। गर्मी के दिनों में इसको काटने से एक रस बहता है जो खट्टोपहर है।

रक्तपित्त, पांडु, दौर्बल्य आदि में अंगूर से लाभ होता है। उबरे में इससे दाढ़ एवं चूषा शांत होती है तथा मूत्र भी साफ होता है। मुनका का उपयोग खांसी, पेशाब की जलन, तथा शीघ्र साफ होने के लिये करते हैं।

अथ क्षुद्रखजूरी-पिण्डखजूरी-छोहारा च । तासां नामानि गुणांश्चाह

भूमिखजूरीका स्वादो दुरारोहा मृदुच्छदा । तथा स्कन्धफला काकककटी स्वादुमस्तका ११५
पिण्डखजूरीका स्वन्त्या सा देशे पश्चिमे भवेत् । खजूरी गोस्तनाकारा परद्वीपादिहागता ॥ ११६ ॥
जायते पश्चिमे देशे सा छोहारेति कीर्यते । खजूरीत्रितयं शीतं मधुरं रसपाकयोः ॥ ११७ ॥
स्निग्धं रुचिकरं हृद्यं क्षतक्षयहरं गुह । तर्पणं रक्तपित्तघ्नं पुष्टिविष्टम्भशुक्रदम् ॥ ११८ ॥
कोष्ठमाकृतहृद् बल्यं वान्तिवातकफपहम् । ज्वरातिसारक्षुत्तृणाकासश्वासनिवारकम् ११९
मदमूर्च्छामरुपित्तमद्योद्भूतगदान्तकृत् । महतीभ्यां गुणैरल्पा स्वरूपखजूरीका स्मृता ॥ १२० ॥

खजूर के संस्कृत नाम—भूमिखजूरीका, स्वादी, दुरारोहा, मृदुच्छदा, स्कन्धफला, काकककटी तथा स्वादुमस्तका ये सब हैं। और दूसरी जाति का जो खजूर है वह पश्चिम (काबुल आदि) देशों में उत्पन्न होता है उसका संस्कृत नाम—पिण्डखजूरीका (हिन्दी नाम—पिण्डखजूर है)। एवम्-तीसरी जाति का जो खजूर है जो कि आकार में गौ के स्तन की भाँति होता है तथा दूसरे द्वीप से इस भारतवर्ष में आया है उसको लोग “छोहारा” कहते हैं। और वह भी पश्चिम के देशों में उत्पन्न होता है।

उक्त तीनों प्रकार के खजूर-रस में तथा विषाक में मधुर रसयुक्त, शीतल, स्निग्ध, रुचिकर, हृदय को हितकर, गुह, सन्तर्पणकारक, बलवर्धक एवम्-क्षत, क्षय, रक्तपित्त, कोष्ठस्थित-वायु, वमन, वात, कफ, ज्वर, अतिसार, भूख, प्यास, कास, श्वास, मद, मूर्च्छा, वातपित्त, मद्य से उत्पन्न रोग

को दूर करने वाले होते हैं। दोनों बड़े खजूर (पिण्डखजूर, छोहारा) से गुण में कम होने से खजूर को स्वरूपखजूरीका कहते हैं ॥ ११५-१२० ॥

अथ खजूरीतरुतोयगुणानाह

खजूरीतरुतोयं तु मदपित्तकरं भवेत् । वातरक्षेष्महरं रुच्यं दीपनं बलशुक्रकृत् ॥ १२१ ॥

खजूर के वृक्षों के जल—रुचिकारक, अग्निदीपक, मद, पित्त, बल तथा शुक्र को उत्पन्न करने वाले एवम्—वात तथा कफ के नाशक होते हैं ॥ १२१ ॥

अथ पिण्डखजूरीभेदः (सुलेमानी खजूर) । तस्य नामगुणानाह

सुलेमानी तु मृदुला दलहीनफला च सा । सुलेमानी भ्रमभ्रान्तिदाहमूर्च्छांश्चपित्तहृत् ॥

सुलेमानी खजूर (यह “पिण्ड खजूर” का भेद है) के संस्कृत नाम—सुलेमानी, खजूरी, मृदुला तथा दलहीनफला ये सब हैं।

सुलेमानी खजूर-भ्रम, भ्रान्ति, दाह, मूर्च्छा तथा रक्तपित्त को दूर करने वाला होता है ॥ १२२ ॥

४३ खजूरी-पिण्ड खजूरी (खजूर)

हि०-खजूर, देशी खजूर, खिजूर । बं०-खेजूर गाछ । म०-शिम्ली । क०-इचुली । ते०-इष्टाचेट्टु पेड्डथिरा । गु०-खजूर । फा०-तमर रतव, खुरमाय हिन्दी । अ०-खुरमातर, रतव हिन्दी । अं०-Date (डेट) । ले०-Phoenix sylvestris Roxb. (फोनिक्स सिस्वेस्ट्रिस) । Fam. Palmae (पामी) ।

देशी खजूर इस देश के प्रायः सब प्रांतों में उत्पन्न होता है। इसका वृक्ष-ताड़वृक्ष के समान होता है किन्तु इसकी ऊँचाई कम होती है। पत्ते-६ से ७ फीट लम्बे तथा पक्षाकार होते हैं। पत्रक-६ से १२ इंच लंबे, एक इंच चौड़े, तीक्ष्णग्र, विपरीत एवं अग्र में एक पत्रक रहता है। पुष्प-एकलिंगी भिन्न-भिन्न वृक्षों पर आते हैं। कृत्रिम परागण की इसमें आवश्यकता होती है। फल-१ से २ इंच लंबा, गोलाकार, पीत एवं पकने पर रक्तमय रहता है। फल के अन्दर बीज रहता है। प्रायः पुष्प एवं फल काल के समय घोर वर्षा हुआ करती है जिसमें फल बनने में बहुत कठिनाई होती है।

इसके वृक्ष से जो रस निकलता है उसे खजूरी कहते हैं। इससे मद्य बनता है तथा गुड़ भी बनाया जाता है।

गुण और प्रयोग—इसके फल बल्य एवं पौष्टिक होते हैं। इसके वृक्ष का रस शीतल मूत्र-जनन तथा पौष्टिक पेय माना जाता है। इसकी जड़ दंतशूल में उपयोगी है। इसका मद्य दीपन, पाचन तथा उत्तेजक होता है। यह अन्य विदेशी मद्यों की अपेक्षा अधिक अच्छा होता है। इसकी शर्करा अधिक पौष्टिक तथा सारक है।

४४ छोहारा, ४५ पिण्ड खजूर

हि०-पिण्डखजूर, छोहारा, छोहारा । बं०-सोहारा । म०-खारीक । गु०-खारेक । क०-इचुल, करिइचुली, करिइचुल । ते०-खजूरपुण्डु । फा०-खुर्मा, खुर्मा खुफ । अ०-तमर । अं०-Date Palm (डेट पाम) । ले०-Phoenix dactylifera Linn (फोनिक्स डैक्टिलिफेरा) । Fam. Palmae (पामी) ।

छुहारा—ईरान, फारस, काबुल आदि देशों में उत्पन्न होता है और इस देश के पंजाब सिन्धु प्रान्तों में रोपण किया जाता है।

इसके वृक्ष—ताड़ और नारियल के वृक्षों के समान होते हैं और पत्ते-खजूर के पत्तों के समान पर उनसे कुछ बड़े होते हैं। फल—भी खजूर से बड़ा होता है।

जिस प्रकार अंगूर, किसमिस, मुनक्के आदि एक ही जाति के लताओं के फल हैं और कच्चे, पके, बीजहीन, छोटे, बड़े, सूखे आदि फलों के भेद से वे भिन्न भिन्न नामों से पुकारे जाते हैं उसी प्रकार खजूर, छुहारा, पिण्डखजूर आदि एक ही जाति के वृक्षों के फल हैं। इस देश में होने से उसको देशी खजूर कहते हैं और वह गुण में हीन होता है। जिस प्रकार काबुल, फारस आदि देशों के अंगूर, अनार, नासपाती आदि फल इस देश में उत्पन्न हुये फलों की अपेक्षा सुस्वादु और शीतल होते हैं उसी प्रकार काबुल फारस प्रभृति देशों के खजूर सुस्वादु और अधिक गुणवान् होते हैं। अपके सूखे फल को छुहारा और पके हुये फलों को पिण्ड खजूर या खजूर कहते हैं। इसके सिवा झुलेमानी खजूर, पिण्डखजूर का ही भेद है।

रासायनिक संगठन—फलों में विटामिन ए, बी, डी, तथा प्रोवितामिन (Sourvy-स्कर्वी) नाशक विटामिन होते हैं।

गुण और प्रयोग—खजूर शीतल, स्नेहन, वृष्य, तर्पण, गुरु, वातपित्तहर एवं कफनिःसारक है। इसका उपयोग क्षय, क्षतक्षय, कास, श्वास, दाह एवं रक्तपित्त में किया जाता है।

इसका गोंद अतिसार तथा मूत्रविकारों में लाभदायक है। इसके वृक्ष का रस शीतल तथा सारक होता है।

अथ वातादः (बादाम) । तस्य नामानि तन्मज्जगुणैश्चाह

वातादौ वातवैरी स्यान्नेत्रोपमफलस्तथा । वातादः उष्णः सुस्निग्धो वातघ्नः शुक्रकृद् गुरुः ।

वातादमज्जा मधुरो वृष्यः पित्तानिलापहः ।

स्निग्धोष्णः कफकृन्नेष्टो रक्तपित्तविकारिणाम् ॥ १२४ ॥

बादाम के संस्कृत नाम—वातादः, वातवैरी तथा नेत्रोपमफल ये सब हैं।

बादाम—उष्ण, स्निग्ध, शुक्रकारक, गुरु एवम्—वातनाशक होता है।

बादाम की मींगी—मधुर, शीतल, स्निग्ध, उष्ण, कफकारक एवम्—पित्त तथा वात को दूर करने वाली होती है तथा रक्तपित्त के रोगियों को हितकर नहीं होती है ॥ १२३-१२४ ॥

४६ बादाम

हि०—बादाम बादाम । ब०—बादाम । म०—बादाम । गु०—बादाम । ले०—बादाम । ता०—वडुमै । फा०—बादाम । अ०—लोजल । अ०—Almond (ऑल्मन्ड) । ले०—Prunus amygdalus Batsch. (प्रुनस एमिग्डेलस) । Fam. Rosaceae (रोसेसी) ।

भारत के पंजाब एवं कश्मीर के शीतल प्रान्तों में इसकी उपज की जाती है। यह अफगानिस्तान, ईरान तथा युरोप में भी होता है।

इसका वृक्ष—मध्यमाकार का होता है। दहनियों के अन्त में पत्ते गुच्छों में रहते हैं। पत्ते—मालाकार और बारीक कंगूरेदार होते हैं। फूल—सफेद रङ्ग के आते हैं जिनपर लाल रङ्ग के धब्बे रहते हैं। फल—लम्बाई युक्त गोल होते हैं। बीज—अण्डाकार और चिपटे होते हैं। कच्चे फलों का कश्मीर में लाग बनाकर खाते हैं। कच्चे फल खट्टे और पके फल खट्टी होते हैं।

बादाम के दो प्रकार पाये जाते हैं। एक की मींगी मधुर तथा दूसरी की कड़वी होती है। बादाम की स्थान भेद से अनेक जातियाँ पाई जाती हैं। मीठा बादाम खाने के योग्य होता है। कड़वा अत्यन्त विषैला होता है।

रासायनिक संगठन—कड़वे बादाम में अत्यन्त विषैला तत्व हाइड्रोसायनिक एसिड होता है। करीब ६० कड़वे बादाम में वयस्क मनुष्य के लिये वातक प्रमाण में विष होता है। यह विष उसके उद्गमशील तैल में होता है।

मीठे बादाम में स्थिर तैल ६५-६२% होता है। यह विष इसमें यदि हो तो बहुत ही कम होता है।

गुण और प्रयोग—बादाम मधुर, गुरु, स्निग्ध, उष्ण, वृंहण, वय्य, वातहर, वातनाशक वय्य, उत्तेजक एवं कफपित्तकर है।

बादाम को रातभर गरम पानी में भिगोकर दूसरे दिन थोड़ी देर पकाकर उसकी पेया बनाते हैं। यह अस्मन एवं भूजनननेन्द्रिय संस्थान के रोगों, मधुमेह तथा स्त्रियों के कटिनाल एवं श्वेत प्रदर में देते हैं।

मात्रा—पेया २ से ४ तोला।

नोट—देशी बादाम (जंगली बादाम), ले०—टर्मिनेलिया कैटेप्पा, कॉम्ब्रेटेंसी (Terminalia catappa Linn. Fam. Combretaceae) नामक एक अन्य वृक्ष भी पाया जाता है। इसमें बादाम सदृश बीज पाया जाता है तथा बीज तैल का प्रयोग बादाम के तैल के स्थान पर भी करते हैं। इसकी छाल संप्राप्ती होती है एवं पत्तों का मलहम चर्मरोगों में काम में लाया जाता है।

अथ सेवम् । तस्य नामगुणानाह

मुष्टिप्रमाणं बदरं सेवं सिवितिकाफलम् ॥ १२५ ॥

सेवं समीरपित्तघ्नं वृंहणं कफकृद् गुरु । रसे पाके च मधुरं जित्तिरं रुचिशुक्रकृद् ॥ १२६ ॥

सेव के संस्कृत नाम मुष्टिप्रमाण, बदर अथवा मुष्टिप्रमाणबदर, सेव तथा सिवितिकाफल ये सब हैं।

सेव—रस तथा विपाक में मधुरस युक्त, वृंहण (रस—रक्तादिवर्धक), कफकारक, गुरु, शीतल, रुचि तथा शुक्र को उत्पन्न करने वाला होता है ॥ १२५-१२६ ॥

४७ सेव

हि०—सेव, सेव । ब०—सेव । म०, गु०—तफरचंद । क०—सेबु । अ०—तूफाह । फा०—सेव, सिव । अ०—Apple Tree (ऐपल ट्री) । ले०—Pyrus malus Linn. (पाइरस मलस) । Fam. Rosaceae (रोसेसी) ।

हिमालय, पंजाब, सिंध, उत्तर पश्चिम सीमांत प्रदेश, मध्यभारत एवं डेक्कन में इसकी उपज की जाती है। उत्तर पश्चिम हिमालय में वय्य भी पाया जाता है।

इसका वृक्ष—३० फीट से अधिक ऊँचा नहीं होता। नयी शाखा, पत्र का अधर पृष्ठ, एवं पुष्प गूदा, श्वेताभ रंजावरण से ढके रहते हैं। पत्ते—२ से ३ इंच, अंडाकार, गोल दन्तुर एवं कुछ लम्बाय होते हैं। पुष्प—१-२ इंच व्यास के एवं गुलाबी होते हैं। फल—गोल, छोटे ढठल एवं

१. सिम्वि(श्रि)तिका इति पाठाः ।

स्थार्थ बाह्यदल से युक्त एवं दोनों तरफ से अन्दर भंसा हुआ होता है। खट्टा तथा मीठा ऐसे दो भेद पाये जाते हैं। पके फल को लोग खाते हैं तथा उसका मुरब्बा भी बनाते हैं।

इसकी छाल एवं मूल का भी उपयोग किया जाता है।

रासायनिक संगठन—पत्ते एवं छाल में एक ग्लूकोसाइड फ्लोरिजिन (Phlorizin) होता है। बीजों में ऑमिगडेलिन पाया जाता है। फ्लोरिजिन के प्रयोग से वृक्क द्वारा शर्करा का अधिक उत्सर्ग होने लगता है। फल में मेलिक अम्ल, खटिक, फॉस्फेट आदि होते हैं।

गुण और प्रयोग—इसके फल मधुर, शीत, घ्राही, शुक्ल, बृंहण, कफकर, एवं वातपित्तहर होते हैं। यह हृदय, मस्तिष्क, यकृत एवं आमाशय को शक्ति देनेवाला है। रक्तस्राव तथा आमातिसार में सेव का मुरब्बा देते हैं। विष में भी इसका उपयोग होता है।

इसकी छाल का काथ पार्यायिक ज्वर में दिया जाता है।

इसकी जड़ कुमिष्ट, दाहशामक एवं निद्राजनक है।

अथामृतफलम् (यद् बदकसान-काबिल-प्रभृतिषु देशेषु

“नाशपाती” तिनाम्ना प्रसिद्धम्) तस्य गुणानाह

अमृतफलं लघु वृष्यं सुस्वादु त्रीनहरेद्दोषान्। देशेषु मुद्रलानां बहुलं तस्मै च लोकेः १२७

अमृत फल—यह बदकसान तथा काबिल आदि देशों में “नाशपाती” नाम से प्रसिद्ध है।

नाशपाती—लघु, वृष्य (वीर्यवर्धक), अत्यन्त स्वादिष्ट एवम् तीनों दोषों को दूर करने वाली होती है और मुगलों के देश में इसे बहुलता से जोग पाते हैं ॥ १२७ ॥

४८ नाशपाती

सं०—टङ्क। हि०—नाशपाती। म०—नासपती। ता०—पेरिके। ते०—पेरिकाय। अं०—Pear (पीअर)। ले०—*Pyrus communis* Linn. (पाइरस कम्युनिस्)। Fam. Rosaceae (रोसेसी)।

उत्तर पश्चिम हिमालय में इसकी बहुत उपज की जाती है। यह कश्मीर, ईरान एवं अफगानिस्तान आदि में भी होती है।

इसका वृक्ष मध्यमाकार का होता है तथा नये वृक्षों की टहनियों पर कुछ कटि होते हैं। पत्ते—चौड़ाई लिये हुए अंडाकार, अखण्ड या कुण्ठित दन्तुर एवं पतले और पत्र बराबर लंबे वृत्त से युक्त होते हैं। पुष्प—श्वेत आते हैं। फल—यह स्थान भेद से अनेक आकार प्रकार का होता है। काश्मीर आदि की नाशपाती अधिक मुलायम रहती है। स्वाद में यह मधुर होती है। इसकी कलम करके सुधारी हुई जाति को नाक कहा जाता है जो अधिक मधुर तथा मुलायम होता है।

गुण और प्रयोग—यह कषाय, मधुर, गुरु, शीतवीर्य, वातकर एवं ज्वरहर है।

कुछ पक फल को काटकर, सुखाकर उसका चूर्ण बना, आटे में मिला रोगी को पथ्यरूप में दिया जाता है।

इसके बीज, जिन्हें अंचू या अंचक कहते हैं, उनकी मज्जा पौष्टिक मानी जाती है।

अथ पीलुः। तस्य नामानि तत्फलगुणांश्चाह

पीलुर्गुडफलः संसी तथा शीतफलोऽपि च। पीलु श्लेष्मसमीरघ्नं पित्तल मेदि गुरुमनुच ॥

स्वादु तिक्तञ्च यत्पीलु तन्नायुष्णं त्रिदोषहृत् ॥ १२८ ॥

पीलु के संस्कृत नाम—पीलु, गुडफल, संसी तथा शीतफल ये सब हैं।

पीलु—मल का भेदन करने वाला, पित्तजनक एवम् कफ, वायु तथा शुष्म को दूर करने वाला है। जो पीलु—स्वादु तथा तिक्तरस युक्त होता है वह अत्यन्त उष्ण नहीं होता तथा त्रिदोषनाशक होता है ॥ १२८ ॥

४९ पीलु

हि०—पीलु, छोटा पीलु, खरजाल। वं०—पीलुगाल। म०—पिलु। गु०—पीलु, खारी जाल क०—गेनुमर। ते०—गोयु। ता०—पेरन्गोळि। फा०—वरस्ते मिस्वाक्। अं०—अराक। पं०—पीलु, जाल, वष। राजपु० झाल। ले०—*Salvadora persica* Linn. (साल्वेडोरा पर्सिका)। Fam. Salvadoraceae (साल्वेडोरेसी)।

यह राजपुताना, बिहार, कोंकण, सरकार, डेक्कन, कर्नाटक, बलूचिस्तान, सिंध आदि स्थानों में शुष्क प्रदेशों में होता है।

इसका वृक्ष—छोटा एवं सदा हरा भरा रहता है। स्तम्भ—टेंटा मेढा होता है और शाखायें नीचे झुकी हुई और दुबल होती हैं। पत्ते—विपरीत, चर्मसदृश या मांसल, अण्डाकार, आवतकार, १-२ इंच लंबे तथा दोनों सिरों पर गोल होते हैं। इस पर छोटे-छोटे फूल बारह मास आते रहते हैं और वे हरापन युक्त सफेद होते हैं। फल—आध इंच गोल, चिकने और पकने पर लाल हो जाते हैं। सुंघने पर इनमें राई आदि के समान तीक्ष्ण गंध आती है तथा इसमें एक बीज होता है। एक दूसरा बड़ा पीलु होता है जिसको लॅटिन में—*Salvadora oleoides* Don. (साल्वेडोरा ओलीओइडिस्) कहते हैं। इसके फल पकने पर पीके, सूखने पर लाठी लिये भूरे रङ्ग के होते हैं।

रासायनिक संगठन—पीलु में एक क्षाराम ट्राइमैथिलामाइन (Trimethylamine) पाया जाता है। बड़े पीलु में भी यह क्षाराम होता है तथा बीज में दोनों प्रकार के तेल होते हैं।

गुण और प्रयोग—लघु पीलु के पत्ते विरेचक होते हैं तथा कास में दिये जाते हैं। इसकी बीजों का तेल राई के तेल की तरह होता है तथा आमवातादि में लगाया जाता है। इसके जड़की छाल उत्तेजक, स्वेदजनन एवं कुछ मूत्रजनन है। इसका काथ ज्वर में दीर्घवैद्य तथा प्रलाप दूर करने के लिये देते हैं। इसकी गर्मिणी को न दें।

वृद्धपीलु के पत्ते वातनाशक होने के कारण उनको गरम करके पीड़ायुक्त स्थानों को सेंकते हैं। छाल उत्तेजक एवं उष्ण होने के कारण ज्वर में दीर्घवैद्य होने पर तथा आतँव रुक जाने पर देते हैं। फल—उष्ण, दीपन, वातहर एवं मूत्रजनक है। इनमें शर्करा बहुत रहती है। संघिनात एवं प्लीहा वृद्धि में फल देते हैं। बीज आनुलोमिक एवं विषघ्न हैं। सर्पविष में इनका उपयोग करते हैं। बीजों का तेल स्वेदजनन एवं उत्तेजक होने के कारण पुराने सन्निभोगों में इसकी मालिश की जाती है। इस तेल को किंकणेल या खिकणेल कहते हैं।

अथाक्षोटः (अखरोट) तस्य नामगुणानाह

पीलुः शैलभवोऽक्षोटः कर्पूरालश्च कीर्तितः। अक्षोटकोपि वातादसदृशः कफपित्तकृत् ॥ १२९ ॥

अखरोट के संस्कृत नाम—शैलभव पीलु, अक्षोट तथा कर्पूराल ये सब हैं। (जो पीलु पर्वत पर उत्पन्न होता है उसको “अखरोट” कहते हैं)।

अखरोट—गुणों में बादाम के सदृश होता है एवम् कफ तथा पित्त का वर्धक होता है ॥ १२९ ॥

५० अखरोट

हि०—अखरोट, अक्षोट, पहाड़ी पीलु। बं०—अखरोट। पं०—अखरोट। म०—अक्षोट। गु०—अखरोट। ते०—अक्षोटम्। ता०—अक्षोट। क०—अखोट। आसा०—कवसिया। फा०—चार मण्ड, जिर्दगा। अ०—जोज हिन्दी, जोजेजुल हिन्द, जोज। अफगा०—वपस्। अं०—Walnut (वाल्नट)। ले०—*Juglans regia* Linn. (जग्लान्स रेजीया)। Fam. Juglandaceae (जग्लैन्डेसी)।

यह हिमालय के उष्ण भागों में ३ से १० हजार फीट तक एवं खासिया पर्वत तथा बलुचिस्तान में होता है। कश्मीर में इसकी बहुत उपज की जाती है।

इसका वृक्ष कंचा होता है तथा छाल धूसर एवं लम्बाई में फटी होती है। शाखाओं पर घट्ट रजावरण होता है। पत्ते—असम पक्षवत्, एकान्तर तथा ६ से १५ इंच लम्बे होते हैं। पत्रक—संख्या में ५-१३, दीर्घवृत्ताभ से लेकर आयताकार भालाकार, ३-८ × १-५-४ इंच बड़े, न्यूनाधिक विनाल एवं प्रायः अखण्ड होते हैं। पुष्प—छोटे, पीताम्ब हरे एवं एक लिंगी होते हैं। फल—कुछ कंबाई लिये हुये गोल एवं २ इंच व्यास में एवं बाह्यस्तर (Exocarp) हरा तथा चर्मवत् रहता है। इसके अन्दर अन्तस्तर कठोर काण्डीय, सिकुड़नदार एवं दो कोष्ठ युक्त होता है जिसमें ४ खण्डवाला तैल से भरा हुआ, देड़ा मैदा धूसर श्वेत रंग का बीज होता है। इन्हीं बीजों को लोग खाते हैं।

स्थान भेद से अन्तस्तर (Endocarp) के स्वरूप के अनुसार इसके कई प्रकार होते हैं। इसमें सबसे अच्छा कागजी अखरोट होता है जो बड़ा, अन्तस्तर पतला तथा उसकी सींगी इवेत तथा अधिक स्वादिष्ट रहती है। इसकी छाल उण्डासा के नाम से विकती है जिसको दांत साफ करने के लिये तथा चबाकर होंठ लाल करने के लिये उपयोग में लाते हैं। बाल रंगने के लिये हरे फल के छिलकों का उपयोग किया जाता है।

रासायनिक संगठन—इसमें तैल, अनेक पोषक तत्व, विटामिन 'बी', 'ए', 'सी', लेसिथिन तथा अनेक खनिज होते हैं। खनिज में लोह, ताँब, चट्टिक, फास्फोरस, यशद, कोबाल्ट, मैग्नेशियम, आर्सेनिक, गंधक, आयोडिन, मैंगनीज, पोटेशियम तथा सोडियम होते हैं। इनके अतिरिक्त कच्चे फलों में विटामिन 'सी' बहुत होता है। पत्तों में विटामिन 'सी' एवं उड़नशील तैल रहता है। इनका जलीय सत्व अनेक जीवाणु के लिये घातक होता है।

गुण और प्रयोग—इसकी सींगी, पौष्टिक, बल्य, बृंहण, क्षतक्षयनाशक एवं आमवातहर होती है। आमवात, वातरक्त आदि में इसका उपयोग करते हैं। इसके पत्ते पौष्टिक एवं कृमिघ्न होते हैं। इनका काथ गंधमाला में लाभदायक होता है। इसकी छाल को पीसकर शोथहर लगाते हैं। इसका तैल स्कीतकुमि में लाभदायक माना जाता है।

नोट—एक जङ्गली अखरोट होता है जो आसाम तथा विशेषरूप से दक्षिण में होता है। यह एल्यूरिटेस मोलुक्केना (*Aleurites moluccana*, Willd.), एफोर्बिएसी (Fam. Euphorbiaceae) है। इसके फल अंडाकार, दो इंच व्यास के होते हैं जिसके अन्दर दो बीज अखरोट जैसे निकलते हैं। इसमें तैल होता है। यह १ से २ औंस की मात्रा में विरेचक होता है। बीजों को भूनकर खाया जाता है जिसमें कुछ विरेचक गुण रहता है। इन्हें बिना मूने नहीं खाना चाहिये क्योंकि इसमें एक विषैला तत्व होता है जो भूनने से नष्ट हो जाता है। बीजों की बत्ती बनाकर जलाते हैं जिससे इसे 'दी कैंडल नट ट्री' (The candle nut tree) भी कहते हैं।

भावप्रकाशकार अखरोट को पर्वत पर होने वाला पीलु कहते हैं किन्तु इसके स्वरूपादि से इनमें कोई भ्रम नहीं मालूम पड़ता।

अथ बीजपूरः (विजौरा)। तस्य नामानि तत्फलगुणांश्चाह

बीजपूरो मातुलङ्गो रुचकः फलपूरकः। बीजपूरफलं स्वादु रसेऽम्लदीपनं लघु ॥ १३० ॥
रक्तपित्तहरं कण्ठजिह्वाहृदयशोधनम्। श्वासकासारुचिहरं हृद्यं वृष्णाहरं स्मृतम् ॥ १३१ ॥

विजौरा नीबू के संस्कृत नाम—बीजपूर, मातुलङ्ग, रुचक तथा फलपूरक ये सब हैं।

विजौरा के फल—स्वादिष्ट, अम्लरसयुक्त, अग्निदीपक, लघु, हृदय के लिये हितकर, कण्ठ-जिह्वा तथा हृदय को शोधन करने वाले एवम्-रक्तपित्त श्वास-कास-अरुचि तथा तृषा को दूर करने वाले होते हैं ॥ १३०-१३१ ॥

५१ विजौरा

हि०—विजौरा नीबू, तुरंज। बं०—टावालेड, छोलोंगेनेड, वेगपूर। म०—महालङ्ग। गु०—विजौरा। क०—मादल। ता०—मादलम्। ते०—लुंगमु, मादिफलम्। फा०—तुरंज, तरज। अ०—ऊत्तरज, उत्तरज। अं०—Citron (सिट्रोन)। ले०—*Citrus medica* Linn. (साइटस मेडिका)। Fam. Rutaceae (रुटेसी)।

इसके वृक्ष छोटे, करीब १० फीट ऊँचे होते हैं और वाटिकाओं में लगाये जाते हैं। चटगांव तथा सितार्कुंड, खासिया एवं गारो पहाड़ों पर तथा कुमाऊँ में सरजू के किनारे यह वन्य भी पाया जाता है। शाखाएँ—मोटी, छोटी, कंडीली एवं इतस्ततः फैली होती हैं। इसके पत्ते-नीबू के पत्ते के आकार वाले परन्तु लम्बाई चौड़ाई में उनसे बड़े होते हैं। वृन्त—इस प्रजाति में वृन्त प्रायः पक्षयुक्त हुआ करता है किन्तु इस जाति में यह पक्षहीन या अल्प किनारेदार तथा छोटा होता है। फूल—सफेद आते हैं। फल—लम्बाई युक्त गोल, ४-६ इंच व्यास में और नोकदार सा होता है। इसका छिलका मोटा, खुरदरा, उभारदार एवं पकने पर पीले रंग का होता है। इसकी गुद्दी हल्की पीली, अल्प, साधारण अम्ल या मधुराभ किन्तु स्वादहीन होती है। इसके दो वर्ग मुख्यरूप से किये जाते हैं। एक मीठे तथा दूसरे खट्टे। इसके कई उपभेद पाये जाते हैं जिनमें ये मुख्य हैं।

(१) छांगुरा—गुद्दीहीन तथा छोटे फल। (२) तुरंज—बड़े फल, अम्ल किन्तु छिलका मधुराभ। (३) वजौरा—छोटे, अम्ल, रस से भरे एवं पतले छिलके वाले फल। (४) एक विशेष प्रकार उत्तर पश्चिम भारत में होता है जिसमें फल का स्वरूप मुड़ी हुई अंगुलियों से युक्त करतल के समान दिखलाई देता है।

रासायनिक संगठन—छिलके में अत्यंत सुगंधित तैल होता है जिसे सिट्रोन तैल (Citron oil) कहते हैं।

गुण और प्रयोग—यह अम्ल, दीपन, हृद्य, वमनरोधक, अरुचिनाशक एवं शोणित्त स्थापन है।

इसका छिलका आही, सुगंधि तथा तिक्त पौष्टिक होता है। पुष्प तथा कलिया अल्प स्वप्नजनन एवं आही होती हैं। मूल को पीसकर कृमि, वमन तथा मूत्राश्रमी में देते हैं। ज्वर में पत्तों का फाट पिलाते हैं।

अथ मधुकर्कटी (विजौराभेद, चकोतरा)। तस्या नामगुणानाह

बीजपूरोऽपरः प्रोक्तो मधुरो मधुकर्कटी ॥ १३२ ॥

मधुकर्कटिका स्वाद्वी रोचनी क्षीतला गुरुः। रक्तपित्तवयश्वासकासहिकाभ्रमापहा ॥ १३३ ॥

चकोतरा नीबू के संस्कृत नाम—दूसरी जाति का जो विजौरा होता है उसे मधुर तथा मधु-

३८ कर्कटी कहते हैं।

चकोतरा (नीबू)—स्वाद्विष्ट, रोचक, शीतल, गुह, एवम् रक्तपित्त, क्षय, श्वास, कास, हिकका तथा भ्रमरोग को दूर करता है ॥ १३२-१३३ ॥

५२ चकोतरा

हि०—चकोतरा, महानिबू। म०—पोपनस। गु०—ओबकोतल। से०—रपरनासा। ता०—पंवालेमसु। क०—सकोतरे, सकोटा। अं०—Shaddock (शेडॉक), Pummelo (प्यूमेलो)। ले०—*Citrus decumana* Linn. (साइदम डेक्यूमना)। Fam. Rutaceae (रुटेसी)।

इसको बागों में लगाते हैं। इसका वृक्ष-छोटा, करीब १५ फीट ऊँचा होता है और सदा हरा भरा रहता है। पत्ते-गहरे हरे, बिजोरे से भी बड़े २ होते हैं। वृन्त-चौड़े पक्षयुक्त होते हैं। फूल-सफेद रंग के आते हैं। फल-बड़े २, गोल एवं ६-८ इंच व्यास के फल भी देखने में आते हैं जो पकते पर फीके पीले रंग के होते हैं। इसके गूदी के दाने फीके गुलानी या श्वेत रंग के होते हैं और स्वाद में मीठे होते हैं। इसके बीजयुक्त, बीजहीन एवं छोटे, बड़े आदि भेद होते हैं। पतले छिलके वाला बंश का चकोतरा सबसे अच्छा होता है। ग्रेपफ्रूट (Grape fruit) नामक जाति सा. पैरडिसि (*C. paradisi*) के फल की अपेक्षा ये बड़े, छिलका मोटा तथा कड़ा, गूदा ठोस एवं अलग अलग फल पेड़ पर लगते हैं।

रासायनिक संगठन—छिलके में सुगन्धित तेल पाया जाता है।

गुण और प्रयोग—फल पोषक, हृद्य एवं तुषाशामक होता है। इसके पत्ते अपस्मार, कंपवात तथा आक्षेपयुक्त कास में दिये जाते हैं।

अथ जम्बीरद्वयम् । तस्य नामानि तत्फलगुणाश्चाह

स्याज्जम्बीरो दन्तशठो जम्भजम्बीरजम्भलाः । जम्बीरमुष्णं गुर्वम्लं वातरशेमविबन्धनुम् ॥

शूलकासकफोत्प्लेक्षच्छर्दिद्विगुणाऽऽमदोषजित् ।

आस्यचैरस्यहृत्पीडावह्निमान्धक्रिमीन् हरेत् ॥

स्वल्पजम्बीरिका तद्वृत्तगच्छर्दिनिवारिणी ॥ १३५ ॥

जम्बीरीनीबू के संस्कृत नाम—जम्बीर, दन्तशठ, जम्भ, जम्बीर तथा जम्भल ये सब हैं।

जम्बीरीनीबू—वृष्य, गुह, अम्लरसयुक्त एवम्-वात-कफ-मल का विबन्ध-शूल-कास-कफो-त्प्लेक्ष-वमन-तुषा-आमसम्बन्धी दोष-मुख की विरसता-हृदय की पीड़ा-अग्नि की मन्दता तथा क्रिमी को दूर करने वाला होता है। छोटा जम्बीरीनीबू का संस्कृत नाम—स्वल्पजम्बीरिका है। यह यद्यपि गुणों में जम्बीरीनीबू के समान है परन्तु विशेषतः तुषा तथा वमन का नाशक है ॥ १३४-१३५ ॥

५३ जम्बीरीनीबू

हि०—जम्बीरीनीबू, बड़ा नीबू, पहाड़ीकागजी। बं०—जम्बीरालेबू, गौडा लेंबु, म०—इड लिबु। गु०—मोदडिया लिडु, दोडिगा। क०—काडकिम्बे। से०—जामिर निम्म। ता०—पेरिययेलु-मिच्चई। अं०—Lemon (लेमन)। ले०—*Citrus limon* Linn. (साइड्सु लिमन्)। Fam. Rutaceae (रुटेसी)।

उत्तरप्रदेश, मैसूर, मद्रास तथा बंश में इसे लोग अपने बगीचों में लगाते हैं। इसका वृक्ष-झाड़ीदार, छोटा, १०-१२ फीट ऊँचा एवं कंटकित होता है। पर्ववृन्त या तो पक्षहीन रहता है य. पक्ष बहुत छोटे होते हैं। पुष्प-पकाकी या कभी-कभी युग्म, १॥-२ इंच व्यास के होते हैं।

फल-आयताकार, अंडाकार, अग्र कुछ बाहर निकला हुआ, चमकीले पीले रंग का, छिलका मोटा एवं अम्लर से हलका पीला तथा स्वाद में खट्टा होता है। इसका एक प्रकार पठानकोट के पास गलगल नाम का होता है। अन्य विदेशी प्रकार भी पाये जाते हैं जिनमें बीज नहीं रहता है।

रासायनिक संगठन—इसमें विटामिन 'सी' नीबू की अपेक्षा अधिक रहता है। इसके अतिरिक्त विटामिन 'बी' १, कैरोटीन तथा साइट्रिक अम्ल आदि द्रव्य पाये जाते हैं। रस में न्यूयोनिया रोधी तत्व एवं तुषाणुनाशक तत्व होते हैं। छिलके में सुगन्धीतैल एवं तिक्त द्रव्य होता है।

गुण और प्रयोग—यह अम्ल, वातकफनाशक, दीपन, पाचन एवं तुषा निवारक है। अतिसार, संयद्गणी आदि में इसे देते हैं। इसका शरबत बनाकर पीते हैं तथा अन्य पदार्थों में खट्टाई के लिये इसका उपयोग किया जाता है।

अथ निम्बूकम् (कागजी नीबू) । तस्य नामगुणानाह

निम्बूः स्त्री निम्बुकं वलीवे निम्बूकमपि कीर्तितम् । निम्बूकमम्लं वातघ्नं दीपनं पाचनं लघु ॥

कागजी नीबू के संस्कृत नाम—निम्बू (यहलोलिङ्गी है), निम्बुक (यह नपुंसकलिङ्गी है) तथा निम्बूक ये सब हैं।

कागजीनीबू—अम्लरसयुक्त, अग्निदीपक, पाचक, लघु तथा वातनाशक होता है ॥ १३६ ॥

अन्यच्च

निम्बुकं कृमिसमूहनाशनं-तीक्ष्णमम्लमुदरग्रहापहम् ।

वातपित्तकफशूलिने हितं-कष्टनष्टरुचिरोचनं परम् ॥ १३७ ॥

त्रिदोषवह्निक्षयवातरोग-निपीडितानां विषविह्वलानाम् ।

मन्दानले चङ्गुदे प्रदेयं-विषूचिकायां मुनयो वदन्ति ॥ १३८ ॥

अन्य कहे हुए कागजी नीबू के और भी गुण—कागजी नीबू—कृमिसमूह का नाशक, तीक्ष्ण, अम्लरसयुक्त, उदरपीड़ा तथा ग्रहबाधा को दूर करनेवाला, वातपित्त तथा कफ सम्बन्धी शूलरोग-वालों के लिये हितकर, कष्ट से जिनकी अन्न की रुचि नष्ट हो गई है उसे पुनः उत्पन्न करने वाला होता है और त्रिदोष अक्षीणता तथा वातरोग से पीड़ित, विष से विह्वल, मन्दग्नि, मलबन्ध तथा हैजा रोग से युक्त रोगियों को कागजीनीबू खिलाना हितकर है ऐसा सुनियों का मत है ॥

५४ नीबू

हि०—कागजी नीबू, नीबू। बं०—कागदी लेंबु, पति लेंबु। म०—लिबु। गु०—लौड, कागदी लोम्बु। ता०—एलुमिच्चे। क०—लिम्बे। से०—निम्म पंडु। फा०—लिमुने तुशे, लौबू, लीमू। अ०—लिमुने हाजिम, लेम् हाजिम। अं०—Lime (लाइम्)। ले०—*Citrus medica var. acida* (साइड्सु मेडिका वेरि असीडा)। Fam. Rutaceae (रुटेसी)।

इसकी सभी स्थानों पर, ४००० फीट की ऊँचाई तक उपज की जाती है तथा हिमालय की लष्ण घाटियों में यह वन्य अवस्था में भी पाया जाता है।

इसके वृक्ष-छोटे, ५-१० फीट ऊँचे, कंटकित झाड़ीदार होते हैं। पत्ते-वृन्त थोड़ा सा पक्षयुक्त होता है। पुष्प-छोटे, आधा इंच व्यास में, एक साथ ३ से १० की संख्या में पत्रकोण में आते हैं। फल-गोल, १-२ इंच व्यास में, चिकना या झुर्रीदार; छिलका पतला तथा गुदी से लगा हुआ,

हरा तथा पकने पर कुछ पीत; गुदी पीत हरित, अम्ल, सुगंधि एवं अंदर की कली छोटी तथा चमकीली रहती है।

इसके भी अनेक कुषित उपभेद पाये जाते हैं।

रासायनिक संगठन—रस में साहचिक अम्ल, विटामिन 'सी' एवं छिलके में उड़नशील तेल होता है।

गुण और प्रयोग—यह दीपन, पाचन, किंचित् उष्ण, चक्षुष्य, हृद्य, रक्तपित्तप्रशमन, वृष्णानिग्रहण, ज्वरहर एवं मूत्रजनन है।

रक्तपित्त, आमवात, ज्वर, अतिसार, वमन तथा पित्त के विकारों में इसका रस दिया जाता है। खटाई के लिये भी इसका उपयोग करते हैं।

अथ मिष्टनिम्बफलम् (मीठा नींबू) । तस्य गुणानाह

मिष्टनिम्बफलं स्वादु गुरु मारुतपित्तनुत् ॥ १३९ ॥

गलरोगविषध्वंसिकफोत्प्लेक्षि च रक्तहृत् । शोषारुचिवृषाष्कृदिहरं वस्यञ्च वृंहणम् ॥ १४० ॥

मीठे नींबू का संस्कृत नाम—मिष्टनिम्बू है।

मीठा नींबू—स्वादु, गुरु, बलकारक, वृंहण (रस-रक्तादिवर्धक), कफ सम्बन्धी रोगों को उत्पन्न करने वाला एवम् वात-पित्त-गले के रोग-विष-रक्तविकार-शोष-अरुचि-वृषा तथा वमन को दूर करने वाला होता है ॥ १३९-१४० ॥

५५ मीठा नींबू

हि०—मीठानींबू, शरवती नींबू। बं०—मीठा लंबू। म०—साखरलिंबू। गु०—मीठालिंबू। ता०—कोलुमिचंगी। ते०—गजनिम्बा। क०—इन्ने। फा०—लिमुने शिरी। अ०—लिमू नेट्रु। अं०—Sweet Lime (स्वीट लाइम्)। ले०—*Citrus limetilloides Tanaka* (साइट्रस लिमेटिलोइडिस)। Fam. Rutaceae (रूटेसी)।

मध्य तथा उत्तरीभारत में इसकी उपज की जाती है।

इसका वृक्ष-छोटा तथा कागजी नींबू जैसा होता है। पत्ते-संतरे के पत्ते जितने बड़े किन्तु इलके रंग के तथा तैल ग्रन्थियाँ अधिक स्पष्ट रहती हैं। वृन्त पक्षयुक्त होते हैं। पुष्प-बड़े तथा श्वेत होते हैं। फल-गोल, ३-५ इंच व्यास में, इलके पीले या इलके हरे रंग के; छिलका पतला एवं चिकना; गुदी मधुर या स्वादहीन रहती है। यह बरसात के अंत में फलता है जब कि अन्य नींबू कम मिलते हैं।

रासायनिक संगठन—छिलके में जंबीरनींबू जैसी गंध का तेल होता है।

गुण और प्रयोग—फल को कामला तथा ज्वर में देते हैं। इसको लोग खाते भी हैं।

५६ मोसंबी

नोट—यद्यपि यह भारत एवं चीन का आदिवासी है तथापि भावप्रकाशकार इसका उल्लेख नहीं करते। इसी प्रजाति का यह उपयोगी फल होने के कारण संक्षेप में यहाँ इसका वर्णन किया जा रहा है।

हि०, बं०, म०, गु०—मोसंबी। अं०—Mozambique Orange (मोसंबीक ऑरेंज); Sweet Orange (स्वीट ऑरेंज)। ले०—*Citrus sinensis (Linn.) Osbeck.* (साइट्रस साइनैन्सिस)।

अनेक प्रान्तों में इसकी उपज की जाती है। इसका वृक्ष-३० फीट तक ऊँचा, फैला हुआ होता है। पर्णवृन्त का पक्ष कम चौड़ा रहता है। फल-गोल, स्वर्णपीन या नारंगी वर्ण का; छिलका मोटा अंदर गुदी में चिपका हुआ; गुदी पीत, नारंग या रक्ताम एवं स्वाद मधुर या अम्ल रहता है।

रासायनिक संगठन—इसके फल में प्रशीताद विरोधी विटामिन रहता है। फूलों से प्राप्त नेरोली तेल (Neroli oil) एवं पत्तों से प्राप्त पेटिटग्रेन तेल (Petitgrain oil) का उपयोग सुगंधि इत्रों के लिए करते हैं।

गुण और प्रयोग—फल का रस ज्वर, वृष्णा, प्रतिश्याय, क्षुधानाश, पित्तिक विकार एवं पित्तिक अतिसार में दिया जाता है। छिलका दीपन एवं बल्य होता है। मुद्गि पर छिलके को रगड़ने से लाभ होता है।

अथ कर्मरङ्गम् (कमरख) । तस्य नामगुणानाह

कर्मरङ्गं शिरालं च बृहदम्लं रुजाकरम् । कर्मरङ्गं हिमं प्राहि स्वादुम्लं कफवातहृत् ॥ १४१ ॥

कमरख के संस्कृत नाम—कर्मरङ्ग, विशाल, बृहदम्ल तथा रुजाकर ये सब हैं।

कमरख—स्वादु तथा अम्ल रसयुक्त, शीतल, माही एवम्—कफ तथा वात को दूर करने वाला होता है ॥ १४१ ॥

५७ कमरख

हि०—कमरख। बं०—काम रांगा। म०—कमळर, कर्मर। क०—दारेडुलि। गु०—कमरख। ते०—तमर्ता। ता०—तमर्त। अं०—Carambola (करम्बोला)। ले०—*Averrhoa carambola Linn.* (एवेर्रोआ करम्बोला)। Fam. Oxalidaceae (ऑक्सैलिडेसी)।

यह गरम प्रान्तों की वादिकाओं में रोपण किया जाता है। इसका वृक्ष-छोटा, १५-३० फीट ऊँचा एवं सदाहरित होता है और शाखायें बहुत होती हैं। पत्ते-कसौंदी के पत्तों के समान अण्डाकार और नुकीले होते हैं। फूल-छोटे-छोटे सफेद या किञ्चित् लाली लिये आते हैं। फल-३-४ इंच लम्बे, पाँच कोनेवाले, गूदेदार, सुगंधि, हरे रंग के एवं पकने पर पीले रंग के होते हैं। कभी अवस्था में इनका स्वाद कषाय रहता है किन्तु पकने पर किंचित् मधुराम अम्ल हो जाता है।

इसके दो प्रकार खट्टे एवं मीठे पाये जाते हैं जिनमें से मीठा बंगाल की तरफ होता है।

इसका साग, चटनी, अचार एवं शर्बत बनाया जाता है। इससे लोहे इत्यादि धातुओं में लगी जंग छुदाई जाती है।

रासायनिक संगठन—इसमें विटामिन 'ए', १०० ग्राम में २४० एकक होता है तथा एसिड पोटेसियम ऑक्सलेट (Acid potassium oxalate) भी पाया जाता है।

गुण और प्रयोग—पका फल शीतल, बल्य, रोचक एवं रक्तशोधक है। इसका शरबत बनाकर ज्वर, रक्तपित्त, रक्ताश एवं वृष्णा आदि में पिलाते हैं।

अथाम्लिका (इमली) । तस्या नामानि तत्पक्वफलगुणौवाह

अम्लिका चुक्रिकाऽम्ली च चुका दन्तशठाऽपि च ।

अम्ला च चिञ्चिका चिञ्चा तिन्निडीका च तिन्निडी ॥ १४२ ॥

अम्लिकाऽम्ला गुरुवातहरी पित्तकफासकृत् । पका तु दीपनी रुचा सरोष्णा कफवातनुत् ॥

इमली के संस्कृत नाम—अम्लिका, चुकिका, अम्ली, चुका, दन्तशठा, अम्ला, चिञ्चिका, चिञ्चा, तिन्तिडीका तथा तिन्तिडी ये सब हैं।

कचची इमली—अम्ल रसयुक्त, गुरु, वातनाशक, एवम् पित्त-कफ तथा रुधिरविकार को करने वाली होती है। पकी इमली—अग्निदीपक, रुक्ष, सारक, उष्ण एवम्—कफ तथा वातनाशक होती है ॥ १४२-१४३ ॥

५८ इमली

हि०—इमली। बं०—तैलु। म०—चिञ्च। क०—हुण्डिसे। गु०—आंवली। ते०—चित। ता०—पुलि। फा०—तिमिर हिन्दी। अ०—तमर हिन्दी। अं०—Tamarind Tree (टेमरिंड ट्री)। ले०—Tamarindus indica Linn. (टेमरीण्डस् इण्डिका)। Fam. Leguminosae (लेग्युमिनोसी)।

इमली के वृक्ष प्रायः सब प्रान्तों में उपज्जन् होते हैं। इसका वृक्ष-बहुत बड़ा होता है और सदा हरा भरा रहता है। शाखायें-बहुत फैली हुई होती हैं। पत्ते-२ से ५ इञ्च लम्बे, संयुक्त पक्षकार होते हैं। पत्रक-संख्या में १० से २० जोड़े, ८-३० × ५-८ मि. मी. बड़े, आयताकार कुण्ठिताग्र, चिकने एवं शिराविन्यास जाळीदार होता है। फूल-लाली युक्त पोखे रंग के आते हैं। फलियाँ-३ से ८ इञ्च लंबी, १ इञ्च चौड़ी, ०.४ इञ्च मोटी कुछ टेढ़ी एवं भूरे रंग की होती हैं। बीज-३ से १२, चिकने, चमकीले, चिपटे तथा भूरे रंग के होते हैं। इमली का स्वाद अम्ल एवं मधुर रहता है तथा इसमें सुगंध रहती है।

इसके फल, बीज, पत्र, पुष्प एवं क्षार का चिकित्सा में उपयोग किया जाता है। खटार के लिये भी इसका उपयोग करते हैं।

रासायनिक संगठन—इसमें साइट्रिक अम्ल (Citric acid), टार्टरिक अम्ल (Tartaric acid), पोटेशियम बाइटार्ट्रेट (Potassium bitartrate) एवं शर्करा आदि द्रव्य होते हैं।

गुण और प्रयोग—फलमज्जा तुषाशामक, रोचक, एवं सौम्य विरेचक होती है। ज्वर में विबन्ध एवं दाह होने पर इसका रन्ना बनाकर देते हैं। विबन्ध में सनाय आदि के साथ इसको देते हैं यद्यपि राखीय विरेचक द्रव्यों के कार्य को यह कम करती है।

फली की शुष्क खचा की राख (क्षार) पेट के दर्द एवं मन्दाग्नि में दी जाती है। इसके छाल की राख क्षारीय एवं मूत्रजनन होती है तथा सोनाक में दी जाती है।

पत्तों को पीसकर त्रणशोध में बांधते हैं। इसके बीज प्रमेह में लाभदायक होते हैं।

मात्रा—फल ४ से ३० माशा, बीजचूर्ण १ से ३ माशा, क्षार ५-१५ रत्ती।

नोट—इमली का पर्याय तिन्तिडीका दिया हुआ है किन्तु तिन्तिडीका एक अन्य द्रव्य है। मसूर जैसे लाल रंग के खट्टे दाने (फल) समाक धान के नाम से मिलते हैं। यूनानी चिकित्सक इनके छिलकों का उपयोग करते हैं। यह ले०—Rhus parviflora Roxb. (हुस् पार्विफ्लोरा); Fam. Anacardiaceae (अनाकार्डिएसी) के फल हैं। नमक मिलाकर इमली की तरह इनका भी उपयोग किया जाता है।

यह माही, हृष, दीपन, शीत एवं रक्तपित्तशामक होते हैं। इनको पैचिक अतिसार, रक्तित सार, वमन एवं हृषकास में देते हैं। ज्वर में दाह एवं तुषा कम करने के लिये इनका उपयोग किया जाता है।

अथाम्लवेतसः (अमलवैत) । तस्य नामानि तत्फलगुणांश्चाह

स्यादम्लवेतसश्चुक्रं शतवेधि सहस्रनुत् । अम्लवेतसमस्यम्लं भेदनं लघु दीपनम् ॥ १४४ ॥
हृद्रोगशूलगुरुमध्वं पित्तलं क्षोमहर्षणम् । रुचं विष्मृन्वोषधं प्लीहादोषार्त्तनाशनम् ॥ १४५ ॥

हिक्काऽऽनाहारचिरवासकासाजीर्णवमिप्रणुत् ॥

कफवातामयध्वंसिच्छागमांसद्रवत्वकृत् । चणकाम्लगुणं ज्ञेयं लोहसूचीद्रवत्वकृत् ॥ १४६ ॥

अम्लवेतस के संस्कृत नाम—अम्लवेतस, चुँक, शतवेधि तथा सहस्रनुत् ये सब हैं।

अम्लवेतस—अत्यन्त अम्ल रसयुक्त, मलभेदक, लघु, अग्निदीपक, पित्तजनक, खाने से रोमाञ्च करने वाला, रुक्ष, बकरे के मांस को पकाने के समय डालने से शीघ्र गलने वाला, लोहे की सूई को गलानेवाला, गुणों में चनाखार के समान एवम्—हृद्रोग-शूल-गुरुम-मल तथा मूत्रगत दोष-प्लीहा-उदावर्त्त-हिचकी-आनाह (अफरा)—अरुचि-श्वास-कास (खांसी)—अजीर्ण-वमन-कफ तथा वात-सम्बन्धी रोग इन सबों को नष्ट करने वाला होता है ॥ १४४-१४६ ॥

५९ अम्लवेतस

अम्लवेतस क्या द्रव्य है इस संबंध में विद्वानों में मतभेद है। यहाँ इसका फलवर्ग में पाठ किया गया है जिससे यह कोई फल ही है ऐसा अनुमान होता है। चरक (सू० अ० २५) में इसका भेदनीय, दीपनीय आनुलौकिक, वातश्लेष्महर, हृष, श्वासहर एवं दीपनीय मद्वाकषाय (च० सू० अ० ४) में पाठ है। निम्न द्रव्यों को अम्लवेतस माना जा रहा है जिनमें से थैकल या निम्बु प्रजाति (Citrus) के किसी खट्टे फल की अम्लवेतस होने की अधिक संभावना है।

(१) रेवंद चीनी जुप (Rheumemodi Wall.)—हीयस् एमोडी; Fam. Polygonaceae—पोलीगोनेसी) की सुखारि हुई शाखाएँ—यह देखने में मोटी की तरह लुंथी हुई अम्लवेत के नाम से बाजार में बिकती हैं। इनका स्वाद कुछ खट्टा होता है। (यादवजी-द्रव्यगुणविज्ञान ८० पृ० १२९)। इसकी पीली जड़ का उपयोग विरेचक गुण के लिये रेवाचीनी के नाम से किया जाता है।

(२) थैकल—यह आसाम की तरफ होने वाले एक वृक्ष गांसिनिया पेडुंयुलेटा (Garcinia pedunculata Roxb.; Fam. Guttiferae—गर्ग, गट्टीफेरी) के फल हैं। यह गोल, ३-४.५ इञ्च व्यास के, पीत रंग के, खट्टे एवं स्वादिष्ट होते हैं। इनका उपयोग नींबू या जमीरी नींबू की तरह किया जाता है और इसीके अम्लवेतस होने की अधिक संभावना है।

(३) चुक—यह चुका साग, रुमेक्स हेसिकेरियस (Rumex vesicarius Linn.) है जिसका वर्णन आगे शाकवर्ग में आया है।

(४) निम्बु (साइट्रस—Citrus) प्रजाति के फल—कुछ विद्वानों ने चकोतरा को अम्लवेतस माना है किन्तु चकोतरा इतना खट्टा नहीं होता। इस प्रजाति में अनेक प्रकार के खट्टे फल अवश्य पाये जाते हैं। संभव है कि इनमें से कोई अत्यम्ल फल अम्लवेतस सिद्ध हो।

अथ वृक्षाम्लकम् (विषाम्बिल, कोकम) । तस्य नामानि

तत्पक्ववापकफलगुणांश्चाह

वृक्षाम्लं तिन्तिडीकश्चुक्रं स्यादम्लवृक्षकम् । वृक्षाम्लमामसम्लोष्णं वातघ्नं कफपित्तलम् ॥
पक्वन्तु गुरु संग्राहि कटुकं तुवरं लघु ॥ १४८ ॥

अम्लोष्णं रोचनं रुचं दीपनं कफवातकृत् । तृष्णाऽशोऽग्रहणीगुल्मशूलहृद्गोमज्जुजिह्व ॥१४९॥
कोकम के संस्कृत नाम—वृक्षाम्ल, तिलिहीक, चुक तथा अम्लवृक्षक ये सब हैं ।

कोकम का कच्चा फल—अम्लरसयुक्त, उष्ण, कफ तथा पित्त को उत्पन्न करने वाला एवम् वात नाशक होता है ।

पका फल—कटु, थोड़ा कषाय तथा अम्लरसयुक्त, गुरु, संग्राही, उष्ण, रोचक, रुक्ष, अग्नि-दीपक, तथा कफवातकारक एवम्—तृष्णा-अशो-ग्रहणी-गुल्म-शूल-हृद्गो तथा जन्तु नाशक होता है ॥ १४७-१४९ ॥

६० कोकम

हि०—कोकम । म०—अमसूल, कोकम, रतावि, थिरंड, बीरंड । गु०—कोकम । क०—सुगिन डुलि । गोवा०—ब्रिदाओ । ला०—सुगल । अं०—Kokam Butter Tree (कोकम बटर ट्री) । ले०—*Garcinia indica Chois.* (गार्सिनिया इण्डिका) । Fam. Guttiferae (गट्टिफेरी) ।

कोकण, कनारा आदि दक्षिणी प्रान्तों में यह पाया जाता है । इसका वृक्ष-छोटा होता है । शाखायें झुकी हुई रहती हैं । पत्ते-अंडाकार, आयताकार-भालाकार, २-५-३-५ इञ्च लम्बे, १-२-५ इञ्च चौड़े और ऊपर से गहरे हरे किन्तु नीचे से हल्के रंग के होते हैं । फल-गोल, २-२-५ इञ्च व्यास के तथा पकने पर जामुनी लाल रंग के होते हैं जिनमें ५-८ बड़े-बड़े बीज होते हैं । बीज निकाले हुए सुखाये हुए फल को अमसूल या कोकम कहा जाता है । बीजों से तेल निकलता है जो मोम जैसा जम जाता है । इसे कोकम का घी या तेल कहते हैं । कोकम का स्वाद मधुराम्ल रहता है तथा इसको खटार के लिये लोग काम में लाते हैं ।

रासायनिक संगठन—इसमें मैलिक अम्ल एवं अल्प विचाम्ल या निम्बुकांम्ल रहता है । बीजों में गाढ़ा मोम जैसा तेल होता है ।

गुण और प्रयोग—यह हृद्य, ग्राही, उष्ण, वातकफनाशक एवं रक्तपित्तप्रशमन है । छाक स्तम्भन है । तेल स्तम्भन एवं व्रणरोपण है । पित्तिक रोगों में पके फल का शरबत पिलाते हैं । अतिसार, रक्ततिसार, संग्रहणी आदि में कोकम का फाट पिछाते हैं । इनमें पुटपाक करके निकाला पत्तों का रस भी देते हैं ।

बरसात या शीतऋतु में हाथ-पैर फटते हैं उसमें इसका तेल गरम करके लगाते हैं ।

अथ चतुरमूलं पञ्चामूलं च । तयोर्लक्षणमाह

अम्लवेतसवृक्षाम्लवृहज्जमीरनिम्बुकैः । चतुरमूलं हि पञ्चामूलं बीजपूरयुतैर्भवेत् ॥ १५० ॥

चतुरमूल के लक्षण—अम्लवेतस, कोकम, जमीरी नीबू (बड़ा) और कागजी नीबू इन चारों के योग को 'चतुरमूल' कहते हैं ।

पञ्चामूल के लक्षण—यदि चतुरमूल (अम्लवेतस, कोकम, जमीरी नीबू, कागजी नीबू) में विजोरा नीबू का और योग कर दिया जाय तो 'पञ्चामूल' हो जाता है ॥ १५० ॥

अथ परिभाषामाह

फलेषु परिपक्वं यद् गुणवत्तुदाहृतम् । विस्वादन्यत्र विज्ञेयमानं तद्धि गुणाधिकम् ॥

फलेषु सरसं यस्स्याद् गुणवत्तुदाहृतम् ॥ १५१ ॥

द्राक्षात्रिभुविशवाऽऽदीनां फलं शुष्कं गुणाधिकम् । फलतुल्यगुणं सर्वं मज्जानमपि निर्दिशेत् ॥

फलं हिमाग्निदुर्वातव्यालकीटादिदूषितम् । अकालजं कुभूमीजं पाकातीतं न भक्षयेत् ॥ १५३ ॥

॥ पाकातीतं = पाकमतिक्रम्य स्थितम् ॥ १५३ ॥

फल विषयक परिभाषा—फलों में जो पका होता है वह कच्चे की अपेक्षा अधिक गुणकारी होता है किन्तु यह नियम बेल के फल के लिये नहीं है क्योंकि बेल का फल कच्चा ही अधिक गुणकारी होता है । फलों में जो सरस होता है वह सूखे की अपेक्षा अधिक गुणकारी होता है किन्तु दाख, बेल तथा हरड़ आदि के फल सूखे ही अधिक गुणकारी होते हैं । फल के गुण के समान उसकी बीजों के भी गुण समझना चाहिये । जो फल—पाला, अग्नि, आँधी, सर्प तथा कीड़े आदि से खराब हो गये हों तथा अकाल अथवा दुष्टभूमि में उत्पन्न हुये हों एवम् अधिक पक जाने से खराब हो गये हों उन्हें कभी नहीं खाना चाहिये ॥ १५१-१५३ ॥

यहाँ पर मूल में 'पाकातीत' पद का 'पकने की मर्यादा को लाँच गये हों' अर्थात् अधिक पक जाने से खराब हो गये हों ऐसा अर्थ समझना चाहिये ॥ १५१-१५३ ॥

इति श्रीभिश्रलटकनतनयश्रीमिश्रभावविरचिते भावप्रकाशे मिश्रप्रकरणे

सप्तम आम्रादिफलवर्गः समाप्तः ॥ ७ ॥

अथाष्टमो धात्वादिवर्गोपरनामको धातूप- धातुरसोपरसरत्नोपरत्नविषोपविषवर्गः

तत्र धातूनां लक्षणानि गुणांश्चाह

तत्रादौ धातुसंख्यामाह

स्वर्णं रूपंश्च ताञ्च च रङ्गं यशस्वमेव च । सीसं लौहञ्च ससैते धातवो गिरिसम्भवः ॥ १ ॥

धातुओं की संख्या—सोना, चाँदी, ताँबा, रौंगा, जस्ता, सीसा और लोहा ये सात ७ धातु पर्वत में उत्पन्न होने (खान से निकलने) वाले हैं ॥ १ ॥

अथ धातुशब्दस्य निरुक्तिमाह

बलीपलितखालित्यकार्यावत्यजराभयान् । निवार्य देहं दधति चृणां तद्भातवो मताः ॥ २ ॥

धातु शब्द की निरुक्ति—मनुष्यों के बली, पलित, खालित्य (शिर से बाल झड़वाना), कुशता, निर्लेकता, बुढ़ापा, रोग इन सब को दूर करके जो देह को स्थिर (कार्य करने में समर्थ) रखते हैं वे “धातु” कहलाते हैं ॥ २ ॥

तत्रादौ सुवर्णस्योत्पत्तिनामान्याह

पुरा निजाश्रमस्थानां सप्तर्षीणां जितात्मनाम् । पत्नीर्विलोक्य लावण्यलक्ष्मीसम्पन्नयौवनाः ॥
कन्दर्पदर्पविश्वस्तचेतसो जातवेदसः । पतितं यद्धराष्ट्रे रेतस्तद्धेमतामगात् ॥

कृत्रिमश्चापि भवति तद्रसेन्द्रस्य वेधतः ॥ ४ ॥

सोने की उत्पत्ति—पहले एक समय जितेन्द्रिय सप्तर्षिगण अपने आश्रम में बैठे हुये थे, उस समय लावण्य तथा शोभा से पूर्ण यौवन वाली उनकी पत्नियों की देखकर कामदेव से जितेन्द्रियपने का अभिमान नष्ट हो जाने से (कामपीडित होने से) अग्निदेव का जो वीर्य स्खलित होकर धरातल पर पड़ा वही सोना हुआ अर्थात् तभी से सोने की उत्पत्ति हुई और पारे के वेध से कृत्रिम सोना भी होता है ॥ ३-४ ॥

कमरीचिराजिरा अत्रिः पुलस्त्यः पुलहः क्रतुः । वसिष्ठश्चेति सप्तैते कीर्तिताः परमर्षयः ॥ ३-४ ॥

यहाँ पर मूल में “सप्तर्षि” पद से १ मरीचि, २ अत्रि, ४ पुलस्त्य, ५ पुलह, ६ क्रतु ७ वसिष्ठ ये ७ परमर्षियों का बोध करना चाहिये ॥ ३-४ ॥

स्वर्णं सुवर्णं कनकं हिरण्यं हेम हाटकम् ॥ ५ ॥

तपनीयं च गाक्षेयं कलधौतञ्च काञ्चनम् । चामीकरं शातकुम्भं तथा कार्त्तस्वरं च तत् ॥ ६ ॥

जाम्बूनदं जातरूपं महारजतमिष्यपि ॥ ७ ॥

सोना के संस्कृत नाम—स्वर्ण, सुवर्ण, कनक, हिरण्य, हेम, हाटक, तपनीय, गाक्षेय, कलधौत, काञ्चन, चामीकर, शातकुम्भ, कार्त्तस्वर, जाम्बूनद, जातरूप तथा महारजत ये सब हैं ॥ ५-७ ॥

अथोत्तमसुवर्णलक्षणमाह

दाहे रक्तं सितं छेदे निकषे कुङ्कुमप्रभम् । तारशुक्लवोज्जितं स्निग्धं कोमलं गुरु हेम सत् ॥ ८ ॥

उत्तम सुवर्ण के लक्षण—जो सुवर्ण तपाने में लाल, काटने में सफेद, कसौटी (कसने) में केशर के समान, चौड़ी तथा ताँबा से रहित, स्निग्ध, कोमल तथा तौल में भारी हो तो उसे उत्तम समझना चाहिये ॥ ८ ॥

असद्वत् = उत्तमम् ॥ ८ ॥

यहाँ पर मूल में “सत्” पद से “उत्तम” यह अर्थ समझना चाहिये ॥ ८ ॥

अथ निकृष्टसुवर्णलक्षणमाह

तच्छ्वेतं कठिनं रुतं विवर्णं समलं द्रवम् । दाहे छेदेऽसितं श्वेतं कषे त्याज्यं लघु स्फुटम् ॥

निकृष्ट सुवर्ण के लक्षण—जो सुवर्ण देखने में कुछ सफेद, कठिन, रूखा, खराब वर्णवाला, मेल के सहित, ओर वाला (गाँठ के सदृश), तापने तथा काटने में काला, कसने में सफेद, तौल में हलका तथा घन की चोट से टूटने वाला हो उसे निकृष्ट समझ कर औषध के कार्य में त्याग कर देना चाहिये ॥ ९ ॥

अदलं = “जोर” इति लोके । स्फुटं = यद्धनाहतं स्फुटति ॥ ९ ॥

यहाँ पर मूल में “दल” पद का “जोर” यह लोक प्रसिद्ध अर्थ तथा “स्फुट” का ‘घन की चोट से टूटने वाला’ यह अर्थ समझना चाहिये ॥ ९ ॥

अथ सम्यङ्मारितसुवर्णगुणानाह

सुवर्णं शीतलं वृष्यं बल्यं गुरु रसायनम् । स्वादु तिक्तं च तुवरं पाके च स्वादु पिच्छिलम् ॥

पवित्रं बृंहणं नेत्र्यं मेधास्मृतिमतिप्रदम् । हृद्यमायुष्करं कान्तिवाग्बिभृद्विस्थिरत्वकृत् ॥

विषद्वयस्योन्मादत्रिदोषञ्चरशोषजित् ॥ ११ ॥

अच्छे प्रकार से भस्म किया हुआ सुवर्ण—मधुर, तिक्त तथा कषाय रसयुक्त, विषाक में मधुर, पिच्छिल, पवित्र, बृंहण (रस-रक्तादिषडङ्क), नेत्र के किये हितकर, शीतल, वीर्यवर्द्धक, बलकारक, गुरु, रसायन, हृदय को हितकर, मेधा (धारणशक्ति), स्मृति, बुद्धि, आयु, कान्ति, वाणी की शुद्धि तथा स्थिरता को करने वाला एवम्—दोनों प्रकार के (स्थावर-जङ्गम) विष, क्षय, उन्माद, त्रिदोष, ज्वर तथा शोष को दूर करने वाला होता है ॥ १०-११ ॥

अथासम्यङ्मारितसुवर्णदोषानाह

बलं सवीर्यं हरते नराणां रोगव्रजान् पोषयतीह काये ।

असौख्यकृद्वापि सदा सुवर्णमशुद्धमेतन्मरणञ्च कुर्यात् ॥ १२ ॥

असम्यङ्मारितं स्वर्णं बलं वीर्यञ्च नाशयेत् ।

करोति रोगान् मृत्युं च तद्धन्याद्यन्तस्ततः ॥ १३ ॥

ठीक से भस्म न किये हुये सुवर्ण के दोष—अशुद्ध सुवर्ण भस्म-मनुष्यों के बल तथा वीर्य को नष्ट करता है तथा शरीर में रोगों को पुष्ट करता है, सदा दुःख पहुँचाता है और अन्त में मृत्यु भी कर देता है । अच्छी तरह से बिना शोषे भस्म किया हुआ सुवर्ण—बल तथा वीर्य को नष्ट करता है एवम् रोग तथा मृत्यु को देता है अतएव यत्नपूर्वक उसकी भस्म बनाना चाहिये ॥ १२-१३ ॥

अथ रूप्यम् । तस्योत्पत्तिमाह

त्रिपुरस्य वधायां निर्निमेषैर्विलोचनैः । निरीक्षयामास शिवः क्रोधेन परिपूरितः ॥ १४ ॥
अग्निस्तत्कालमपतत्तस्य कस्माद्विलोचनात् । ततो रुद्रः समभवद् वैश्वानर इव उवलन् ॥ १५ ॥
द्वितीयादपतन्नेत्रादशुचिन्दुस्तु वामकात् । तस्माद्रजतमुत्पन्नमुक्तकर्मसु योजयेत् ॥ १६ ॥

चांदी की उत्पत्ति—त्रिपुरासुर के वध के लिए क्रोध से युक्त होकर शिवजी निर्निमेष-दृष्टि से जब उसे देखने लगे तब उसी समय उनके एक नेत्र से अग्नि निकली उस से अग्नि के समान रुद्र भगवान् प्रज्वलित हो उठे, और दूसरे बाएँ नेत्र से आसु की वृद्धे निकली वृद्धी से चांदी की उत्पत्ति हुई, जिसका वैद्यक शास्त्रानुसृत कर्म में उपयोग लेना चाहिये ॥ १६ ॥

अथ कृत्रिमरूप्योत्पत्तिमाह

कृत्रिमं च भवेत्तद्धि चङ्गादिरसयोगतः ॥ १७ ॥

कृत्रिम (बनावटी) चांदी की उत्पत्ति—कृत्रिम चांदी उसे कहते हैं जोकि—वस्त्र आदि में पारा का योग करने से तैयार की जाती है ॥ १७ ॥

अथ रूप्यनामान्याह

रूप्यं तु रजतं तारं चन्द्रकान्ति सितप्रभम् ॥ १८ ॥

चांदी के संस्कृत नाम—रूप्य, रजत, तार, चन्द्रकान्ति तथा सितप्रभ ये सब हैं ॥ १८ ॥

अथोत्तमाधमयो रूप्ययोर्लक्षणान्याह

गुरु स्निग्धं मृदु श्वेतं दाढे छेदे घनचमम् । वर्णाढ्यं चन्द्रवस्त्वच्छं रूप्यं नवगुणं शुभम् ॥
कठिनं कृत्रिमं रुचं रक्तं पीतदलं लघु । दाहच्छेदघनैर्नष्टं रूप्यं दुष्टं प्रकीर्तितम् ॥ १९ ॥

उत्तम चांदी के लक्षण—जो चांदी तौल में भारी, स्निग्ध, कोमल, तपाने तथा काटने में सफेद, घन की चोट को सहने वाली अर्थात् टुकड़े २ न होने वाली, उत्तम वर्णवाली, चन्द्रमा के समान स्वच्छ कान्ति युक्त होती है अर्थात् इन नव गुणों से युक्त होती है वह उत्तम समझी जाती है ।

निकृष्ट चांदी के लक्षण—जो चांदी कठिन, कृत्रिम (बनावटी), रुक्ष, लाल, पीले दल (जोर) वाली, तौल में हल्की, तपाने, काटने तथा घन की चोट मारने पर जो अलग २ बिखर जाने वाली होती है वह खराब समझी जाती है ॥ १९ ॥

अथ सम्यङ्मारितरूप्यगुणानाह

रूप्यं शीतं कषायाम्लं स्वादुपाकरसं सरम् । वयसः स्थापनं स्निग्धं लेखनं वातपित्तजित् ।

प्रमेहादिकरोगांश्च नाशयत्यचिराद् ध्रुवम् ॥ २० ॥

अच्छी तरह से शुद्धकर भस्म किये हुये चांदी के गुण—चांदी भस्म—कषाय, अम्ल तथा मधुर रस युक्त एवम्—विपाक में भी मधुर रस युक्त, शीतल, सारक, युवावस्था को स्थिर रखने वाला, स्निग्ध, लेखन एवम्—वात—पित्त तथा प्रमेहादि रोगों को शीघ्र तथा निश्चित रूपसे दूर करने वाला है ॥ २० ॥

अथसम्यङ्मारितरूप्यदोषानाह

तारं शरीरस्य करोति तापं विध्वंसनं यच्छति शुक्रनाशम् ।

वीर्यं बलं हन्ति तनोश्च पुष्टिं महागदान्पोषयति ह्यशुद्धम् ॥ २१ ॥

विना अच्छी तरह से शोधी हुई एवम् कच्ची चांदी के भस्म के दोष—अशुद्ध चांदी शरीर को संतप्त तथा नष्ट करने वाली, शुक्रनाशक एवम्—शरीर के वीर्य, बल तथा पुष्टि को नष्ट करने वाली और महारोगों की वृद्धि करने वाली होती है ॥ २१ ॥

अथ ताम्रम् । तस्योत्पत्तिमाह

शुक्रं यत् कर्त्तिकेयस्य पतितं धरणीतले । तस्मात्ताम्रं समुत्पन्नमिदमाहुः पुराविद् ॥ २२ ॥
तांबा की उत्पत्ति—कर्त्तिकेय भगवान् का जो शुक्र पृथ्वीतल पर गिरा उसी से तांबे की उत्पत्ति हुई ऐसा पुराणज्ञ लोग कहते हैं ॥ २२ ॥

अथ ताम्रनामान्याह

ताम्रमौदुम्बरं शुक्लमुदुम्बरमपि स्मृतम् । रविप्रियं श्लेष्ममुखं सूर्यपर्यायनामकम् ॥ २३ ॥
तांबा के संस्कृत नाम—ताम्र, औदुम्बर, शुक्ल, उदुम्बर, रविप्रिय, श्लेष्ममुख तथा सूर्य के पर्याय वाची (अर्क—तपन—अहस्कर—भारकर इत्यादि सभी) शब्द ये सब हैं ॥ २३ ॥

अथोत्तमाप्रलक्षणान्याह

जपाकुसुमसङ्काशं स्निग्धं मृदु घनचमम् । लौहनागोज्झितं ताम्रं मारणाय प्रशस्यते ॥ २४ ॥
उत्तम तांबा के लक्षण—भस्म करने के लिये बड़ी तांबा उत्तम होता है जो कि—अदौल के फूल के समान लाल वर्ण वाला, स्निग्ध, कोमल, घन की चोट सहने वाला, लोहा तथा सीसा से रक्षित होता है ॥ २४ ॥

अथाधमताप्रलक्षणान्याह

कृष्णं रुचमतिस्तब्धं श्वेतञ्चापि घनासहम् । लौहनागयुतञ्चेति शुद्धं दुष्टं प्रकीर्तितम् ॥
निकृष्ट तांबा के लक्षण—जो तांबा—काला, रुखा, अत्यन्त कठिन, सफेद, घन की चोट न सहने वाला, लोहा तथा सीसा से युक्त होता है उसे निकृष्ट अर्थात् भस्म करने के अयोग्य समझना चाहिये ॥ २५ ॥

अथ सम्यङ्मारितताम्रगुणानाह

ताम्रं कषायं मधुरं च तिक्तमम्लं च पाके कटु सारकं च ।

पित्तापहं श्लेष्महरं च शीतं तद्रोपणं स्यात्तल्लघु लेखनञ्च ॥ २६ ॥

पाण्डूदराशोऽवरकुष्ठकासश्वासक्षयान् पीनसमम्लपित्तम् ।

शोथं कृमि शूलमपाकरोति प्राहुः परे बृंहणमक्षपमेतत् ॥ २७ ॥

अच्छी प्रकार से भस्म किये हुये तांबे के गुण—उत्तम ताम्रभस्म—कषाय, मधुर, तिक्त तथा अम्लरस युक्त, विपाक में कटु रस युक्त, सारक, पित्त तथा कफ नाशक, शीतल, रोपण (घाव भरने वाला), लघु, लेखन एवम्—पाण्डु तथा उदर रोग, अर्श, ज्वर, कुष्ठ, कास, श्वास, क्षय, पीनस, अम्लपित्त, शोथ, कृमि तथा शूलका नाश करने वाला होता है । और कोई २ रसे थोड़ा बृंहण (रस रक्तादिवर्धक) भी मानते हैं ॥ २६-२७ ॥

अथसम्यङ्मारितताम्रस्य दोषाष्टकमाह

एको दोषो विषे ताम्रेऽवसम्यङ्मारितेऽष्ट ते । दाहः स्वेदोऽहचिर्मूर्च्छाश्लेक्षो रेको वमिर्भ्रमः ॥

अच्छे प्रकार से भस्म न किये हुये तांबे के आठ दोष—विष में तो केवल एक ही दोष है किन्तु

अच्छे प्रकार से भस्म न किये हुए तबि में १ दाह, २ स्वेद (पसीना), ३ अश्वि, ४ मूच्छा ५ कलेद (शरीर की आर्द्रता), ६ विरेचन, ७ वमन तथा ८ अम का होना ये ८ दोष होते हैं अर्थात् उसके सेवन से उक्त दोष उत्पन्न होते हैं ॥ २८ ॥

ॐ रेकः = विरेकः ॥ २८ ॥

यहां पर मूल में "रेक" पदसे विरेक अर्थात् विरेचन अर्थ समझना चाहिये ॥ २८ ॥

अथ रज्जम् (रांगा) । तस्य नामानि भेदांश्चाह

रज्जं वज्जं त्रपु प्रोक्तं तथा पिच्छमिष्यपि । क्षुरकं मिश्रकं चापि द्विविधं वज्जं मुच्यते ॥ २९ ॥

उत्तमं क्षुरकं तत्र मिश्रकं त्ववरं मतम् ॥ ३० ॥

रांगा के संस्कृत नाम—रज्ज, वज्ज, त्रपु तथा पिच्छ ये सब हैं । रांगा के भेद—क्षुरक तथा मिश्रक ये दो भेद रांगा के होते हैं । इसमें "क्षुरक" उत्तम होता है एवम् "मिश्रक" निकृष्ट होता है ऐसा विद्वानों का मत है ॥ २९-३० ॥

अथ सम्यग्धारितरज्जगुणानाह

रज्जं लघु सरं रुच्यमुष्णं मेहकफक्रिमीन् । निहन्ति पाण्डुं सशवासं चक्षुष्यं पित्तलं मनाक् ॥

सिंहो यथा हस्तिगणं निहन्ति तथैव वज्जोऽखिलमेहवर्गम् ।

देहस्य सौख्यं प्रबलेन्द्रियत्वं नरस्य पुष्टिं विदधाति नूनम् ॥ ३१ ॥

अच्छे प्रकार से भस्म किये हुये रांगे के गुण—रांगा का उत्तम भस्म—लघु, सारक, रुच्य, उष्ण, नेत्रों के लिये हितकर, किञ्चित् पित्तजनक एवम्—प्रमेह, कफ, क्रिमि, पाण्डु और श्वास रोग को दूर करता है । और जिस प्रकार सिंह हाथियों के झुण्ड को नष्ट कर डालता है वसी प्रकार वज्ज (रांगा) भी सभी प्रकार के प्रमेहों को नष्ट कर डालता है । और देह सम्बन्धी सुख, इन्द्रियों की प्रबलता और पुष्टि ये सब सेवन करने वाले लोगों को निश्चित रूप से करता है ॥ ३१-३२ ॥

अथ यशदम् (जस्ता) । तस्य नामगुणानाह

यशदं रज्जसदृशं रीतिहेतुश्च तन्मतम् । यशदं तुवरं तिकृतं शीतलं कफपित्तहृत् ।

चक्षुष्यं परमं मेहान् पाण्डुं श्वासं च नाशयेत् ॥ ३३ ॥

जस्ता के संस्कृत नाम—यशज, रज्जसदृश और रीतिहेतु ये सब हैं ।

जस्ता—कषाय तथा तिक्तारसयुक्त, शीतल, नेत्रों के लिये परम हितकर—एवम्—कफ—पित्त—समस्त प्रमेह—पाण्डु और श्वास को दूर करता है ॥ ३३ ॥

अथ सीसम् । तस्योत्पत्तिं नामानि चाह

दृष्ट्वा भोगिसुतां रम्यां वासुकिस्तुमुमोच यत् । वीर्यं जातस्ततो नागः सर्वरोगापहा नृणां ॥

सीसं व्रध्नं च वप्रं च योगेष्टं नागनामकम् ॥ ३५ ॥

सीसा की उत्पत्ति—एक समय वासुकिनामक सर्पराज का किसी सुन्दरी नागकन्या को देखकर कामपीडित होने से जो शुक स्खलित हुआ उसी से मनुष्यों के सम्पूर्ण रोगों को नष्ट करने वाले सीसे की उत्पत्ति हुई इसी से इसे "नाग" कहते हैं ॥

सीसा के संस्कृत नाम—सीस, व्रध्न, वप्र, योगेष्ट और नागनामक (नाग के पर्यायवाची) शब्द, ये सब हैं ॥ ३४-३५ ॥

ॐ नागनामकम्=नागो भुजङ्ग इत्यादि ॥ ३५ ॥

महां पर मूल में "नागनामक" पद से नाग के पर्यायवाची—नाग—भुजङ्ग—सर्प—उरग—द्विजिह्व इत्यादि सभी शब्द समझना चाहिये ॥ ३४-३५ ॥

अथ सीसस्य गुणानाह

सीसं रज्जुगुणं ज्ञेयं विशेषान्मेहनाशनम् ॥ ३६ ॥

नागस्तु नागशततुल्यबलं ददाति व्याधिं विनाशयति जीवनमातनोति ।

वर्द्धिं प्रदीपयति कामबलं करोति मृशुं च नाशयति सन्ततसेवितः सः ॥ ३७ ॥

सीसा—सीसा गुणों में रांगा के समान ही है किन्तु विशेषतः यह प्रमेह नाशक होता है । और यदि निरन्तर सेवन किया जाय तो नाग (सीसा) सीसा (हाथी) के समान बल देता है, व्याधि नाश करता है, जीवन की वृद्धि करता है, जठराग्नि को प्रदीप्त करता है, कामदेव सम्बन्धी बल को बढ़ाता है तथा मृशु को भी नष्ट करता है अर्थात् अनियत विपाक वाले मृशु से रक्षा करता है ॥ ३६-३७ ॥

अथाशुद्धवज्जनागयोर्दोषानाह

पाकेन हीनौ किल वज्जनागौ कुष्ठानि गुल्मांश्च तथाऽतिकष्टान् ।

कण्डूप्रमेहानिलसादशोथभगन्दरादीन् कुक्षतः प्रयुक्तौ ॥ ३८ ॥

अशुद्ध वज्ज (रांगा) तथा सीसा के दोष—सलीमांति से यदि भस्म न किये गये हों तो प्रयोग करने से रांगा तथा सीसा ये दोनों कुष्ठ—गुल्म, अत्यन्त कष्ट, खुजली, प्रमेह, वायुरोग, शरीर का अबसन्न होना, शोथ, भगन्दर, आदि रोगों को उत्पन्न करते हैं ॥ ३८ ॥

अथ लोहम् । तस्योत्पत्तिं नामानि चाह

पुरा लोमिनदैत्यानां निहतानां सुरैर्युधि । उत्पन्नानि शरीरेभ्यो लोहानि विविधानि च ॥

लोहोऽस्त्री शस्त्रकं तीक्ष्णं पिण्डं कालायसायसी ॥ ३९ ॥

लोहा की उत्पत्ति—पहले समय में एक बार युद्ध में देवताओं द्वारा मारे हुये लोमिन नामक दैत्यों के शरीर से अनेक प्रकार के लोहा उत्पन्न हुये ।

लोहा के संस्कृत नाम—लोह (यह खीलिक को छोड़ कर अन्य सभी लोहों में होता है), शस्त्रक, तीक्ष्ण, पिण्ड, कालायस तथा अयस् ये सब हैं ॥ ३९ ॥

अथ लोहस्य समदोषानाह

गुरुता दृढत्वलेदः कश्मलं दाहकारिता । अश्मदोषः सुदुर्गन्धो दोषाः सप्तायसस्य तु ॥ ४० ॥

लोहा के सात दोष—गुरुता, दृढता, उत्कलेद (वमन होने के समान मालूम होना), कश्मल (मूर्छा), दाह उत्पन्न करना, खान में रहने से पथर सम्बन्धी दोष, अत्यन्त दुर्गन्ध ये सब हैं ॥ ४० ॥

अथ लोहगुणानाह

लोहं तिक्तं सरं शीतं मधुरं तुवरं गुरु । रुचं वयस्यं चक्षुष्यं लेखनं वातलं जयेत् ॥ ४१ ॥
कफं पित्तं गरं शूलं शोथार्शः प्लीहपाण्डुताः । मेदोमेहक्रिमीन् कुष्ठं तकिष्टं तन्मदेव हि ॥ ४२ ॥

लोहा के गुण—लोहा—तिक्त—मधुर तथा कषायरस युक्त, सारक, शीतल, गुरु, रुक्ष, आयु को स्थिर रखने वाला, नेत्रों के लिये हितकर, लेखन गुण विशिष्ट, वातजनक पवम्—कफ—पित्त—विष—शूल—शोथ, अर्श, प्लीहा, पाण्डु, मेद, प्रमेद, क्रिमि तथा कुष्ठ को दूर करनेवाला होता है। लोहा के किट्ट (मेल) के गुण—लोहकिट्ट के भी गुण लोहे के समान ही होते हैं ॥ ४३ ॥

अथाशुद्धलोहदोषानाह

षण्मवकुष्ठामयस्युदं भवेद्द्विद्वोगशूलौ कुर्वतेऽरमरीञ्च ।
नानारुजानाञ्च तथा प्रकोपं करोति हृत्लासमशुद्धलोहम् ॥ ४३ ॥
जीवहारि मद्कारि चायसं चेदशुद्धिमदसंस्कृतं ध्रुवम् ।
पाटवं न तनुते शरीरके दाहणां हृदि रुजाञ्च यच्छ्रुति ॥ ४४ ॥

अशुद्ध लोहा के दोष—नर्पुसकता, कुष्ठरोग, मृशु, हृदोग, शूल, पथरी, अनेक प्रकार के रोगों का प्रकोप, हृत्लास (उषकाई) ये सब बिना शुद्ध किये हुये लोहे के भस्म के सेवन से होते हैं। और यदि लोहे का शोषन तथा संस्कार न किया गया हो तो उसका भस्म जीवन को नष्ट करने वाला, मद्कारक, शरीर में फुर्तीपन का अभाव तथा हृदय में असक्ष पीड़ा का करने वाला होता है, इसमें कोई सन्देह नहीं है ॥ ४३-४४ ॥

अथ लोहसेविनां त्याज्यपदार्थानाह

कूष्माण्डं तिलतैलञ्च माषान्नं राजिकां तथा । मद्यम्बरसं चापि त्यजेत्लोहस्य सेवकः ॥ ४५ ॥
लोहा सेवन करने वाले लोगों के लिये त्याग करने योग्य पदार्थ—सफेद कौड़िया, तिल का तैल, वरद के बने हुये पदार्थ, राई, मद्य, अम्बरस युक्त पदार्थ (खटाई आदि), इन सब को लोह सेवन करने वाला व्यक्ति छोड़ देवे ॥ ४५ ॥

अथ सारलोहस्य लक्षणं गुणैश्चाह

चमाभृच्छिराकाराण्यङ्गान्यम्लेन लेपिते । लौहे स्युर्यत्र सूक्ष्माणि तत्सारमभिधीयते ॥
लौहं साराह्वयं हन्याद् ग्रहणीमतिसारकम् ॥ ४६ ॥
अर्द्धं सर्वाङ्गजं वातं शूलं च परिणामजम् । छर्दिं च पीनसं पित्तं श्वासं कासं व्यपोहति ॥ ४७ ॥
सारलोह के लक्षण—जिस लोहे के ऊपर अम्ल (खट्टे पदार्थ) रस का लेपन करने से पर्वत के शिखर की भांति आकारवाले सूक्ष्म २ अङ्ग उत्पन्न हो जायं उसे सारलोह समझना चाहिये।
सारलोह—ग्रहणी, अतिसार, अर्धाङ्ग तथा सर्वाङ्गवात, परिणामशूल, वमन, पीनस, पित्त, श्वास तथा कास को दूर करने वाला होता है ॥ ४६-४७ ॥

अथ कान्तलोहस्य लक्षणं गुणैश्चाह

यस्पात्रे न प्रसरति जले तैलबिन्दुः प्रतप्ते—हिङ्गुर्गन्धं त्यजति च निजं तिक्ततां निम्बवल्कः । तप्तं दुग्धं भवति शिखराकारकं नैति भूमि—कृष्णाङ्गः स्यात् सजलचणकः कान्तलोहंतदुत्तमम् ॥
गुस्मोदराशः शूलाममामवातं भगन्दरम् । कामलाशोथकुष्ठानि त्रयं कान्तमयो हरेत् ॥ ४९ ॥
प्लीहानमम्लपित्तञ्च यकृच्चापि शिरोरुजम् ॥ ५० ॥
सर्वान् रोगान् विजयते कान्तलोहं न संशयः । बलं वीर्यं वपुःपुष्टिं कुर्वतेऽग्निं विवर्द्धयेत् ॥ ५१ ॥

कान्तलोह के लक्षण—जिस लोहे के पात्र में जल रखकर उसमें तैल का बूँद डालने से यदि वह न फैले, तथा जिसके तपाये पात्र में गरम करने से हींग अपने गन्ध को छोड़ दे, और नीम की छाल गरम करने से अपनी कड़वाहट को छोड़ दे, पवम् जिसमें दूध खीराने से जोरों से उबाल आने पर भी वह भूमिपर न गिरे और जिसमें चने भिगोने से काले हो जायं उसे कान्तलोह समझना चाहिये।

कान्तलोह—गुरु, उदररोग, अर्श, शूल, आम, आमवात, भगन्दर, कामला, शोथ, कुष्ठ, क्षय, प्लीहा, अम्लपित्त, यकृत तथा शिर के रोग इत्यादि सभी रोगों को निःसन्देह दूर करता है। और शरीर में बल, वीर्य की वृद्धि तथा पुष्टि करता है पवम् अग्निवर्द्धक होता है ॥ ४८-५१ ॥

अथ किट्टी । तस्या नामगुणानाह

ध्मायमानस्य लोहस्य मलं मण्डूरमुच्यते ।
लोहसिद्धानिका किट्टी सिद्धानञ्च निगद्यते । यल्लोहं यद्गुणं प्रोक्तं तत्किट्टमपि तद्गुणम् ॥ ५२ ॥
किट्टी के लक्षण—लोह को अग्नि में धौंकाने से जो मल निकलता है उसे मण्डूर (किट्टी) कहते हैं। संस्कृत नाम—लोहसिद्धानिका, किट्टी, सिद्धान तथा मण्डूर ये सब हैं।
किट्टी—जिस लोहे के जो गुण हैं उसके मेल (किट्टी) के भी वे ही गुण होते हैं।

अथोपधातवः । तेषां संख्यामाह

सप्तोपधातवः स्वर्णमाक्षिकं तारमाक्षिकं । तुल्यं कांस्यं च रीतिश्च सिन्दूरश्च शिलाजतुः ॥ ५३ ॥
उपधातुओं की संख्या—१ सोनामाखी, २ रूपामाखी, ३ तूतिया, ४ कांसा, ५ पीतक, ६ सिन्दूर, ७ शिलाजीत ये सात उपधातु हैं ॥ ५३ ॥
८ उपधातवः—गौणा धातवः ॥ ५३ ॥
यहाँ पर “उपधातु” से “गौणधातु” यह अर्थ समझना चाहिये ॥ ५३ ॥

अथोपधातुष्वपि तत्तत्प्रधानधातुगुणाः स्वल्पमात्रया सन्तीत्याह

उपधातुषु सर्वेषु तत्तद्धातुगुणा अपि । सन्ति किन्वेषु ते गौणास्तत्तदंशस्वभावतः ॥ ५४ ॥
उपयुक्त सभी उपधातुओं में जिनके जो प्रधान धातु हैं उनके भी गुण उनमें रहते हैं किन्तु प्रधान के गुण गौणभाव से (थोड़ी मात्रा में हो) रहते हैं क्योंकि—धातु का अंश उपधातु में बहुत थोड़ा रहता है ॥ ५४ ॥

तत्र सुवर्णमाक्षिकम् (सोनामाखी) । तस्य नामानि गुणैश्चाह

स्वर्णमाक्षिकमाख्यातं तापीजं मधुमाक्षिकम् ॥ ५५ ॥
ताप्यं माक्षिकधातुश्च मधुधातुश्च स स्मृतः । किञ्चित्सुवर्णं साहित्यास्वर्णमाक्षिकमीरितम् ॥
उपधातुः सुवर्णस्य किञ्चित्सुवर्णगुणान्वितम् । तथा च काञ्चनाभावे दीयते स्वर्णमाक्षिकम् ॥
किन्तु तस्यानुकल्पत्वात्किञ्चिद्गुणान्वितः । न केवलं स्वर्णगुणा वर्तन्ते स्वर्णमाक्षिके ॥ ५६ ॥
ग्रह्यान्तरस्य संसर्गात्सन्त्यन्येऽपि गुणा यतः । सुवर्णमाक्षिकं स्वादु तिक्तं वृष्यं रसायनम् ॥
चक्रुष्यं वस्तिक्कुष्ठपाण्डुमेहविषोदरान् । अर्शः शोथं विषं कण्ठं त्रिदोषमपि नाशयेत् ॥ ५७ ॥
सोनामाखी के संस्कृत नाम—स्वर्णमाक्षिक, तापीज, मधुमाक्षिक, ताप्य, माक्षिकधातु और मधु-धातु ये सब हैं।

सोनामाखी—योड़े सोने की भी मिठावट होने से किञ्चित् सोने के गुणों से युक्त 'सोनामाखी' को सोने का उपधातु कहते हैं। तथा सोने के अभाव में इसे देते भी हैं किन्तु सोने का अनुकल्प होने से इसमें सोने की अपेक्षा कम गुण रहता है और इसमें केवल सोने के ही गुण नहीं रहते हैं किन्तु दूसरे भी द्रव्यों का संयोग होने से अन्यो के भी गुण रहते हैं। सोनामाखी मधुर तथा तिक्त रसयुक्त, वृष्य (वीर्यवर्धक), रसायन, नेत्रों के लिए हितकर एवम् वस्ति (मूत्राशय) सम्बन्धी रोग, कुष्ठ, पाण्डु, प्रमेह, विष, उदररोग, अर्श, शोथ, खुजली तथा त्रिदोषनाशक है ॥

अथाशुद्धसुवर्णमाक्षिकदोषानाह

मन्दानलत्वं बलहानिमुग्रां विष्टग्नितां नेत्रगदान्सकुष्ठान् ।

तथैव मालां व्रणपूर्विकां च करोति तापीजमशुद्धमेतत् ॥ ६१ ॥

अशुद्ध सोनामाखी के दोष—यदि यह सोनामाखी शोथी हुई न हो तो अग्नि की मन्दता, बल की हानि, अत्यन्त विष्टग्नि, नेत्ररोग, कुष्ठ तथा व्रणमाला (कण्ठमाला) आदि रोगों को उत्पन्न करने वाली होती है ॥ ६१ ॥

अथ तारमाक्षिकम् (रूपामाखी) तस्य नामानि गुणांश्चाह

तारमाक्षिकमन्यत् तु तद्भवेद् रश्मोपमम् । किञ्चिद्भजतसाहित्यातारमाक्षिकमीरितम् ॥ ६२ ॥ अनुकल्पतया तस्य ततो हीनगुणाः स्मृताः । न केवलं रूप्यगुणा यतः स्यात्तारमाक्षिकम् ॥ स्वादु पाके रसे किञ्चित् तिक्तं वृष्यं रसायनम् । चतुर्ष्वं वस्तिरुक्कुष्ठपाण्डुमेहविषोदरान् । अर्शः शोथं चयङ्कुण्डं त्रिदोषमपि नाशयेत् ॥ ६३ ॥

रूपामाखी के संस्कृत नाम—तारमाक्षिक, रौप्यमाक्षिक आदि हैं ।

रूपामाखी—दूसरा जो रूपामाखी है वह गुण में चाँदी के तुल्य ही होता है और कुछ चाँदी का संयोग होने से इसे 'रूपामाखी' कहते हैं। चाँदी का अनुकल्प होने से उसकी अपेक्षा इसके गुण स्वल्प होते हैं। और इसमें केवल चाँदी ही के गुण नहीं रहते हैं बल्कि दूसरे द्रव्यों का भी योग होने से औरों के भी गुण आ जाते हैं। रूपामाखी-विपाक में मधुर रसयुक्त तथा मधुर एवं किञ्चित् तिक्त रसयुक्त, वीर्यवर्धक, रसायन, नेत्रों के लिये हितकर एवम् वस्ति (मूत्राशय) सम्बन्धी रोग, कुष्ठ, पाण्डु, प्रमेह, विष, उदररोग, अर्श, शोथ, क्षय, खुजली तथा त्रिदोष को दूर करता है ॥

अथाशुद्धतारमाक्षिकदोषानाह

मन्दानलत्वं बलहानिमुग्रां विष्टग्नितां नेत्रगदान्सकुष्ठान् ।

तथैव मालां व्रणपूर्विकां च करोति तापीजमिदम् तद्वत् ॥ ६४ ॥

अशुद्ध रूपामाखी के दोष—यह भी सोनामाखी की भाँति यदि शोथी हुई न हो तो अग्नि की मन्दता, बल की हानि, अत्यन्त विष्टग्नि, नेत्ररोग, कुष्ठ तथा व्रणमाला (कण्ठमाला) आदि रोगों को उत्पन्न करती है ॥ ६४ ॥

अथ तुथम् (तृतीया) खपरश्च (खपरिया)

तुथनामगुणान् खपरगुणांश्चाह

तुथं वितुषकं चापि शिखिग्रीवं मयूरकम् । तुथं ताम्रोपधातुर्हि किञ्चित्ताम्रेण तद्भवेत् ॥ ६५ ॥ किञ्चित्ताम्रेण तस्माद्भयमाणगुणं च तत् । तुथकं कटुकं चारं कषायं वामकं लघु ॥ ६६ ॥

लेखनं भेदनं शीतं चतुर्ष्वं कफपित्तहृत् । विषारमकुष्ठकण्डूघ्नं खपरं चापि तद्गुणम् ॥ ६८ ॥

तृतीया के संस्कृत नाम—तुथ, वितुषक, शिखिग्रीव तथा मयूरक ये सब हैं ।

तृतीया—यह ताँबे का उपधातु है, इससे कुछ ताँबा का भी अंश इसमें रहता है अतः कुछ ताँबे के गुण और अन्य द्रव्यों के संयोग से आगे कहे हुए गुण इसमें होते हैं। तृतीया—कड़े तथा कषायरस युक्त, सार, वमन कराने वाला, लघु, लेखन, मलभेदक, शीतल, नेत्रों के लिए हितकर, एवम् कफ-पित्त-विष-पयरी-कुष्ठ तथा खुजली को दूर करने वाला होता है। खपरिया—खपरिया भी तृतीया के समान गुण वाली होती है ॥ ६६-६८ ॥

अथ कांस्यम् (काँसा) । तस्य नामानि गुणांश्चाह

ताम्रपुजमाख्यातं कांस्यं घोषं च कंसकम् । उपधातुर्भवेत्कांस्यं द्वयोस्तरणिरङ्गयोः ॥ ६९ ॥

कांस्यस्य तु गुणा ज्ञेयाः स्वयोनिसदृशजनैः । संयोगजप्रभावेण तस्यान्येऽपि गुणाः स्मृताः ॥

कांस्यं कषायं तिक्तोष्णं लेखनं विशदं सरम् । गुरु नेत्रहिनं रुचं कफपित्तहरं परम् ॥ ७१ ॥

काँसा के संस्कृत नाम—ताम्रपुज, कांस्य, घोष तथा कंसक ये सब हैं ।

काँसा—ताँबा तथा राँगा इन दोनों का उपधातु काँसा होता है। अतः अपनी उत्पत्ति का मूल-कारण ताँबा तथा राँगा के होने से लोग काँसा को उपयुक्त धातुओं (ताँबा तथा राँगा) के सदृश गुणवाला बतलाते हैं, अर्थात् जो ताँबा तथा राँगा के गुण हैं वे ही काँसा के भी होते हैं परन्तु स्वल्पमात्रा में, अन्य द्रव्यों का भी संयोग होने से अन्यो के भी गुण होते हैं। काँसा-कषाय तथा तिक्त रसयुक्त, उष्ण, लेखन, विशद गुणयुक्त, सारक, गुरु, नेत्रों के लिए हितकर, रुच तथा कफ और पित्त का नाशक होता है ॥ ६९-७१ ॥

अथारकूटम् (पीतल-कच्चापीतल) । तस्यनामगुणानाह

पित्तलं श्वारकूटं स्यादारो रीतिश्च कथ्यते । राजरीतिर्ब्रह्मरीतिः कपिला पिङ्गलापि च ॥ ७२ ॥

रीतिर्युपधातुः स्यात्ताम्रस्य यशस्वस्य च । पित्तलस्य गुणा ज्ञेयाः स्वयोनिसदृशजनैः ॥ ७३ ॥

संयोगजप्रभावेण तस्यान्ये गुणाः स्मृताः ॥ ७५ ॥

रीतिः कायुगलं रुचं तिक्तञ्च लवणं रसे । शोथनं पाण्डुरोगघ्नं कृमिघ्नं चातिलेखनम् ॥ ७५ ॥

पीतल के संस्कृत नाम—पित्तल, श्वारकूट, श्वार एवं रीति हैं। इसके दूसरे भेद के नाम—राजरीति, ब्रह्मरीति, कपिला तथा पिङ्गला ये सब हैं ।

पीतल—ताँबा तथा जस्ता का उपधातु है, इससे अपने मूलकारण (ताँबा तथा जस्ता) के सदृश ही इसके भी गुण लोगों ने बतलाये हैं। और अन्य द्रव्यों के संयोग से इसमें अन्यो के भी गुण रहते हैं। दोनों प्रकार के पीतल-तिक्त तथा लवण रसयुक्त, रुच, शोथक, अत्यन्त लेखन नहीं अर्थात् किञ्चित् लेखन एवम्-पाण्डु और कृमिरोग के नाशक हैं ॥ ७२-७५ ॥

सिन्दूरम् । तस्य नामगुणानाह

सिन्दूरं रक्तेषुश्च नागगर्भश्च सीसजम् । सीसोपधातुः सिन्दूरं गुणैस्तरसीसवन्मतम् ॥ ७६ ॥

संयोगजप्रभावेण तस्यान्येऽपि गुणाः स्मृताः । सिन्दूरमुष्णं वीर्यपक्वकण्डूविषापहम् ।

अभनसन्धानजननं व्रणशोघनरोपणम् ॥ ७७ ॥

सिन्दूर के संस्कृत नाम—सिन्दूर, रक्तेण, नागगर्भ तथा सीसज ये सब हैं। सिन्दूर-सीसा का उपधातु सिन्दूर है, अतः सीसा के समान इसके भी गुण हैं, अन्य द्रव्यों के संयोग-प्रभाव से इसके

अन्य भी गुण होते हैं। सिन्दूर-वर्ण एवम् वीसर्प, कुष्ठ, सुजली तथा विष का नाशक है तथा दूरी अस्थियों को जोड़ने वाला, व्रण का शोषण और रोपण (पूरा) करने वाला होता है ॥७३-७७॥

अथ शिलाजतु (शिलाजीत) तस्योत्पत्तिं भेदान् नामानि गुणांश्चाह

निवाधे धर्मसन्तसा धातुसारं धराधराः । निर्यासवत्प्रमुञ्चन्ति तच्छिलाजतु कीर्तितम् ॥७८॥
सौवर्णं राजतं ताम्रमायसं तच्चतुर्विधम् । शिलाजत्वद्रिजतु च शैलनिर्यास इत्यपि ॥७९॥
गैरेयमश्मजं चापि गिरिजं शैलधातुजम् । शिलाजं कटु तिक्तोष्णं कटुपाकं रसायनम् ॥८०॥
छेदि योगवहं हन्ति कफमे'हाश्मशर्कराः । मूत्रकृच्छ्रं ज्वरं श्वासं वाताशंसि च पाण्डुरताम् ॥
अपस्मारं तथोन्मादं शोथकुष्ठोदरकिमीन् ॥ ८२ ॥

शिलाजीत की उत्पत्ति—श्रीष्म ऋतु में धूप से तप्त होकर पर्वत धातुओं के सार भाग को पोंछ की भांति छोड़ते हैं अर्थात् पर्वतों पर गभी में जो धातुओं का सार पिघल कर पत्थरों से निकलता है—उसे “शिलाजीत” कहते हैं। भेद-१ सौवर्ण (सोने का), २ राजत (चांदी का), ३ ताम्र (ताने का), ४ आयस (लोहे का) इस भांति शिलाजीत के ४ भेद हैं।

संस्कृत नाम—शिलाजतु, अद्रिजतु, शैलनिर्यास, गैरेय, अश्मज, गिरिज तथा शैलधातुज ये सब हैं।

शिलाजीत—कटु तथा तिक्त रस युक्त, पाक में कटु, रसायन, मलों का छेदन करने वाला, योगवाही एवम्-कफ, प्रमेह, पथरी, शर्करा, मूत्रकृच्छ्र, क्षय, श्वास, बादी बवासीर, पाण्डुरोग, अपस्मार, उन्माद, शोथ, कुष्ठ तथा उदर के किमि इन सबों को नष्ट करने वाला होता है ॥७८-८२॥

अथ गुणलक्षणसहितस्तद्भेदानाह

सौवर्णं तु जपापुष्पवर्णं भवति तद्रसात् । मधुरं कटु तिक्तं च शीतलं कटुपाकि च ॥ ८३ ॥
राजतं पाण्डुरं शीतं कटुकं स्वादुपाकि च । ताम्रं मयूरकण्ठं तीक्ष्णमुष्णं च जायते ॥८४॥
लौहं जटाशुषुभं सत्तिकं लवणं भवेत् । विपाके कटुकं शीतं सर्वश्रेष्ठमुदाहृतम् ॥ ८५ ॥
सौवर्णं (सोने का) शिलाजीत के लक्षण—यह जपा (अक्षौल) के पुष्प के समान लाल वर्ण का होता है। सौवर्णशिलाजीत—यह मधुर, कटु तथा तिक्त रस युक्त, विपाक में कटु रस युक्त तथा शीतल होता है।

राजत (चांदी का) शिलाजीत के लक्षण—यह पाण्डुर वर्ण का होता है। राजत शिलाजीत—यह कटु रस युक्त, विपाक में मधुर रस युक्त तथा शीतल होता है।

ताम्र (ताने का) शिलाजीत के लक्षण—यह मयूर के कण्ठ के समान वर्ण वाला होता है। ताम्रशिलाजीत—यह तीक्ष्ण तथा उष्ण होता है।

लौह (लोहे का) शिलाजीत के लक्षण—यह जटाशु (गिद्ध) के पक्ष के सदृश वर्ण वाला होता है। लौह शिलाजीत—यह तिक्त तथा लवण रसयुक्त, विपाक में कटु रस युक्त तथा शीतल होता है और यही सर्वश्रेष्ठ होता है ॥ ८३-८५ ॥

अथ रसः । तत्र रसशब्दस्य निरुक्तिमाह

रसायनार्थिभिर्लोकैः पारदो रस्यते यतः । ततो रस इति प्रोक्तः स च धातुरपि स्मृतः ॥
रस शब्द की निरुक्ति—रसायन की चाहने वाले लोग इस पारे का सेवन (भक्षण) करते हैं

१. भेदोश्मशर्कराः इति पाठा० ।

इससे यह ‘रस’ कहलाता है। और शरीर का पोषण करने से ‘धातु’ भी कहलाता है अर्थात् रस तथा धातु पद से पारे का बोध किया जाता है ॥ ८६ ॥

अथ पारदः । तस्योत्पत्तिं भेदानाह

शिवाङ्गात्प्रच्युतं रेतः पतितं धरणीतले । तद्देहसारजातत्वाच्छुक्लमच्छमभूच्छ तत् ॥८७॥
क्षेत्रभेदेन विज्ञेयं शिववीर्यं चतुर्विधम् । श्वेतं रक्तं तथा पीतं कृष्णं तत् तु भवेत्क्रमात् ॥
ब्राह्मणः क्षत्रियो वैश्यः शूद्रश्च खलु जातिः ॥ ८८ ॥

श्वेतं शस्तं रुजं नाशे रक्तं किञ्च रसायने । धातुवादे तु तत्पीतं खे गतौ कृष्णमेव च ॥८९॥

पारे की उत्पत्ति—श्री शिवजी के अङ्ग से स्खलित होकर जो वीर्य पृथ्वी पर गिरा वही ‘पारा’ हुआ। और देह के सारभाग (वीर्य) से उत्पन्न होने से वह सफेद तथा स्वच्छ हुआ। भेद-क्षेत्र-भेद से शिववीर्य (पारा) चार प्रकार का होता है। जैसे—सफेद, लाल, पीला तथा काला और ये क्रम से ब्राह्मण-क्षत्रिय-वैश्य-शूद्र ४ जाति के कहलाते हैं अर्थात् ब्राह्मण जाति का पारा सफेद वर्ण का, क्षत्रिय जाति का—लाल वर्ण का, वैश्य जाति का—पीले वर्ण का, और शूद्र जाति का—काले वर्ण का होता है। उपर्युक्त भेदों का उपयोग—सफेद वर्ण का पारा—रोगों के नाश करने में उत्तम होता है। लाल वर्ण का पारा—रसायन के कार्य में, पीले वर्ण का पारा—धातुवाद अर्थात् सोना चांदी आदि बनाने के कार्य में और काले वर्ण का पारा आकाश गमन के कार्य में उत्तम होता है ॥ ८७-८९ ॥

अथ पारदस्य नामगुणानाह

पारदो रसधातुश्च रसेन्द्रश्च महारसः ॥ ९० ॥

चपलः शिववीर्यश्च रसः सूतः शिवाह्वयः । पारदः पदरसः क्षिग्बन्धिविदोषघ्नो रसायनः ॥ ९१ ॥
योगवाही महावृष्यः सदा इष्टिचलप्रदः । सर्वाभयहरः प्रोक्तो विशेषात्सर्वकुष्ठमुत् ॥ ९२ ॥

पारा के संस्कृत नाम—पारद, रसधातु, रसेन्द्र, महारस, चपल, शिववीर्य, रस, सूत, शिवजी के नामवाचक सभी शब्द (जैसे—शिव, रुद्र, हर, वृज्जि इत्यादि) ये सब हैं।

पारद—पारा मधुर, अम्ल, लवण, कटु, कषाय तथा तिक्त इन छ रसों से युक्त, क्षिग्बन्ध, विदोष नाशक, रसायन, योगवाही, अत्यन्त वीर्यवर्धक, सदा नेत्रों की शक्ति तथा बल को देने वाला, सम्पूर्ण रोगों को दूर करने वाला तथा विशेष रूप से कुष्ठ का नाशक होता है ॥ ९०-९२ ॥

अथ पारदस्यावस्थाभेदेन नामानि सर्वश्रेष्ठतां चाह

स्वस्थो रसो भवेद्ब्रह्मा बद्धो ज्ञेयो जनार्दनः । रञ्जितः कामितश्चापि साक्षाद्देवो महेश्वरः ॥

मूर्च्छितो हरति रुजं बन्धनमनुभूय खे गतिं कुर्वते ।

अजरीकरोति हि सूतः कोऽन्यः कर्णोऽऽकरः सूतात् ॥ ९३ ॥

असाध्यो यो भवेद्भोगो यस्य नास्ति चिकित्सितम् ॥

रसेन्द्रो हन्ति तं रोगं नरकुञ्जरवाजिनाम् ॥ ९५ ॥

पारे का अवस्था भेद से नाम—स्वस्थ पारा—ब्रह्मा, बद्ध (बंधा हुआ) पारा—जनार्दन (विष्णु), रञ्जित तथा कामित पारा—साक्षाद् महेश्वर संज्ञक होता है।

२. कामित इति पाठा० ।

पारे का सर्वश्रेष्ठता-पारा-मूर्च्छित होकर रोगों को दूर करता है और रन्ध्र का अनुभव करके अर्थात् बड़पारा-आकाश में चलने की शक्ति देता है और मरा हुआ होकर अर्थात् मृतपारा-मनुष्यों को अजर (वृद्धावस्थाशून्य) करता है, अतः पारे से बड़ कर कोई दूसरा कृपासागर नहीं हो सकता है। मनुष्य, हाथी तथा घोड़ों के जो रोग असाध्य हो गये हों अथवा जिन रोगों की चिकित्सा नहीं हो सकती है ऐसे रोगों को केवल पारा ही दूर कर देता है ॥ १३-१५ ॥

अथ फलनिर्देशपूर्वकं पारदस्थितदोषानाह

मलं विषं वह्निगिरित्वचापलं नैसर्गिकं दोषमुच्यन्ति पारदे ।

उपाधिजौ द्वौ प्रपुनागयोगजौ दोषौ रसेन्द्रे कथितौ मुनीश्वरैः ॥ १६ ॥

मलेन मूर्च्छा मरणं विषेण दाहोऽग्निना कष्टतरः शरीरे ।

देहस्य जाड्यं गिरिणा सदा स्युश्चाञ्जल्यतो वीर्यहृतिश्च पुंसाम् ।

वज्रेण कुष्ठं भुजगेन षण्ढो भवेदुतोऽसौ परिशोधनीयः ॥ १७ ॥

वह्निर्विषं मलं चेति मुख्यं दोषास्त्रयो रसे । पते कुर्वन्ति सन्तापं मृतिं मूर्च्छां नृणां क्रमात् ॥ १८ ॥ अन्येऽपि कथिता दोषा भिषगिभिः पारदे यदि । तथाऽप्येते त्रयो दोषा हरणीया विशेषतः ॥ १९ ॥

पारे के स्वाभाविक दोष—मल, विष, अग्नि, गिरिदोष, चपलता ये सब हैं और आगन्तुक दोष—रागा और लोसा के योग से होने वाले अन्य दो हैं । इस भाँति से पारे के सब ७ दोष मुनीश्वरों ने कहे हैं ।

उक्त दोषों के फल—मल से मूर्च्छा, विष से मरण, अग्नि से शरीर में अत्यन्त कष्टकर दाह, गिरि से सदा शरीर की जड़ता, चपलता से पुंशों का वीर्यनाश, वज्र (रागा) से कुष्ठ, भुजग अर्थात् नाग से नपुंसकता ये सब क्रम से होते हैं । अतः पारे का शोधन उक्त दोषों की निवृत्ति के लिये परमावश्यक है । मुख्यरूप से तो पारा में—१ अग्नि-२ विष तथा ३ मल ये ही तीन दोष होते हैं । ये तीनों क्रम से मनुष्यों को १ सन्ताप-२ मरण-३ मूर्च्छा करने वाले होते हैं । इनके अतिरिक्त अन्य भी दोष यद्यपि पारे में ऋषिगणों ने कहे हैं तथापि पारे के ये ३ दोष ही विशेषरूप से दूर करने योग्य हैं ॥ १७-१९ ॥

अथासंस्कृतपारदसेवननिषेधमाह

संस्कारहीनं खलु सूतराजं यः सेवते तस्य करोति बाधाम् ।

देहस्य नाशं विदधाति नूनं कष्टांश्च रोगाञ्जनयेन्नराणाम् ॥ १०० ॥

असंस्कृत पारे के सेवन का निषेध—जो कोई बिना संस्कार किये हुये ही पारे का सेवन करता है तो वह उस (सेवन करने वाले) को पीड़ा पहुँचाता है, देह का नाश कर देता है, निश्चित रूप से मनुष्यों के रोगों को उत्पन्न करता है । तात्पर्य यह है कि भूल कर भी असंस्कृत पारे का सेवन नहीं करना चाहिये अन्यथा कष्टाधिक्य से मृत्यु तक हो जाती है ॥ १०० ॥

अथोपरसाः । तेषां संख्यामाह

गन्धो हिङ्गुलमभ्रतालकशिलाः खोतोऽञ्जनं टङ्गणं

राजावर्तकचुम्बकौ स्फटिकया शङ्खः खटी गैरिकम् ।

कासीसं रसकं कपर्दसिकताबोलाश्च कुङ्कुष्ठकं

सौराष्ट्री च मता अमी उपरसाः सूतस्य किञ्चिद्गुणैः ॥ १०१ ॥

उपरसों की संख्या—गन्धक, हिङ्गुल, अभ्रक, इरताल, मैन्शिल, सुरमा, सुहागा, राजावर्तक, चुम्बक, फिटकरी, शंख, खरिया, गेरू, कसीस, खपरिया, कौड़ी, बालु, बोल, कुङ्कुष्ठ एवं सोरठी माटी ये सब उपरस कहे जाते हैं क्योंकि ये कुछ रस (पारा) के गुणों से युक्त होते हैं ॥ १०१ ॥

अथ हिङ्गुलम् । तस्य नामानि सलक्षणभेदान् गुणांश्चाह

हिङ्गुलं दरदं ग्लेच्छमिङ्गुलं रचूर्णपारदम् । दरदस्त्रिविधः प्रोक्तश्चर्मरः शुक्रतुण्डकः ॥ १०२ ॥

हंसपादस्तृतीयः स्याद् गुणवानुत्तरोत्तरम् ॥ १०३ ॥

चर्मरः शुक्लवर्णः स्यात्स पीतः शुक्रतुण्डकः । जपाकुसुमसङ्काशो हंसपादो महोत्तमः ॥ १०४ ॥

तिक्तं कषायं कटु हिङ्गुलं स्थान्नेत्रामयघ्नं कफपित्तहारि ।

हृत्लासकुष्ठज्वरकामलाश्च प्लीहामवाती च गरं निहन्ति ॥ १०५ ॥

हिङ्गुल के संस्कृत नाम—हिङ्गुल, दरद, ग्लेच्छ, इङ्गुल और चूर्णपारद ये सब हैं । भेद—हिङ्गुल तीन प्रकार का होता है । १ चर्मर, २ शुक्रतुण्डक, ३ हंसपाद । इनमें से एक दूसरे की अपेक्षा उत्तरोत्तर गुणवान् होता है जैसे—चर्मर की अपेक्षा शुक्रतुण्ड और शुक्रतुण्ड की अपेक्षा हंसपाद अधिक गुणवान् होता है ॥

उक्त भेदों के लक्षण—चर्मर-सफेद वर्ण का होता है, शुक्रतुण्ड-पीले वर्ण का एवं हंसपाद जो कि सर्वोत्तम है वह जपाकुसुम (अद्रील के फूल) के समान लाल वर्ण का होता है ।

हिङ्गुल—तिक्त, कषाय, कटुरस युक्त पक्व-नेत्रसंभन्धी-रोग, कफ, पित्त, हृत्लास (उबकाई), कुष्ठ, ज्वर, कामला, प्लीहा, आमवात और विष को दूर करने वाला होता है ॥

अथ हिङ्गुलोत्थं पारदं शुद्धमित्याह

उद्धर्षपातनयुक्स्यात्तु दमरयंत्रपाचितम् । हिङ्गुलं तस्य सूतं तु शुद्धमेव न शोधयेत् ॥

हिङ्गुल से निकाले हुये पारे को शुद्धि की अनावश्यकता—उद्धर्षपातन की शक्ति से दमरयन्त्र में पकाया हुआ जो हिङ्गुल है, उससे निकाला हुआ जो पारा है वह स्वयं शुद्ध होता है अतः उसकी पुनः शुद्धी करने की आवश्यकता नहीं रहती है ॥ १०६ ॥

अथ गन्धकः । तस्योत्पत्तिं नामानि भेदाश्चाह

श्वेतद्वीपे पुरा देव्याः क्रीडन्त्या रजसाऽऽप्लुतम् । दुष्कृतं तेन वस्त्रेण स्नातायाः क्षीरनीरधौ ॥ प्रसृतं यद्गजस्तस्माद्गन्धकः समभूततः । गन्धको गन्धिकश्चापि गन्धपाषाण इत्यपि ॥ १०८ ॥ सौगन्धिकश्च कथितो बलिर्बलरसोऽपि च । चतुर्धा गन्धकः प्रोक्तो रक्तः पीतः सितोऽसितः ॥

गन्धक की उत्पत्ति—पहले एक समय श्वेतद्वीप में क्रीड़ा करती हुई श्री पार्वती जी का वस्त्र रक्षोघर्ष होने से रज से भोग गया तब उसी समय क्षीर समुद्र में स्नान करने से जो रज ह्वर उभर फैला उसी से गन्धक की उत्पत्ति हुई । गन्धक के संस्कृत नाम—गन्धक, गन्धिक, गन्धपाषाण, सौगन्धिक, बलि तथा बलरस ये सब हैं ।

भेद—गन्धक ४ प्रकार का होता है । १ रक्तवर्ण का, २ पीत वर्ण का, ३ श्वेत वर्ण का, ४ कुण्ठवर्ण का होता है ॥ १०७-१०९ ॥

अथ गन्धकभेदानामुपयोगविषयानाह

रक्तो हेमक्रियासूक्तः पीतश्चैव रसायने । जगादिलेपने श्वेतः कृष्णः श्रेष्ठः सुदुर्लभः ॥११०॥

गन्धक के उक्त भेदों के उपयोग—रक्तवर्ण का गन्धक—सोना बनाने के कार्य में उपयुक्त होता है, पीत वर्ण का गन्धक—रसायन के कार्य में आता है, श्वेत वर्ण का गन्धक—मृण आदि के ऊपर लेप करने के लिये उपयोगी होता है एवं कृष्णवर्ण का गन्धक—पूर्वाक्त सभी कार्यों में में श्रेष्ठ होता है किन्तु यह अत्यन्त दुर्लभ होता है ॥ ११० ॥

॥श्रेष्ठः=हेमक्रियाऽऽदिषु सर्वत्र प्रशस्ततरः ॥ ११० ॥

यहाँ पर “श्रेष्ठ” पद से “हेमक्रिया” (सोना बनाने) आदि पूर्वोक्त सभी कार्यों में अत्यन्त प्रशस्त होता है” यह अर्थ समझना चाहिये ॥ ११० ॥

अथ गन्धकगुणानाह

गन्धकः कटुकस्तिक्तो वीर्योष्णस्तुवरः सरः । पित्तलः कटुकः पाके जन्तुकण्डूविसर्पजित् ।
हन्ति कुष्ठक्षयप्लीहकफवातान् रसायनः ॥ १११ ॥

गन्धक—कटु, तिक्त तथा कषाय रसयुक्त, विपाक में कटु रसयुक्त, उष्णवीर्य, सारक, पित्तजनक, रसायन एवम्—क्रिमि, खुबकी, विसर्प, कुष्ठ, क्षय, प्लीहा, कफ तथा वात को दूर करने वाला होता है ॥ १११ ॥

अथाशुद्धगन्धकदोषानाह

अशोषितो गन्धक एष कुष्ठं करोति तापं विषमं शरीरे ।

सौख्यं च रूपं च बलं तथौजः शुक्रं निहन्त्येव करोति चाक्षयम् ॥ ११२ ॥

अशुद्ध गन्धक के दोष—बिना शोषा हुआ गन्धक यदि भक्षण किया जाय तो वह कुष्ठ, शरीर में विषम ज्वर तथा रक्तविकार को करता है एवम्—सुख, रूप, बल, ओज एवं शुक्र को नष्ट करता है ॥ ११२ ॥

अथाभ्रकम् । तस्योत्पत्तिमाह

पुरा वधाय वृत्रस्य वज्रिणा वज्रमुद्धतम् । विस्फुलिङ्गास्तस्तस्य गगने परिसर्पिताः ॥११३॥
ते निपेतुर्धनध्वानिच्छस्रेषु महीश्रुताम् । तेभ्य एव समुत्पन्नं तत्तद्विरिषु चाभ्रकम् ॥११४॥
तद्वज्रं वज्रजातत्वाद्भ्रमभ्ररवोज्जवात् । गगनात्सखलितं यस्माद्गगनं च ततो मतम् ॥ ११५ ॥

अभ्रक की उत्पत्ति—पहले एक समय जब इन्द्र ने वृत्रासुर के वध के लिए वज्र उठाया तब उससे उसकी चिनगारिया निकल कर आकाश में फैल गई । और उसके बाद वे सब मेघ का शब्द होने पर पर्वतों के शिखरों पर जाकर गिर पड़ीं और जिन २ पर्वतों पर वे गिरी थीं उन्हीं २ पर्वतों पर उन चिनगारियों से अभ्रक की उत्पत्ति हुई ।

अभ्रक के कतिपय नामों के पढ़ने का हेतु—वज्र से उत्पन्न होने से इसे ‘वज्र’, अभ्र अर्थात् मेघ के शब्द होने से उत्पत्ति हुई अतः ‘अभ्रक’ और गगन अर्थात्—आकाश से गिरा अतएव इसे ‘गगन’ भी कहते हैं ॥ ११३-११५ ॥

अथाभ्रकभेदांस्तेषामुपयोगविषयानाह

विप्रचन्नयिविदुःशुद्धभेदात्तस्याच्चतुर्विधम् । क्रमेणैव सितं रक्तं पीतं कृष्णं च वर्णतः ॥११६॥
प्रशस्यते सितं तारे रक्तं तत्तु रसायने । पीतं हेमनि कृष्णं तु गदेषु नृत्तयेऽपि च ॥११७॥

अभ्रक के भेद—१ ब्राह्मण—२ क्षत्रिय, ३ वैश्य तथा ४ शूद्र ये ४ जातियाँ अभ्रक की होती हैं । उनके जाति वर्ण—क्रम से अर्थात् ब्राह्मण जाति का अभ्रक सफेद रङ्ग का, क्षत्रिय जाति का लाल रंग का, वैश्य जाति का पीले रंग का और शूद्र जाति का काले रंग का होता है ।

उक्त भेदों के उपयोग—चौदी बनाने के कार्य में सफेद अभ्रक का, रसायन के कार्य में लाल अभ्रक का, सोना बनाने में पीले अभ्रक का और रोग नष्ट करने में काले अभ्रक का उपयोग किया जाता है ॥ ११६-११७ ॥

अथाभ्रकस्यान्यानपि भेदाँलक्षणगुणनिर्देशपूर्वकमाह

पिनाकं ददुरं नागं वज्रं चेति चतुर्विधम् । मुख्यत्वनौ विनिश्चितं पिनाकं दलसंख्यम् ॥११८॥
अज्ञानाद्गुणं तस्य महाकुष्ठप्रदायकम् । ददुरं त्वग्निनिश्चितं कुरुते ददुरध्वनिम् ॥ ११९ ॥
गोलकाम्बुहोषः कृत्वा स स्यान्मृत्युप्रदायकः । नागं तु नागवद्धौ फूत्कारं परिमुञ्चति ॥
तद्वज्रितमवश्यं तु विदधाति भगन्दरम् । वज्रं तु वज्रवचिष्ठेत्तन्नामो विकृतिं व्रजेत् ॥१२१॥
सर्वाभ्रेषु वरं वज्रं व्याधिवाद्वैद्यमृत्युदत्तम् ॥ १२२ ॥

अभ्रक के और भी भेदों के नाम—१ पिनाक, २ ददुर, ३ नाग, ४ वज्र, ये ४ भेद अभ्रक के हैं । उक्त भेदों के लक्षण—पिनाक नामक अभ्रक के लक्षण—अग्नि में डाल देने पर जिससे परत निकल-निकल कर अलग होने लगे उसे ‘पिनाक’ समझना चाहिये ।

पिनाक—यदि अज्ञान से खा लिया जाय तो महाकुष्ठ हो जाता है ।

ददुर के लक्षण—जो अग्नि में छोड़ने पर मेढक की भाँति छद्म करे वह ‘ददुर’ कहलाता है । ददुर—इसे खा लेने से शरीर में बहुत सी गाँठों की उत्पत्ति होकर मृत्यु हो जाती है ।

नागनामक अभ्रक के लक्षण अग्नि में डालने पर जिससे साँप के समान फुंकार निकले उसे ‘नाग’ समझना चाहिये । नाग—इसके खाने से भगन्दर अवश्य हो जाता है ।

वज्र के लक्षण—जो कि अग्नि में डालने पर किसी तरह की विकृति को न प्राप्त होकर वज्र की भाँति स्थिर रहता है वह ‘वज्र’ नामक अभ्रक कहलाता है । वज्र—सम्पूर्ण अभ्रकों में वज्र नामक ही अभ्रक सर्वश्रेष्ठ होता है, क्योंकि यह रोग, बुढ़ापा तथा मृत्यु को भी दूर करने वाला होता है ॥ ११८-१२२ ॥

अथोत्पत्तिस्थानाभेदेनाभ्रकस्य गुणभेदानाह

अभ्रमुत्तरशैलोत्थं बहुसर्वं गुणाधिकम् । दक्षिणाद्रिभवं स्वल्पसर्वमल्पगुणप्रदम् ॥ १२३ ॥

उत्पत्ति स्थान के भेद से अभ्रक के गुणों में भेद—उत्तर के पर्वतों पर उत्पन्न होने वाला अभ्रक—अत्यन्त वीर्यशाली अतएव अधिक गुणकारी होता है और दक्षिण के पर्वतों पर उत्पन्न होने वाला अभ्रक—स्वल्प वीर्यशाली अतएव स्वल्प गुणकारी होता है ॥ १२३ ॥

अथ मृताभ्रकगुणानाह

अभ्रं कषायं मधुरं सुशीतमायुष्करं धातुविवर्द्धनं च ।

हृन्त्यान्निदोषं म्रणमेहकुष्ठप्लीहोदरग्रन्थिविषक्रिमींश्च ॥ १२४ ॥

रोगान्दन्ति द्रव्यति वपुर्वीर्यवृद्धिं विधत्ते तारुण्यात् रमयति शतं योषितां नित्यमेव ।
दीर्घायुष्काञ्जनयति सुतान्विक्रमैः सिंहतुर्यान् मृत्योर्भीतिं हरति सततं सेव्यमानं मृताञ्जम् ॥

अञ्जक भस्म (मृत अञ्जक)—यह कषाय तथा मधुर रसयुक्त, अत्यन्त शीतल, आयु को बढ़ाने वाला, धातुवर्धक एवम्—त्रिदोष, व्रण, प्रमेह, कुष्ठ, प्लीहा, उदररोग, ग्रन्थि (गिल्टी), विष तथा क्रिमि को दूर करने वाला होता है ।

यदि मृत अञ्जक (अञ्जक भस्म) का नित्य सेवन किया जाय तो वह—रोगों को दूर करता है तथा शरीर को दृढ़ और वीर्य की वृद्धि करता है और नित्य तृणाहं से भरा हुआ सौ स्त्रियों से रमण करने की शक्ति देता है तथा सिंह के समान पराक्रमी, दीर्घ आयु वाले पुत्रों को उत्पन्न करता है और मृत्यु के भय को दूर करता है ॥ १२४-१२५ ॥

अथाशुद्धाभ्रकदोषानाह

पीडां विधत्ते विविधां नराणां कुष्ठं च यं पाण्डुरादं च शोथम् ।

हृत्पार्वपीडां च करोत्यशुद्धमभ्रं त्वसिद्धं गुरु तापदं स्यात् ॥ १२६ ॥

अशुद्ध अञ्जक के दोष—विना शोधन किया हुआ अञ्जक—सेवन करने से मनुष्यों को, अनेक प्रकार की पीड़ा करता है एवम्—कुष्ठ, क्षय, पाण्डुरोग, शोथ, हृदय तथा पार्व (पसुली) में पीड़ा करता है ।

असिद्ध अञ्जक के दोष—यदि अञ्जक भस्म असिद्ध (कच्ची) हो तो सेवन करने से अत्यन्त ताप देने वाला होता है ॥ १२६ ॥

अथ हरितालम् । तस्य गुणलक्षणसहितान् भेदान् गुणांश्चाह

हरितालं तु तालं स्यादालं तालकमित्यपि । हरितालं द्विधा प्रोक्तं पत्राख्यं पिण्डसंज्ञकम् ॥
तयोराद्यं गुणैः श्रेष्ठं ततो हीनगुणं परम् । स्वर्णवर्णं गुरु स्निग्धं सपत्रं चाभ्रपत्रवत् ॥ १२८ ॥
पत्राख्यं तालकं विद्याद् गुणाख्यं तद्वसायनम् । निष्पत्रं पिण्डसदृशं स्वल्पसत्त्वं तथा गुरु ॥
ओषुष्पहारकं स्वल्पगुणं तपिण्डतालकम् । हरितालं कटु स्निग्धं कषायोष्णं हरेद्विषम् ।

कण्डुकुष्ठाश्चरोगास्तकफपित्तकचघ्नान् ॥ १३० ॥

हरिताल के संस्कृत नाम—हरिताल, ताल, आल और तालक ये सब हैं । भेद—हरिताल दो प्रकार का होता है । १ पत्राख्य (तबकिया) हरिताल, २ पिण्डसंज्ञक हरिताल । इन में से पहला जो पत्राख्य (तबकिया) हरिताल है वह गुणों में श्रेष्ठ होता है और दूसरा जो पिण्डसंज्ञक हरिताल है वह हीन गुणवाला होता है । पत्राख्य (तबकिया) हरिताल के लक्षण—सोने के समान वर्ण वाला, गुरु, स्निग्ध, अञ्जक के पत्र के समान पत्रवाला जो पत्राख्य (तबकिया) हरिताल होता है, वह गुणों से युक्त तथा रसायन होता है । और जो पत्र से रहित पिण्ड के समान पिण्डहरिताल होता है, वह स्वल्प वीर्यशाली, गुरु, खी के पुष्प को नष्ट करने वाला एवं अल्प गुणयुक्त होता है । हरिताल—कटु तथा कषाय रसयुक्त, स्निग्ध, उष्ण होता है एवम्—विष, खुजली, कुष्ठ, मुख के रोग, रक्तविकार, कफ, पित्त, केश तथा व्रण (घाव) को नष्ट करनेवाला होता है ॥ १२७-१३० ॥

अथाशुद्धस्यासम्पद्मारितस्य च हरितालस्य दोषानाह

हरति च हरितालं चारुतां देहजातां सृजति च बहुतापञ्चाङ्गसङ्कोचपीडाम् ।

वितरति कफवातौ कुष्ठरोगं विदध्या विदमशितमशुद्धं मारितं चाप्यसम्पदम् ॥ १३१ ॥

विना शोषा हुआ दोनों प्रकार का हरिताल—भक्षण करने से शरीर की सुन्दरता को दूर करता है, अत्यन्त ताप को उत्पन्न करता है, अङ्गों में सङ्कोच की पीड़ा देता है एवम्—कफ, वात तथा कुष्ठ को करता है ॥ १३१ ॥

अथ मनःशिला (मैनसिल) । तस्या नामानि गुणांश्चाह

मनःशिला मनोगुप्ता मनोह्वा नागजिह्विका । नैपाली कुनटी गोला शिला दिव्यौषधिः स्मृता ॥
मनःशिला गुरुवर्ण्या सरोष्णा लेखनी कटुः । तिक्ता स्निग्धा विषश्वासकासभूतकफास्त्रिभुव ॥
मैनशिल के संस्कृत नाम—मनःशिला, मनोगुप्ता, मनोह्वा, नागजिह्विका, नैपाली, कुनटी, गोला, शिला तथा दिव्यौषधि ये सब हैं ।

मैनशिल—यह कटु तथा तिक्त रसयुक्त, गुरु, शरीर के वर्ण को उत्तम बनाने वाली, सारक, उष्ण, लेखन तथा स्निग्ध होती है एवम्—विष, श्वास, कास, भूतबाधा, कफ तथा रक्तविकार को दूर करने वाली होती है ॥ १३२-१३३ ॥

अथाशुद्धायास्तस्यादोषानाह

मनः शिला मन्दबलं करोति जन्तुं भ्रुवं शोधनमन्तरेण ।

मलानुबन्धं किल मूत्ररोधं सशर्करं कृच्छ्रादं च कुर्यात् ॥ १३४ ॥

अशुद्ध मैनशिल के दोष—विना शोधी हुई मैनशिल—सेवन करने वाले मनुष्य के बल को मन्द करने वाली तथा मल का अनुबन्ध (दस्त की रुकावट), मूत्ररोध और शर्करायुक्त मूत्रकृच्छ्र रोग की पैदा करती है ॥ १३४ ॥

अथ स्रोतोऽञ्जनं सौवीरं च (काला, सफेद सुरमा) ।

तयोर्नामलक्षणगुणानाह

अञ्जनं यामुनंचापि कापोताञ्जनमित्यपि । तत्तु स्रोतोऽञ्जनं कृष्णं सौवीरं श्वेतमीरितम् ॥
वल्मीकशिखराकारे भिन्नमञ्जनतन्निभम् । घृष्टं तु गैरिकाकारमेतत्स्रोतोऽञ्जनं स्मृतम् ॥
स्रोतोऽञ्जनसमं ज्ञेयं सौवीरं तत्तु पाण्डुरम् । स्रोतोऽञ्जनं स्मृतं स्वादु चक्षुष्यं कफपित्तनुत् ॥
कषायं लेखनं स्निग्धं ग्राहि चक्षुर्विषयापहम् । सिध्मस्ययावहच्छीतं सेवनीयं सदा बुधैः ॥
स्रोतोऽञ्जनगुणाः सर्वे सौवीरेऽपिभता बुधैः । किन्तु द्वयोरञ्जनयोः श्रेष्ठं स्रोतोऽञ्जनं स्मृतम् ॥

सुरमा के साधारण संस्कृत नाम—अञ्जन, यामुन तथा कापोताञ्जन ये सब हैं ।

भेद और उनके लक्षण—सुरमा में जो काला होता है उसे संस्कृत में “स्रोतोऽञ्जन” कहते हैं और जो सफेद होता है उसे “सौवीर” कहते हैं । लक्षण—स्रोतोऽञ्जन (काला सुरमा)—यह वल्मीक (बाँधी) के शिखर के समान आकारवाला, तोड़ने पर अञ्जन के टुकड़ों के समान एवं घिसने पर “गेरू” के समान होता है ।

सौवीर (सफेद सुरमा)—यह पाण्डुर वर्ण का तथा गुणों में काले सुरमे के समान ही होता है ।

काला सुरमा—स्वादु, कषाय रसयुक्त, नेत्रों के लिये हितकर, लेखन, स्निग्ध, ग्राही, तथा शीतल होता है एवम्—कफ, पित्त, वमन, विष, सिध्म (क्षुद्रकुष्ठ के भेद), क्षय, तथा रक्तविकार को दूर करने वाला होता है । अतएव बुद्धिमानों को सदा इसे सेवन करना चाहिये । काले सुरमे में जो गुण हैं वे ही सब सफेद सुरमे में भी रहते हैं ऐसा विद्वान् लोग कहते हैं ।

किन्तु इन दोनों अञ्जनों में श्रेष्ठ ‘स्रोतोऽञ्जन’ काला सुरमा ही समझा जाता है ॥ १२५-१२९ ॥

अथ टङ्कणः (सोहागा) । तस्य गुणानाह

टङ्कणोऽग्निकारो रुचः कफघ्नो वातपित्तकृत् ॥ १४० ॥

सुहागा—अग्निकारक, रुचः, कफनाशक त । वात और पित्त को उत्पन्न करने वाला होता है ॥ १४० ॥

अयमुपरसत्वात् पुनरुक्तः ॥ १४० ॥

यहाँ पर यह समझना चाहिये कि—यह उपरस होने से पुनः यहाँ पर कहा गया है ॥ १४० ॥

अथ स्फटिका (फटकिरी) । तस्या नामानि गुणाश्चाह

स्फटी च स्फटिका प्रोक्ता श्वेता शुभ्रा च रज्ज्वा । इदं रज्जा रज्ज्वा रज्ज्वाऽपि च कथ्यते ॥
स्फटिका तु कषायोष्णा वातपित्तकफघ्नान् । निहन्ति श्वेताश्वीसर्पान् योनिसङ्कोचकारिणी ॥
फटकिरी के संस्कृत नाम—स्फटी, स्फटिका, श्वेता, शुभ्रा, रज्ज्वा, इदं रज्जा, रज्ज्वाऽपि, रज्ज्वा च ये सब हैं ।

फटकिरी—कषाय रस युक्त, उष्ण, योनिसर्पों को संकुचित करने वाली एवम्—वात, पित्त, कफ, घ्न (घाव), श्वेत कुछ तथा विसर्प को दूर करने वाली होती है ॥ १४१-१४२ ॥

अथ राजावर्तः (रेवटी) । तस्य नामगुणानाह

राजावर्त्तो नृपावर्त्तो राजन्यावर्त्तकस्तथा । आवर्त्तमणिसंज्ञश्च श्वावर्त्तोऽपि तथैव च ॥ १४३ ॥
राजावर्त्तः कटुस्तिक्तः शिशिरः पित्तनाशनः । राजावर्त्तः प्रमेहघ्नरक्षद्विद्विक्कानिवारणः ॥ १४४ ॥
रेवटी के संस्कृत नाम—राजावर्त्त, नृपावर्त्त, राजन्यावर्त्तक, आवर्त्तमणिसंज्ञक, श्वावर्त्त (श्वावर्त्तक) ये सब हैं । राजावर्त्त—कटु तथा तिक्त रसयुक्त, शीतल, पित्तनाशक एवम्—प्रमेह, घमन तथा द्विचकी को दूर करने वाली होती है ॥ १४३-१४४ ॥

अथ चुम्बकः । तस्य नामगुणानाह

चुम्बकः कान्तपाषाणोऽयस्कान्तो लौहकर्षकः । चुम्बको लेखनः शीतो मेदोविषगरापहः ॥
चुम्बक के संस्कृत नाम—चुम्बक, कान्तपाषाण, अयस्कान्त और लौहकर्षक ये सब हैं ।
चुम्बक—लेखन, शीतल तथा मेद, विष और गर (उपविष) को नष्ट करने वाला होता है । यहाँ पर—नानाप्राण्यङ्गजमलविरुद्धोषधमस्मनाम् । विषाणाश्चाप्यवीर्याणां योगो गर इति स्मृतः ॥ १ ॥
अर्थ—अनेक प्रकार के प्राणियों के अङ्गों का मल, विरुद्ध औषधों के मस्म, अस्पृश्यता वाले विषों के परस्पर योग को 'गर' कहते हैं । यह गर का विशेष अर्थ समझना चाहिये ॥ १४५ ॥

अथ गैरिकं सुवर्णगैरिकं च (गेरु-सोनागेरु) । तयोर्नामगुणानाह

गैरिकं रक्तधातुश्च गैरेयं गिरिजं तथा । सुवर्णगैरिकं त्वन्यत्ततो रक्ततरं हि तत् ॥ १४६ ॥
गैरिकद्वितयं स्निग्धं मधुरं सुवरं हिमम् । चतुर्थं दाहपित्ताक्षकफद्विक्कानिवापहम् ॥ १४७ ॥
गेरु के संस्कृत नाम—गैरिक, रक्तधातु, गैरेय, गिरिज ये सब हैं ।
गेरु के भेद—गेरु से भिन्न एक प्रकार का और भी गेरु होता है जो इसकी अपेक्षा अत्यन्त काल रक्त का होता है उसे संस्कृत में 'स्वर्णगैरिक' कहते हैं । दोनों गेरु (गेरु-

सोना गेरु)—यह मधुर तथा कषायरस युक्त, स्निग्ध, शीतल, नेत्रों के लिये हितकर एवम्—दाह-पित्त-रक्तविकार-कफ-द्विचकी तथा विष इन सबों को दूर करने वाले होते हैं ॥ १४६-१४७ ॥

अथ खटिका गौरखटिका च (खडिया, गौरखरिया) ।

तयोर्नामगुणानाह

खटिका कठिनी चापि लेखनी च निगद्यते । खटी दाहाक्षजिच्छीता मधुरा विषशोथजित् ॥
लेपादेतद्गुणा प्रोक्ता भक्षिता मृत्तिकासमा । खटी गौरखटी द्वे च गुणैस्तुल्ये प्रकीर्तिते ॥

खडिया के संस्कृत नाम—खटिका, कठिनी तथा लेखनी ये सब हैं ।

खडिया—मधुर रस युक्त, शीतल एवम्—दाह-रक्तविकार-विष तथा शोथ को दूर करने वाली होती है । लेप करने से ही उक्त गुण खडिया के शात होते हैं । खाने पर तो मिट्टी के समान गुण वाली होती है । खडिया तथा गौर खरिया ये दोनों ही-गुणों में समान ही मानी जाती हैं ॥

अथ वालुका (बालू) । तस्या नामगुणानाह

वालुका सिकता प्रोक्ता शर्करा रेतजाऽपि च । वालुका लेखनी शीता व्रणोरःक्षतनाशिनी ॥
बालू के संस्कृत नाम—वालुका, सिकता, शर्करा और रेतजा ये सब हैं ।
बालू—लेखन, शीतल तथा व्रण और उरःक्षत को दूर करने वाली होती है ॥ १५० ॥

अथ तुल्यभेदः खर्परी (खपरिया) तस्या नामगुणानाह

खर्परी तुल्यकं तुल्यभेदस्तद्वत्तसकं स्मृतम् । ये गुणास्तुल्यके प्रोक्तास्ते गुणा रसके स्मृताः ॥
खपरिया के संस्कृत नाम—खर्परी, तुल्यक, रसक, तुल्यभेद ये सब हैं ।
खपरिया—जो गुण तुलिया के कहे दिये हैं वे ही सब इसके भी होते हैं ॥ १५१ ॥

अथ काशीशम् (कसीस) । तस्य नामानि भेदान् गुणाश्चाह

काशीशं धातुकाशीशं पांशुकाशीशमित्यपि । तदेव किञ्चिदपि तु पुष्पकाशीशमुच्यते ॥ १५२ ॥
काशीशमम्लमुष्णं च तिक्तञ्च तुवरं तथा । वातश्लेष्महरं केश्यं नेत्रकण्डूविषप्रणुत् ॥
मूत्रकृच्छ्रारमरीरिवज्रनाशनं परिकीर्तितम् ॥ १५३ ॥

कसीस के संस्कृत नाम—काशीश, धातुकाशीश, पांशुकाशीश ये सब हैं । भेद—कसीस यदि थोड़ा पीला हो तो उसका संस्कृत नाम—पुष्पकाशीश होता है । कसीस—अम्ल, तिक्त तथा कषाय रसयुक्त, उष्ण (गरम), बालों के लिये हितकर, वात, कफ, नेत्रों की खुजली, विष, मूत्र-कृच्छ्र, पथरी तथा श्वेत कुछ को दूर करने वाला होता है ॥ १५२-१५३ ॥

अथ सौराष्ट्री मृत्तिका (सोरठी माटी) । तस्या नामगुणानाह

सौराष्ट्री तुवरी काली मृत्तालकसुराष्ट्रजे ॥ १५४ ॥
आढकी चापि सा ख्याता मृत्तना च सुरमृत्तिका । स्फटिकाया गुणाः सर्वे सौराष्ट्रा अपि कीर्तिताः ॥
सोरठी माटी के संस्कृत नाम—सौराष्ट्री, तुवरी, काली, मृत्तालक, सुराष्ट्रज, आढकी, मृत्तना तथा सुरमृत्तिका ये सब हैं । सोरठी माटी—फटकिरी के जितने गुण कहे आये हैं वे सब सोरठी माटी के भी होते हैं ॥ १५४-१५५ ॥

अथ कृष्णमृत्तिका (काली मिट्टी) तस्य नामगुणानाह

मृन्मृदा मृत्तिका मृत्ना क्षेत्रजा कृष्णमृत्तिका ।

कृष्णमृत्तु उत्तदाहासप्रदरश्लेष्मपित्तनुत् ॥ १५६ ॥

काली मिट्टी के संस्कृत नाम—मृद, मृदा, मृत्तिका, मृत्ना, क्षेत्रजा, कृष्णमृत्तिका और कृष्णमृत्तु ये सब हैं। काली मिट्टी—क्षत, दाह, रक्तप्रदर या रक्तविकार, प्रदररोग, कफ तथा पित्त को दूर करने वाली होती है ॥ १५६ ॥

अथ कर्दमः (कीचड़) तस्यगुणानाह

पङ्कस्तु जलकणकश्च मुलुकः कर्दमो मलः । चिकिलः पलितो द्रापः पल्लश्च निषद्वरः ॥

कर्दमो दाहपित्तास्रशोथघ्नः शीतलः सरः ॥ १५७ ॥

कीचड़ के संस्कृत नाम—पङ्क, जलकणक, मुलुक, कर्दम, मल, चिकिल, पलित, द्राप, पल्ल तथा निषद्वर ये सब हैं। कीचड़—शीतल तथा सारक होता है पक्व—दाह, पित्त, रक्तविकार और शोथ को नष्ट करने वाला होता है ॥ १५७ ॥

अथ कपर्दकम् (कौड़ी) । तस्य नामगुणानाह

कपर्दको वराटश्च कपर्दी च वराटिका । कपर्दिका हिमा नेत्रहृिता स्फोटय्यापहा ॥

कर्णघ्नावाग्निमान्धघ्नो पित्तास्रकफनाशिनी ॥ १५८ ॥

कौड़ी के संस्कृत नाम—कपर्दक, वराट, कपर्दी, वराटिका तथा कपर्दिका ये सब हैं।

कौड़ी—शीतल, नेत्रों के लिये हितकर, विस्फोट, क्षय, कर्णघ्न, अग्नि को मन्दता, पित्त, रक्तविकार तथा कफ को नष्ट करने वाली होती है ॥ १५८ ॥

अथ शङ्खः । तस्य नामगुणानाह

शङ्खः समुद्रजः कम्बुः सुनादः पावनध्वनिः ।

शङ्खो नेत्रो हिमः शीतो लघुः पित्तकफास्रजित् ॥ १५९ ॥

शङ्ख के संस्कृत नाम—शङ्ख, समुद्रज, कम्बु, सुनाद तथा पावनध्वनि ये सब हैं।

शङ्ख—नेत्रों के लिये हितकर, शीतल, लघु पक्व—पित्त, कफ तथा रक्तविकार को दूर करने वाला होता है ॥ १५९ ॥

अथ बोलम् । तस्य नामानि गुणांश्चाह

बोलगन्धरसप्राणपिण्डगोपरसाः समाः । बोलं रक्तहरं शीतं मेघं दीपनपाचनम् ॥

मधुरं कटु तिक्तं च दाहस्वेदनिदोषजित् । उवरापस्मारकुष्ठघ्नं गर्भाशयविशुद्धिकृत् ॥ १६० ॥

बोल के संस्कृत नाम—बोल, गन्धरस, प्राण, पिण्ड तथा गोपरस ये सब हैं। बोल—मधुर, कटु तथा तिक्तसंयुक्त, रुधिरविकार नाशक, शीतल, मेघाशक्ति के लिये हितकर, अग्निदीपक, पक्व—दाह, स्वेद (पसीना), निदोष, उवरा, अपस्मार (मिर्गी) तथा कुष्ठ को दूर करने वाला होता है ॥ १६० ॥

बोल, हीराबोल

हि०—बोल, हीराबोल । बंध—करम, बंदरकरम । अं०—Myrrh (मिर्ह) । ले०—Commiphora myrrha Holmes (कॉमिफोरा मिर्ह) । Fam. Burseraceae (बर्सेरसी) ।

इसका वृक्ष उत्तर पूर्व अफ्रीका तथा अरब में पाया जाता है। यह करीब १० फीट ऊँचा होता है। इसकी अन्य प्रजातियाँ भी होती हैं जो २५-३० फीट तक ऊँची होती हैं।

यह उपर्युक्त वृक्ष का निर्यात है। इसका संग्रह सोमालीलैण्ड में होता है। वहाँ से यह अदन को भेजा जाता है जहाँ से बंबई के रास्ते या सीधे इसका यूरोप में निर्यात होता है।

अधिकतर यह अपने आप ही निकला हुआ पाया जाता है किन्तु कभी-कभी वृक्षों में चिरा लगाकर भी इसे प्राप्त करते हैं। यह पीताम्र श्वेत गाढ़ा तरल पदार्थ होता है जो वृक्ष से निकलते ही गरमी से सुखकर रक्ताम भूरा हो जाता है।

स्वरूप—इसके विभिन्न नाप के टुकड़े या गोल दाने १-४ इंच व्यास के होते हैं। यह बाहर से रक्ताम भूरा या रक्ताम पीला तथा चूर्णावृत दिखलाई पड़ता है। यह आसानी से तोड़ा जा सकता है तथा तोड़ने पर अंदर से यह गहरा भूरा तैलीय एवं कभी-कभी श्वेत चिह्नों से युक्त होता है। इसमें विशिष्ट गंध एवं स्वाद, सुगंधि, तिक्त एवं कटु होता है।

परीक्षा—(१) जल के साथ घोटने से इसका पीला इम्ब्रेशन बनता है। (२) ईथरीय सत्व को सुखाकर उसका संयोग शोरे के तेजाब के धूँएँ या ज़ोमीन के धूँएँ से करने पर गहरा बैंगनी रंग इसमें आता है। (३) इसमें मद्यसार में अविलुनशील भाग ७०% से अधिक न हो तथा राख ५% से अधिक न हो।

इसका एक भेद बीसाबोल होता है जो अन्य वृक्ष से निकलता है। वह अधिक गंधयुक्त होता है। उपर्युक्त परीक्षा से इसे अलग किया जा सकता है। संग्रह करते समय इसके साथ ही गौद, गुग्गुल आदि का भी संग्रह होने के कारण बोल में इनकी भी मिलावट होती है।

रासायनिक संगठन—इसमें विलुनशील तैल, राख, गौद आदि द्रव्य पाये जाते हैं।

गुण और प्रयोग—यह आर्तवजनन, श्लेष्मलकला के लिये उत्तेजक, प्रतिदूषक, कफ-नाशक एवं दीपन है।

इसका प्रयोग अनातर्व, गर्भाशय शैथिल्य, श्वेतप्रदर, वृत्तिशोथ, कास, श्वास एवं कुपचन में करते हैं।

मुख पाक, गले की खराश एवं मसूड़े की सूजन में इसके द्रव से कुस्ला (गण्डूश) करने से लाभ होता है। इसका लेप त्रण पर किया जाता है। दंत मंजन में इसे डालते हैं। सुगंध के लिये धूप में इसका उपयोग होता है। मात्रा—३-२ रत्ती।

अथ कङ्कुष्ठः । तस्योत्पत्ति भेदांश्चाह

हिमवत्पादशिखरे कङ्कुष्ठमुपजायते । तत्रैकं रक्तकालं श्यासत्तदन्यदण्डकं स्मृतम् ॥ १६१ ॥

कङ्कुष्ठ की उत्पत्ति—हिमालय के पास के पर्वतों के शिखर पर कङ्कुष्ठ की उत्पत्ति होती है।

भेद—इसके दो भेद हैं। पहला रक्तकाल, दूसरा अण्डक—ये दोनों संस्कृत नाम हैं ॥ १६१ ॥

* हिमवत्पादशिखरे = हिमवतः प्रत्यन्तपर्वतानां शिखरे ॥ १६१ ॥

यहाँ पर मूल में 'हिमवत्पादशिखरे' इस पद का 'हिमालय के पास के पर्वतों के शिखर पर' यह अर्थ समझना चाहिये ॥ १६१ ॥

अथोत्तमाधमकङ्कुष्ठयोर्लक्षणमाह

पीतप्रभं गुरु स्निग्धं श्रेष्ठं कङ्कुष्ठमादिमम् । श्यामं पीतं लघु त्वक्तसत्त्वं नेष्टं तथाऽण्डकम् ॥

उत्तम कङ्कुष्ठ के लक्षण—इस में जो पहला भेद (रक्तकाल-संज्ञक) है, वह पीले रङ्गकी कान्तिवाला गुरु तथा स्निग्ध होता है और वही उत्तम होता है।

अधम कंकुष्ठ के लक्षण—जो अण्डक संशक भेद होता है वह सविळा तथा पीछा होता है एवम् लघु और निःसार होता है अतः यह निकृष्ट समझा जाता है ॥ १६२ ॥

अथ कङ्कुष्ठस्य नामगुणानाह

कङ्कुष्ठं काककुष्ठं च विरङ्गं कोलकाकुलम् ॥ १६३ ॥

कङ्कुष्ठं रेचनं तिक्तं कटूष्णं वर्णकारकम् । कृमिशोथोदराध्मानगुल्मानाहकफापहम् ॥ १६४ ॥

कंकुष्ठ के संस्कृत नाम—कङ्कुष्ठ, काककुष्ठ, विरङ्ग तथा कोलकाकुल ये सब हैं ।

कंकुष्ठ—यह तिक्त तथा कटुरस युक्त, रेचक, उष्ण, वर्णकारक एवम्—कृमि, शोथ, उदररोग, आध्मान, गुल्म, आनाह (अफरा) तथा कफ को दूर करने वाला होता है ॥ १६३-१६४ ॥

कंकुष्ठ क्या है इस सम्बन्ध में विद्वानों में मतभेद रहा है । भावप्रकाशकार इसके दो भेद मानते हैं तथा उत्पत्ति हिमालय में मानते हैं । रसरत्नसमुच्चय में भी इसके दो भेद 'नलिकास्थ' एवं 'रेणुक' दिये हैं । यह पीतवर्ण का तीव्र विरेचक पदार्थ है जिसकी यवमात्रा (३ रत्ती) से विरेचन होता है तथा यह साररूप होने के कारण इसका सत्व नहीं निकाला जाता ऐसा भी उल्लेख है ।

उपर्युक्त शास्त्रीय वर्णन के आधार पर अनेक विद्वानों ने 'गम्बोज' को कंकुष्ठ माना है जो उचित मालूम पड़ता है । इसका वर्णन वटादिवर्ग (पृष्ठ ५३३) में किया जा चुका है ।

अन्य मतों में कुछ इसे तत्काल जन्मे हुये हाथी के बच्चे की विष्ठा, कुछ घोड़े के बच्चे की नाल, कुछ मुर्दासंग (सोसे का यौगिक), स्वर्णक्षीरी, रेवंदचीनी, इत्यादि पदार्थ मानते हैं जिनमें से रेवंदचीनी को कंकुष्ठ माना जा सकता है । रेवंदचीनी को जड़ गम्बोज के जितनी तीव्र विरेचक नहीं होती । इसका संक्षेप में वर्णन आगे दिया जा रहा है । गम्बोज को बाजार में उसारे रेवन्द (रेवंदचीनी का सत) कहते हैं किन्तु यह रेवंदचीनी का उसारा (सत) नहीं है । गम्बोज (उसारे रेवन्द) यह एक वृक्ष का निर्यास है और रेवंदचीनी यह एक गुग्गुलु की जड़ है । रेवंदचीनी की जड़ के सत्व की तरह गम्बोज में गुण होने के कारण संभवतः गम्बोज को भी उसारे रेवन्द कहा जाता होगा ।

रेवंदचीनी

सं०—पीतमूला, अम्लपर्णी । हि०—रेवंदचीनी । नेपा०—पदमचल । गढ़-अर्जु । अं०, फ्रा०—रेवंद, रेवास । अं०—Rhubarb (ह्वाब) । ले०—Rheum emodi Wall. (डिअम् एमोडी) । Fam. Polygonaceae (पॉलिगोनेसी) ।

यह हिमालय, नेपाल, सिक्किम में ११ से १२ हजार फीट की ऊँचाई तक एवं सिमला, काँगडा जिला तथा चीन तिब्बत आदि देशों में होती है ।

इसका पौधा दृढ़ होता है । काण्ड—पर्णवत्, मजबूत, ४-५ फीट लम्बा, हरी एवं भूरी धारीयों से युक्त होता है । मूलपत्र—बहुत बड़े, लम्बे घन्ट से युक्त, गोलाकार या चौड़ाई लिये अंडाकार, आधार हृदयाकार, ५-७ शिराओं से युक्त, नीचे से शूद्रोमश किन्तु ऊपरी सतह कुछ खुरदरी होती है । पुष्प—छोटे एवं गहरे बैंगनी एवं फल—बैंगनी, ३ इंच लम्बे, अंडाकार—आयताकार होते हैं । इसकी शाखा एवं पत्ती जो अम्ल होती हैं, सुखाकर, वेणी की तरह गूथकर अमलबेत के नाम से बेची जाती है ।

इसकी अन्य जाति हि० वेबबिआनम् (R. webbianaum Royle) में पुष्प हल्के पोताम, छोटे एवं फल भी छोटे होते हैं । यह नेपाल से काश्मीर तक १०-१४ हजार फीट तक पाई जाती है ।

इस प्रजाति की विभिन्न जातियों के मूल का रेवंदचीनी के नाम से व्यवहार होता है । ६-७ वर्ष पुराने पौधे की मूल का पुष्पोद्गम के पूर्व संग्रह किया जाता है ।

इसके ठूठके भूरे पीले रंग के लंबगोल, १ से ८ इंच लंबे, ३ से ३ इंच तक व्यास के, लंबाई में छुरीदार तथा धारीदार होते हैं । इसका स्वाद तिक्त एवं कषाय तथा इसमें विशेष गन्ध रहती है । इसे चबाने से इसमें के कैल्शियम् ऑक्जलेट के कारण करकरापन मालूम होता है तथा इससे त्वर पीली हो जाती है ।

रासायनिक संगठन—इसमें मुख्य रूप से अन्थ्रैक्विनोन (Anthraquinone) से व्युत्पन्न द्रव्य पाये जाते हैं ।

गुण और प्रयोग—यह अल्प मात्रा (३-४ रत्ती) में तिक्त, दीपन एवं प्रादी है । अधिक मात्रा (१-२ माशा) से इसका प्रभाव बृद्धांत्र पर होकर ६ से ८ घंटे में विरेचन होता है जो इसमें के प्रादी तत्व के कारण अपने आप बाद में रुक जाता है । शूद्र विरेचक रूप में तथा अजीर्ण से उथक् अतिसार में इसे देते हैं । जीर्ण विबन्ध में इसका प्रयोग नहीं करना चाहिये । इससे मूत्र का रंग गहरा हो जाता है । इसके साथ सोंठ, सौंफ आदि सुगंध द्रव्य देने से मरोड़ नहीं होती ।

इसको जल में पीसकर लेप करने से सूजन कम होती है ।

अथ रत्नम् । तस्य निरुक्तिमाह

धनार्थिनो जनाः सर्वे रत्नमन्तेऽस्मिन् जतीवयत् । ततो रत्नमिति प्रोक्तं शब्दशास्त्रविशारदैः ॥ १६५ ॥

रत्न शब्द की निरुक्ति—धन को चाहने वाले सभी लोग इसमें अत्यन्त रमण करते हैं अर्थात् अधिक आनन्दित हो अपना चित्त लगाते हैं—इससे शब्दशास्त्र के जानने वालों ने इसे 'रत्न' कहा है ॥ १६५ ॥

अथ रत्नानामान्याह

रत्नं बलीवे मणिः पुंसि स्त्रियामपि निगद्यते । तत्तु पाषाणभेदोऽस्ति मुक्तादि च तदुच्यते ॥

रत्न के संस्कृत नाम—रत्न (यह नपुंसकलिङ्गी होता है), मणि (यह पुंसलिङ्गी तथा स्त्रीलिङ्गी दोनों में होता है) ये दोनों हैं । यह (रत्न) पत्थर के भेद हीरा आदि का तथा मोती आदि का बोधक होता है ॥ १६६ ॥

• तथा चामरसिंहः—

रत्नं मणिर्हयोरश्मजातौ मुक्ताऽऽदिकेऽपि च ॥ १६६ ॥

यहाँ पर अमरसिंह ने भी अमरकोश में इसी बात को कहा है कि—“रत्न (नपुंसकलिङ्गी) तथा मणि (यह पुंसलिङ्गी तथा स्त्रीलिङ्गी भी है) ये दोनों शब्द पत्थर की जाति हीरा आदि और मोती आदि के वाचक हैं ।” यह समझना चाहिये ॥ १६६ ॥

अथ रत्नानां संख्यामाह

रत्नं गारुत्मते पुष्परामो माणिक्यमेव च । इन्द्रनीलश्च गोमेदस्तथा वैदूर्यमित्यपि ॥

भौतिकं विद्रुमश्चेति रत्नान्युक्तानि वै नव ॥ १६७ ॥

रत्नों की संख्या—रत्न (हीरा), गारुत्मत (पद्मा), पुष्पराम (पुष्कराज), माणिक्य (मानिक), इन्द्रनील (नीलम), गोमेद, वैदूर्य (लहसुनिया), भौतिक (मोती), विद्रुम (मूंगा) ये नव रत्न कहे हुये हैं ॥ १६७ ॥

४० आ० नि०

अथ विष्णुधर्मोत्तरेऽपि नवरत्ननिरूपणमाह

मुक्ताफलं हीरकं च वैदूर्यं पञ्चरागकम् ॥ १६८ ॥

पुष्परागं च गोमेदं नीलं गारुत्मतं तथा । प्रवालयुक्ताभ्येतानि महारत्नानि वै नव ॥ १६९ ॥

विष्णुधर्मोत्तर में भी नवरत्न का निरूपण इस प्रकार है कि—१ मोती, २ हीरा, ३ लहसुनिया, ४ मानिक, ५ पोखराज, ६ गोमेद, ७ नीलम, ८ पन्ना, ९ मूंगा ये नव महारत्न हैं ॥ १६८-१६९ ॥

तत्र हीरकः । तस्य नामानि लक्षणान् भेदानाह

हीरकः पुंसि वज्रोऽस्त्री चन्द्रो मणिवरश्च सः । स तु श्वेतः स्मृतो विप्रो लोहितः क्षत्रियः स्मृतः ।

पीतो वैश्योऽसितः शूद्रश्चतुर्वर्णरमकश्च सः ॥ १७० ॥

हीरा के संस्कृत नाम—हीरक (पुंलिङ्गो), वज्र (पुंलिङ्गी तथा नपुंसकलिङ्गी), चन्द्र और मणिवर ये सब हैं । भेदों के लक्षण—जो हीरा सफेद रङ्ग का होता है वह—ब्राह्मण, लाल रङ्ग का—क्षत्रिय, पीले रङ्ग का—वैश्य, असित रंग का शूद्र वर्ण का होता है, इस भाँति से हीरा को ४ जातियाँ होती हैं ॥ १७० ॥

अथ तद्भेदानां गुणानाह

रसायने मतो विप्रः सर्वसिद्धिप्रदायकः । क्षत्रियोऽप्यपि विध्वंसी जरामृत्युहरः स्मृतः ॥
वैश्यो धनप्रदः प्रोक्तस्तथा देहस्य दार्ढ्यकृत् । शूद्रो नाशयति व्याधीन् वयःस्तस्मै करोति च ॥

हीरा के भेदों के गुण—ब्राह्मण वर्ण का हीरा—रसायन के लिये उपयोगी तथा सर्वसिद्धियों का देनेवाला होता है । क्षत्रिय वर्ण का हीरा—रोगों को नष्ट करने वाला एवम् जरा (बुढ़ापा) तथा मृत्यु को दूर करने वाला होता है । वैश्य वर्ण का हीरा—धन देनेवाला तथा देह को दृढ़ करने वाला होता है । शूद्र वर्ण का हीरा—रोगों को नाश करने वाला तथा आयु को स्थिर रखने वाला अर्थात् शरीर में वृद्धावस्थाजन्य क्षीणता को नहीं आने देने वाला होता है ॥ १७१-१७२ ॥

अथ पुंस्त्रीनपुंसकभेदात् त्रिविधस्य तस्य लक्षणानि गुणानुपयोगविषयाँश्चाह

पुंस्त्रीनपुंसकानीह लक्षणीयानि लक्षणैः । सुवृत्ताः फलसम्पूर्णास्तेजोयुक्ता बृहत्तराः ॥

पुरुषास्ते समाख्याता रेखाविन्दु विवर्जिताः । रेखाविन्दुसमायुक्ताः षडस्त्रास्ते स्त्रियः स्मृताः ॥

हीरे के अन्य प्रकार से भी भेद—हीरे के पुरुष, स्त्री तथा नपुंसक ये तीन भेद होते हैं जो आगे कहे जाने वाले लक्षणों से पहचाने जाते हैं । लक्षण—पुरुष जाति के जो हीरे होते हैं वे अच्छी भाँति गोलाकार, फल से पूर्ण, तेज से युक्त, अत्यन्त बड़े, एवम् रेखा तथा बिन्दु से रहित होते हैं । स्त्री जाति के हीरे—पूर्वोक्त गुणों से युक्त होते हुये केवल रेखा बिन्दुओं से युक्त तथा ६ कोण वाले होते हैं ॥ १७३-१७४ ॥

छ षडस्त्राः षट्कोणाः ॥ १७३-१७४ ॥

यहाँ पर मूल में "षडस्त्राः" एव से ६ कोण वाले यह अर्थ समझना चाहिये ॥ १७३-१७४ ॥

त्रिकोणाश्च सुवीर्यास्ते विज्ञेयाश्च नपुंसकाः । तेषु स्युः पुरुषाः श्रेष्ठा रसवन्धनकारिणः ॥

स्त्रियः कुण्ठित कायस्य कान्तिं स्त्रीणां सुखप्रदाः । नपुंसकास्त्ववीर्याः स्युरकामा सत्त्ववर्जिताः

स्त्रियः स्त्रीभ्यः प्रदातव्याः स्त्रीवर्गोऽपि प्रयोजयेत् । सर्वेभ्यः सर्वदा देयाः पुरुषा वीर्यवर्जनाः ॥

नपुंसक जाति के हीरे—त्रिकोण युक्त तथा अधिक लम्बे होते हैं ।

गुण—इनमें पुरुष-जाति के हीरे—श्रेष्ठ तथा रस के बन्धन करने वाले होते हैं । स्त्री-जाति के हीरे—शरीर की कान्ति को बढ़ाने वाले एवम् विशेष रूप से स्त्रियों के लिये सुखदायी होते हैं । नपुंसकजाति के हीरे—वीर्यहीन, काम हासक तथा शक्ति से रहित होते हैं ।

उपयोग के विषय—स्त्री जाति के हीरे—स्त्रियों के लिये, नपुंसक जाति के हीरे—नपुंसकों के लिये देने चाहिये एवं वीर्यवर्धक पुरुष जाति के हीरे—सभी के लिये सदा देने योग्य होते हैं ॥ १७५-१७७ ॥

अथाशुद्धहीरकदोषानाह

अशुद्धं कुरुते वज्रं कुष्ठं पार्श्वस्थं तथा । पाण्डुतां पङ्कलत्वं च तस्मात्संशोध्य मारयेत् ॥

अशुद्ध हीरा के दोष—विना शोधन किया हुआ हीरा—कुष्ठ, पसलियों में पीड़ा, पाण्डु तथा पङ्कुरोग (पङ्कल) को उत्पन्न करने वाला होता है अत एव शोधन करके भस्म करना उचित है १७८ ॥

अथ मारितस्य वज्रस्य गुणानाह

आयुः पुष्टिं बलं वीर्यं वर्णं सौख्यं करोति च । सेवितं सर्वरोगघ्नं मृतं वज्रं न संशयः ॥

अच्छी भाँति शुद्ध हीरे के भस्म के गुण—हीराभस्म—आयु, पुष्टि, बल, वीर्य, शरीर का सुन्दर वर्ण तथा सुख की वृद्धि करता है । अतः सेवन करने से वह सम्पूर्ण रोगों को दूर करने वाला होता है, इसमें कोई सन्देह नहीं है ॥ १७९ ॥

अथ गारुत्मतम् (पन्ना इति लोके) । तस्य नामान्याह

गारुत्मतं मरकतमश्मगर्भो हरिन्मणिः ॥ १८० ॥

पन्ना के संस्कृत नाम—गारुत्मत, मरकत, अश्मगर्भ और हरिन्मणि ये सब हैं ।

अथ माणिक्यम् (चुन्नी) । तस्य नामान्याह

माणिक्यं पञ्चरागः स्यात्त्रिकोणरत्नञ्च लोहितम् ॥ १८१ ॥

मानिक के संस्कृत नाम—माणिक्य, पञ्चराग, त्रिकोणरत्न और लोहित ये सब हैं ॥ १८१ ॥

अथ पुष्परागः (पुखराज) । तस्य नामान्याह

पुष्परागो मञ्जुमणिः स्याद्वाचस्पतिवल्गुभः ॥ १८२ ॥

पोखराज के संस्कृत नाम—पुष्पराग, मञ्जुमणि तथा वाचस्पतिवल्गुभ ये सब हैं ॥ १८२ ॥

अथेन्द्रनीलं गोमेदश्च (नीलम और गोमेदमणि) । तयोर्नामान्याह

नीलं तथेन्द्रनीलञ्च गोमेदः पीतरत्नकम् ॥ १८३ ॥

नीलम के संस्कृत नाम—नील और इन्द्रनील ये सब हैं ।

गोमेद के संस्कृत नाम—गोमेद तथा पीतरत्नक ये सब हैं ॥ १८३ ॥

अथ वैदूर्यम् (लहसुनिया) । तस्य नामान्याह

वैदूर्यं दूरजं रत्नं स्यात्केतुग्रहवल्गुभम् ॥ १८४ ॥

लहसुनिया के संस्कृत नाम—वैदूर्य, दूरज रत्न तथा केतुग्रहवल्गुभ ये सब हैं ॥ १८४ ॥

अथ मौक्तिकम् । तस्य नामान्युद्भवस्थानानि गुणाश्चाह

मौक्तिकं शौक्तिकं मुक्ता तथा मुक्ताफलञ्च तत् । शुक्तिः शङ्खो गजः श्रोत्रः कृष्णी मरस्यश्च वदुः ॥

वेणुरेते समाख्यातास्तज्जैमौक्तिकयोः नयः । मौक्तिकं शीतलं वृष्यं चक्षुष्यं बलपुष्टिवम् ॥

मोती के संस्कृत नाम—मौक्तिक, शौक्तिक, मुक्ता तथा मुक्ताफल ये सब हैं । मोती के उत्पत्ति स्थान—सीप, शङ्ख, हाथी, सूअर, साँप, मछली, मेढक और बॉस ये आठ मोतियों के निकलने के स्थान मोतियों के विषय में अभिज्ञ लोगों ने बताया है ॥

मोती—शीतल, वीर्यवर्धक, नेत्रों के किये हितकर, बल तथा पुष्टि को देने वाला होता है ॥ १८५ ॥

अथ प्रवालः (मूंगा) । तस्य नामान्याह

पुंसि क्लीबे प्रवालः स्यात्पुमानेव तु विद्रुमः ॥ १८६ ॥

मूंगा के संस्कृत नाम—प्रवाल (यह पुँल्लिङ्ग तथा नपुंसकलिङ्ग में होता है) तथा विद्रुम (यह केवल पुँल्लिङ्ग में होता है) ये सब हैं ॥ १८६ ॥

अथ रत्नानां गुणानाह

रत्नानि भस्तिनानि स्युर्मधुराणि सराणि च । चक्षुष्याणि च शीतानि विश्वानि धृतानि च ॥

मङ्गल्यानि मनोज्ञानि ग्रहदोषहराणि च ॥ १८७ ॥

रत्नों के गुण—पूर्वोक्त रत्नों के भस्म खाने पर मधुर रसयुक्त, सारक, नेत्रों के किये हितकर, शीतल तथा विश्वनाशक होते हैं । और धारण करने पर—मङ्गलदायक, सुन्दरता को बढ़ाने वाले तथा ग्रह सम्बन्धी दोषों को दूर करने वाले होते हैं ॥ १८७ ॥

किं रत्नं कस्य ग्रहस्य प्रीतिकारित्वेन दोषहरं भवतीति प्रश्ने तदुत्तरमाह, रत्नमालायाञ्च—

माणिक्यं तरणेः सुजातममलं मुक्ताफलं शीतगो-

महिषस्य तु विद्रुमो निगदितः सौम्यस्य गारुत्मतम् ।

देवेज्यस्य च पुष्परागमसुराचार्यस्य वज्रं शने-

नीलं निर्मलमन्ययोनिरादिते गोमेदवैद्यके ॥ १८८ ॥

“कौन रत्न किस ग्रह की प्रसन्नता उत्पन्न करने से उसके दोष को दूर करने वाले होते हैं” इस प्रश्न का उत्तर “रत्नमाला” में इस प्रकार दिया हुआ है—

माणिक—सूर्य का, अच्छी जाति का निर्मल मोती—चन्द्रमा का, मूंगा—मङ्गल का, पद्मा—बुध का, पीखराज—बुधस्पति का, हीरा—शुक्र का, निर्मल नीलम—शनि का, गोमेद और कइसुनिया ये दोनों—क्रम से राहु तथा केतु के रत्न कहे हुये हैं । अतः इनके धारण करने से उन उन ग्रहों के दोष दूर होते हैं ॥ १८८ ॥

अथोपरत्नानि । तेषां निरूपणमाह

उपरत्नानि काचश्च कर्पूराश्मा तथैव च । मुक्ताशुक्तिस्तथा शङ्ख इत्यादीनि बहुन्यपि ॥ १८९ ॥

उपरत्नों का निरूपण—काच, कर्पूरनिया, सीप तथा शंख इत्यादि बहुत से उपरत्न हैं ॥ १८९ ॥

ऊपरत्नानि = गौणरत्नानि । कर्पूराश्मा = कर्पूरा, कर्पूरनिया । मुक्ताशुक्तिः = “सीप” इति लोके प्रसिद्धः ॥ १८९ ॥

यहाँ पर मूल में—“उपरत्न” से गौणरत्न अर्थ समझना चाहिये । “कर्पूराश्मा” से कर्पूरा या कर्पूरनिया, “मुक्ताशुक्ति” से “सीप” अर्थ समझना चाहिये ॥ १८९ ॥

अथ तेषां गुणानाह

गुणा यथैव रत्नानामुपरत्नेषु ते तथा । किन्तु किञ्चित्ततो हीना विशेषोऽयमुदाहृतः ॥ १९० ॥

उपरत्नों के गुण—रत्नों में जो गुण होते हैं वे ही गुण उपरत्नों में भी होते हैं किन्तु विशेषता यह है कि रत्नों की अपेक्षा इनमें स्वल्प होते हैं ॥ १९० ॥

अथ विषम् । तस्य नाम भेदानाह

विषं तु गरलः श्वेदस्तस्य भेदानुदाहरे । वत्सनाभः सहारिद्रः सक्तुकश्च प्रदीपनः ॥

सौराष्ट्रिकः शृङ्गिकश्च कालकूटस्तथैव च । हालाहलो ब्रह्मपुत्रो विषभेदा अमी नव ॥ १९१ ॥

विष के संस्कृत नाम—विष (नपुंसकलिङ्गी), गरल तथा श्वेद ये सब हैं ।

भेद—१ वत्सनाभ, २ सहारिद्र, ३ सक्तुक, ४ प्रदीपन, ५ सौराष्ट्रिक, ६ शृङ्गिक, ७ कालकूट, ८ हालाहल, ९ ब्रह्मपुत्र ये ९ भेद स्थावर विष के होते हैं ॥ १९१ ॥

विषवर्ग

वक्तव्य—यहाँ पर विषों के ९ भेद बताये गये हैं जिनमें से वत्सनाभ एवं शृङ्गिक व्यवहार में प्रयोग में लाये जाते हैं । अन्य विषों का व्यावहारिक ज्ञान लुप्तपाय है । वत्सनाभ एवं शृङ्गिक के नाम से जिन द्रव्यों का व्यवहार में उपयोग किया जाता है वह एकोनाइट (Aconite) की विभिन्न जातियों (Species) के मूल हैं किन्तु इनका जो स्वरूप निम्न मूल श्लोकों में वर्णन किया गया है वह एकोनाइट से पूर्ण रूप से भेद नहीं खाता । चूँकि एकोनाइट की और भी अनेक विषेकी जानियाँ पार्श्व जाती हैं इसलिये संभव है कि उपर्युक्त विषों में से कुछ अन्य भेद भी इन्हीं में से हों । इस संबंध में व्यापक अनुसंधान की आवश्यकता है ।

तत्र वत्सनाभः । तस्य स्वरूपनिरूपणमाह

सिन्दुवारसदृशपत्रो वत्सनाभ्याकृतिस्तथा । यस्पाश्वे न तरोर्वृद्धिर्वत्सनाभः स भाषितः ॥

वत्सनाभ विष के स्वरूप का वर्णन—जिसके पत्रे संमाल के पत्रों के समान हों तथा आकार बछड़े की नाभि के समान हो और जिसके नजदीक दूसरे वृक्षों की वृद्धि न हो सकती हो उसे ‘वत्सनाभ’ समझना चाहिये ॥ १९२ ॥

वक्तव्य—व्यवहार में जिस द्रव्य का उपयोग किया जाता है उससे उपर्युक्त वर्णन मेल नहीं खाता ।

वत्सनाभ

हि०—विष, मीठा विष, वच्छनाग, वचनाग, तेलिया विष । खं०—कठ विष, वत्सनाभ विष, विष । म०—वचनाग । गु०—वच्छनाग, वसनाग । क०—वत्सनाबी । तै०—नाभि, वत्सनाभि । पं०—मीठा विष । ता०—वत्सनाभि । अ०—विष । फा०—विषनाग, जहर । अं०—Aconite (एकोनाइट) । ले०—Aconitum ferox Wall. (एकोनाइट फेरॉक्स) । Fam. Ranunculaceae (रेनन्यूकेसी) ।

यह हिमालय की चोटियों पर, नेपाल तथा आसाम में उत्पन्न होता है। इसका पुष्प-२-२ हाथ ऊँचा होता है। पत्ते-करतलाकार एवं अनेक भागों में विभक्त होते हैं। पुष्प-लंबे पुष्पदण्ड पर नीले पुष्प आते हैं। मूल-युग्म एवं कंदसदृश होता है जिसमें नये वर्ष का कन्द १-१½ इंच लम्बा ½-¾ इंच मोटा, अंडाकार आयताकार से लेकर दीर्घवृत्ताकार, कुछ सूत्राकार उपमूलों से युक्त एवं तोड़ने पर कुछ पिष्टमय पीताभ होता है। तथा पहले वर्ष का कन्द बहुत सिकुड़ा हुआ एवं झुरीदार होता है। इसमें गन्ध नहीं होती और स्वाद में पहले मीठा और फिर कुछ कड़वा जान पड़ता है। चबाने से थोड़ी देर बाद चिनचिनाहट और शून्यता मालूम होती है जो कुछ समय तक बनी रहती है।

वक्तव्य—भारत में एकोनाइट (Aconite) की १४ जातियाँ (Species) पाई जाती हैं। एकोनाइटम नेपेलस (Aconitum napellus Linn.) जो ब्रिटिश फार्माकोपिया में मान्य है अपने यहाँ नहीं होता। उसका प्रतिनिधि ए. चेंस्मेन्थम है जिसका विस्तृत वर्णन आगे शृङ्गिक के अन्तर्गत किया गया है। यह ए. नेपेलस से अधिक बौरवाला होता है। यह भी बाजार में कम आता है। ए. फेराक्स के नाम से बाजार में इसके साथ ए. डिनोड्राइसम (A. deinorrhizum Stapf) एवं ए. बालफोराई (A. balfourii Stapf) के मूल अधिक मात्रा में आते हैं। इसमें ए. लेसिनिएटम (A. laciniatum Stapf) एवं ए. स्पिकाटम (A. spicatum Stapf) के मूलों का भी मिश्रण रहता है। इन्हीं में से सफेद जाति के नाम से ए. डिनोड्राइसम तथा ए. बालफोराई के मूल विकते हैं। वस्त्रनाभ तथा शृङ्गिक इन्हीं विभिन्न जातियों में से हैं तथा इनके गुणकर्मों में समानता होने के कारण एक का दूसरे के स्थान पर प्रयोग होता है। शृङ्गिक के समान मूल जैसे तो कुछ-कुछ सभी जातियों का है किन्तु ए. डिनोड्राइसम का कुछ अधिक शृङ्गिक समान मालूम होता है। मूलों को काफ़ा बनाने के लिये व्यापारी कई प्रक्रियाओं को करते हैं। एक में इन्हें कसीस के साथ गोमूत्र में भिगोकर उबालते हैं तथा बाद में सुखाकर ऊपर से सरसों का तेल लगा देते हैं। ऐसी चारणा है कि इस विधि से इसमें कीड़े नहीं लगते।

उपशुक्त विषैली जातियों के अतिरिक्त एकोनाइट की कुछ ऐसी भी जातियाँ हैं जिनमें विषैलापन नहीं होता जैसे अतिविषा एवं प्रतिविषा। इनको मुख में रखने से चुनचुनाहट नहीं होती। ऐसी विषैली जातियों में होती है। इनका वर्णन पहले हरितक्यादि वर्ग में (पृष्ठ १२७) किया गया है। इन विषैली जातियों के गुणधर्मों में समानता होने के कारण इसके गुण, प्रयोग आदि आगे शृङ्गिक के साथ ही दिये गये हैं।

अथ हारिद्रः । तस्य स्वरूपनिरूपणमाह

हरिद्रातुल्यमूलो यो हारिद्रः स उदाहृतः ॥ १९३ ॥

हारिद्र विष का स्वरूप—इसकी तुल्य जिसकी जड़ हो उसे “हारिद्र विष” कहते हैं ॥ १९३ ॥

अथ सक्तुकः । तस्य स्वरूपमाह

यद्ग्रन्थिः सक्तुकेनैव पूर्णमध्यः स सक्तुकः ॥ १९४ ॥

सक्तुक का स्वरूप—जिसकी गाँठों भीतर से सक्तु के समान चूर्ण से युक्त हो वह “सक्तुक” विष कहलाता है ॥ १९४ ॥

अथ प्रदीपनः । तस्य स्वरूपमाह

वर्णतो लोहितो यः स्याद्वीसिमान् इह न प्रभः । महादाहकरः पूर्वेः कथितः स प्रदीपनः ॥ १९५ ॥

प्रदीपन विष का स्वरूप—जिसका वर्ण लाल हो तथा जो अग्नि के समान कान्ति वाला एवं अत्यन्त दाहकारक हो उसे “प्रदीपन” विष पूर्व के विद्वानों ने कहा है ॥ १९५ ॥

अथ सौराष्ट्रिकः । तस्य स्वरूपमाह

सुराष्ट्रविषये यः स्यात्स सौराष्ट्रिक उच्यते ॥ १९६ ॥

सौराष्ट्रिक विष का स्वरूप—सुराष्ट्र (गुजरात) देश में जो उत्पन्न होने वाला विष है उसे “सौराष्ट्रिक” कहते हैं ॥ १९६ ॥

अथ शृङ्गिकः । तस्य स्वरूपमाह

यस्मिन् गोशृङ्गके बद्धे दुग्धं भवति लोहितम् । स शृङ्गिक इति प्रोक्तो द्रव्यतत्त्वविशारदः ॥

शृङ्गिक का स्वरूप—द्रव्यों के तत्त्व को जानने वाले पण्डितों ने उसे “शृङ्गिक” कहा है जिसे गो के सींग में बांध देने से उसका दूध लाल वर्ण का हो जाता हो ॥ १९७ ॥

शृङ्गिक विष

वक्तव्य—इससे संबंधित वक्तव्य पहले विषवर्ग एवं वस्त्रनाभ के साथ लिखा गया है जिसे पाठक वहीं देखें। एकोनाइट की एक महत्व की जाति का वर्णन, गुण, प्रयोग आदि यहाँ दिया जा रहा है जो सभी विषैली एकोनाइट के लिये सामान्य है। वस्त्रनाभ से निम्न जाति अधिक बौरवान् होने के कारण प्र-थोक्त प्रमाण से इसको आधी मात्रा में थोनों में डालना चाहिये।

सं०—शृङ्गिक (जो रोग को नष्ट करे या जो शृङ्ग के सदृश हो)। हिं—मोहरी, पिंज, सिंविया विष। कश्मी०—वनबलनग, मोहरी। अं०—Indian Aconite (इण्डियन एकोनाइट)। ले०—Aconitum chasmanthum Stapf ex Holmes (एकोनाइटम चेस्मेन्थम)। Fam. Ranunculaceae (रेनन्कुलेसी)।

यह पश्चिम हिमालय के चित्राल एवं इजारा से कश्मीर तक, ७००० से १२००० फीट की ऊँचाई तक पाया जाता है।

इसका पुष्प-द्विवर्षीय एवं २ से ४ फीट ऊँचा होता है। पत्ते-अनेक, नीचे के अधिक लंबे वृत्त युक्त फलक १½-२½ इंच लंबा एवं २-३ इंच चौड़ा, करतलाकार त्रिखण्डित जिनके खण्ड अनेक रेखाकार भागों में विभक्त रहते हैं। पुष्प-नीले या नील मिश्रित श्वेताभ प्रायः १ फीट लंबे गुच्छ में आते हैं। फल-फलियाँ कंगूरेदार होती हैं।

मूल-युग्म एवं कंदसदृश होता है। नये वर्ष का कन्द शंकाकार, शंकाकार-बेलनाकार, आधार की तरफ चौड़ा, कचिद २ इंच तक लंबा एवं ½-¾ इंच मोटा, गहरे भूरे या कृष्णभूरे रंग का, चिकना किन्तु सूखनेपर झुरीदार एवं अनेक उपमूलों या टूटे हुए उनके चिन्हों से युक्त होता है। तोड़ने पर मृन्म उपस्थितसदृश (Cartilaginous), कठोर, बाह्य भाग में भूरापन लिये हुवे एवं भीतर श्वेत होता है। प्रथमवर्ष का कंद सिकुड़ा हुआ, एवं गहरी झुरीयों से युक्त होता है। यह बाहर से कृष्ण एवं अन्दर संपूर्ण भूरा होता है। इनका स्वाद प्रारंभ में कुछ कड़वा तथा बाद में चुनचुनाहट बनी रहती है। इनका संग्रह सितंबर के अंत में किया जाता है।

शोधन—इन्हीं मूलों का शोधन के पश्चात् विक्रिस्ता में उपयोग किया जाता है। इनको टुकड़े टुकड़े कर, ३ दिन ताजे गोमूत्र में भिगोकर, चौथे दिन गाय के दूध में दोलायंत्र में ३ घंटे भंड औच पर पकावे। फिर उष्णजल से धोकर छाया में सुखा लें। इस विधि से इनका विषैलापन कम हो जाता है। बाष्प प्रयोग के लिये अशोधित द्रव्य का उपयोग किया जा सकता है।

रासायनिक संगठन—इसमें इन्डोकोनाइटोन (Indaconitine, $C_{34}H_{47}O_{10}N$) नामक विषैला क्षाराम ४.३% होता है। यह क्षाराम की मात्रा ब्रिटिश फार्माकोपिया में मान्य द्रव्य ५. नेपेस्कस से १० गुना अधिक है किन्तु एकोनाइटोन से केवल ०.७ गुना कार्यकर है। इसके विक्रयन की अवस्था मात्रा को जिह्वा पर लगाने से उसी की तरह चुनचुनाहट होती है। इसके अतिरिक्त इसमें एकोनाइटिक एसिड एवं स्टार्च पाया जाता है।

गुण और प्रयोग—यह उष्ण, व्याधि, उर्वर, स्वेदजनन, हृदयोत्तेजक, पीडाशामक, शोथहर, कफवातहर एवं वर्य है। यह अत्यन्त विषैला होने के कारण इसका सावधानी के साथ प्रयोग करना चाहिये। आधुनिक मत के अनुसार इसके प्रयोग से वातनाडियों के परिसरीय अंतिम भागों की क्रिया कम हो जाती है। अल्प मात्रा में इसका हृदय पर कोई परिणाम नहीं होता है किन्तु अधिक मात्रा से नाडी की गति तथा शक्ति कम होती है जिससे रक्त का दबाव भी कम हो जाता है। हृदय के विकारों में इसका प्रयोग नहीं करना चाहिये।

आयुर्वेद में इसका प्रयोग अन्य औषधियों के साथ उर्वर, अतिसार, अग्निमांथ, ग्रहणी, कास, श्वास एवं वातरोगों में किया जाता है। शोथ के कारण जब उर्वर हो तथा शरीर के किसी अंग में पीडा हो तो इससे अच्छा लाभ होता है।

शरीर के किसी अंग में जब पीडा रहती है तब इसका बाष्प लेप भी करते हैं। इसका प्रचूरण चर्म से भी होने के कारण बाष्प लेप में भी सावधानी आवश्यक है। (विस्तृत प्रयोगों के लिये रसरत्नसमुच्चय अ० २९ देखें)।

विषलक्षण—अधिक मात्रा से विषैले लक्षण उत्पन्न होते हैं। अंगुलियों में शून्यता तथा बाद में चुनचुनाहट एक विशिष्ट लक्षण है। पेट में गरमी का अनुभव, हृत्कास, श्वास तथा नाडी की मन्द गति तथा चर्म शीतल एवं आर्द्र आदि लक्षण विषाक्तता के बोधक हैं।

विष चिकित्सा—इसमें रोगी को लेटाकर रखना, उष्णता पहुँचाना, वमन कराना या आमाशय प्रक्षालन कराना एवं आवश्यक होने पर कृत्रिम श्वसन कराना आदि उपाय करने चाहिये। उत्तेजक औषधियाँ जैसे स्ट्रिकनीन, एड्रोपीन, कोरामीन, डिजिटैलिस आदि का आवश्यकतानुसार प्रयोग करना चाहिये। गाय के घृत में सोहागा मिलाकर घिलाने से या घृत एवं शहद के साथ अर्जुन की छाल का चूर्ण चटाने से भी विष प्रभाव दूर होता है (रसकामधेनु)।

मात्रा— $\frac{1}{4}$ से $\frac{1}{2}$ रती।

अथ कालकूटः । तस्योत्पत्तिं स्वरूपञ्चाह

देवासुररणे देवैर्हतस्य पृथुमालिनः । वैश्यस्य रुधिराजातस्तद्वत्स्यसन्निभः ॥

निर्यासः कालकूटोऽस्य मुनिभिः परिकीर्तितः । सोऽहिचेत्रे शृङ्गरे कोङ्कणे मलये भवेत् ॥

कालकूट विष का उत्पत्तिस्थान—देवता तथा असुरों के युद्ध में जब देवताओं ने पृथुमाली नामक दैत्य को मारा तब उसके रुधिर से जो पीपल के समान वृक्ष उत्पन्न हुआ, उसी के गोंद को मुनियों ने “कालकूट” कहा है। वह अहिक्षेत्र, शृङ्गरे, कोंकण तथा मलय देश में उत्पन्न होता है ॥ १९८ ॥

अथ हालाहलः । तस्य स्वरूपमुत्पत्तिं चाह

गोस्तनामफलो गुच्छस्तालपत्रच्छदस्तथा । तेजसा यस्य दहन्ते समीपस्था हुमादयः ॥

असौ हालाहलो श्रेयः किष्किन्धाया हिमालये । दक्षिणाब्धितटे देशे कोङ्कणेऽपि च जायते ॥

हालाहल विष का स्वरूप—जिसके फलों के गुच्छे—दाख के फलों के गुच्छों के समान हों तथा पत्ते—ताल के पत्तों के समान हों, एवम्—जिसके तेज से समीप के पेड़ जल जाते हों, उसे “हालाहल” विष समझना चाहिये। यह—किष्किन्धा, हिमालय पर्वत, दक्षिण समुद्रतट के देश तथा कोंकण में उत्पन्न होता है ॥ १९९ ॥

अथ ब्रह्मपुत्रः । तस्य स्वरूपमाह

वर्णतः कपिलो यः स्यात्तथा भवति सारतः । ब्रह्मपुत्रः सविज्ञेयो जायते मलयाचले ॥

ब्रह्मपुत्र विष का स्वरूप—जिसका वर्ण कपिल रङ्ग का हो तथा जिसका सार भाग भी कपिल वर्ण का हो उसे “ब्रह्मपुत्र विष” जानना चाहिये और वह मलय पर्वत पर उत्पन्न होता है ॥ २०० ॥

अथ विषस्य लक्षणोपयोगसहितान् भेदानाह

ब्राह्मणः पाण्डुरस्तेषु क्षत्रियो लोहितप्रभः । वैश्यः पीतोऽसितः शूद्रो विष उक्तश्चतुर्विधः ॥
रसायने विषं विभं क्षत्रियं देहपुष्टये । वैश्यं कुष्ठविनाशाय शूद्रं व्याघ्रधाय हि ॥ २०२ ॥

विष के भेद—ब्राह्मण, क्षत्रिय, वैश्य तथा शूद्र ये ४ भेद विष के हैं। उनके लक्षण—इनमें ब्राह्मण जाति का विष—पाण्डुर (श्वेत) वर्ण का, क्षत्रिय जाति का विष—रक्तवर्ण का, वैश्य जाति का विष—पीले वर्ण का तथा शूद्र जाति का विष—काळे वर्ण का होता है।

उपयोग—इनमें ब्राह्मण जाति का विष—रसायन के कार्य में, क्षत्रिय जाति का विष—शरीर को पुष्ट करके के लिये, वैश्य जाति का विष—कुष्ठ दूर करके के लिये तथा शूद्र जाति का विष—वध करने के कार्य में उपयोगी होता है ॥ २०१-२०२ ॥

अथ विषस्य दुर्गुणानाह

विषं प्राणहरं प्रोक्तं व्यवधि च विकाशि च । आग्नेयं वातक रुद्धयोगवाहि मदावहम् ॥ २०३ ॥

विष के दुर्गुण—विष—प्राणनाशक, व्यवधि, विकाशी, आग्नेय, वात तथा कफ नाशक, योगवाही तथा मदावह होता है ॥ २०३ ॥

व्यवधि = सकलकायगुणव्यापनपूर्वकं पाकगमनशीलम् । **विकाशि** = ओजःशोषपूर्वकं सन्निवन्धशिक्षिणीकरणशीलम् । **आग्नेयम्** = अधिकाग्न्यंशम् । **योगवाहि** = सङ्गिगुणग्राहकम् । **मदावहं** = तमोगुणाधिक्येन बुद्धिविध्वंसकम् ॥ २०३ ॥

यहाँ पर मूल में “व्यवधि” का “प्रथम सम्पूर्ण शरीर में व्याप्त होकर तत्पश्चात् पचने वाला” यह अर्थ समझना चाहिये और “विकाशि” पद का “शरीर में स्थित ओज को सुखाता हुआ सारे सन्निवन्धनों को शिथिल करने वाला”; “आग्नेयम्” पद का “अधिक अग्नि के अंश से युक्त”; “योगवाहि” पद का “अपने साथी के गुणों को उत्तेजित करने वाला” तथा “मदावहम्” पद का “तमो गुण की अधिकता से बुद्धि का विध्वंस करने वाला” यह अर्थ समझना चाहिये ॥ २०३ ॥

अथ शोधितविषस्य गुणानाह

तदेव युक्तियुक्तं तु प्राणदायि रसायनम् । योगवाहि त्रिशोषधनं वृंहणं वीर्यवर्द्धनम् ॥ २०४ ॥

शुद्ध किया हुआ विष—यदि पूर्वोक्त विषों को युक्ति युक्त करके अर्थात् शास्त्रानुकूल शुद्ध करके खाया जाय तो वे ही प्राण शक्ति को बढ़ाने वाले, रसायन (जरा-अपमृत्यु को दूर करने वाले), योगवाही, त्रिशोषनाशक, वृंहण (रस रक्तादि वर्धक) एवं वीर्यवर्धक हो जाते हैं ॥ २०४ ॥

अथ विषशोधनस्यावश्यकतामाह

ये दुर्गुणा विषेशुद्धे ते स्युर्हीना विशोधनात् । तस्माद्विषं प्रयोगेषु शोधयित्वा प्रयोजयेत् ॥

विषों के शोधन की आवश्यकता—जो दुर्गुण अशुद्ध (बिना शोधे हुए) विष में कहे दिये हैं, वे सब शोधन करने से अत्यन्त कम हो जाते हैं । अतः औषधियों में विष का शोधन करके ही प्रयोग करना उचित है ॥ २०५ ॥

अथोपविषाः । तेषां निरूपणमाह

अर्कचौरं स्नुहीचौरं लाङ्गली करवीरकः । गुञ्जाऽहिफेनो धत्तूरः सप्तोपविषजातयः ॥ २०६ ॥

उपविषों का निरूपण—(१) मदार का दूध, (२) थूहर का दूध, (३) कलिहारी, (४) कनेर, (५) धुमची, (६) अफीम एवं (७) धतूरा ये सात उपविष की जातियाँ हैं ॥ २०६ ॥

ऊपविषाः = गौणविषाः । एषां गुणास्तत्र द्रष्टव्याः ॥ २०६ ॥

यहाँ पर मूल में “उपविष” का “गौणविष” यह अर्थ समझना चाहिये और इन सब के गुण जहाँ २ पर पहले उल्लिखित हैं वहाँ २ पर कृपया देख लें, जैसे—

मदार के	दूधका गुण—	गुडूच्यादिवर्ग—	पृ० २०३
थूहर के	"	"	" २०७
कलिहारीका	गुण	"	" २१२
कनेर का	"	"	" २१४
गुञ्जा का	"	"	" २५४
अफीम का	"	हरीतक्यादिवर्ग—	" २४७
धतूरे का	"	गुडूच्यादिवर्ग—	" २१७
इन सब स्थानों पर देख लें ॥ २०६ ॥			

इति श्रीमिश्रकटकनतनमश्रीमिश्रभावविरचितेभावप्रकाशे मिश्रप्रकरणे

अष्टम धात्वादिवर्गः समाप्तः ॥ ८ ॥